


சுமீரசு  
அக்டோபர் 2002





# தமிழரசு

திருவள்ளூர் ஆண்டு 2033

புரட்டாசி - ஐப்பசி

அக்டோபர் 2002

மலர் : 34 இதழ் : 7 & 8

விலை ரூ.10

## இந்த இதழில்...

- ★ காவிரி நதிநீர் பிரச்சினை அனைத்துக்கட்சியினர்  
பிரதமருடன் சந்திப்பு..... 2
- ★ இணையதளம் வழியாக சிறுதொழில் பதிவு ..... 12
- ★ நாள்தோறும் திட்டமிட்டு நலத்திட்டங்கள் - ஆக்கப்பணிகள்  
நிறைவேற்றி வருகின்றோம்..... 14
- ★ இந்தியாவில் முதன்முதலாக பத்திரப் பதிவுத்துறையில்  
இன்டர்நெட் வசதி..... 21
- ★ அண்ணாவால் பெருமை பெற்ற தமிழ் ..... 23
- ★ காந்தியடிகள் : காலத்தின் சின்னம் எழுச்சியின் அடையாளம் ..... 25
- ★ சர்வதேச விருதுபெற்ற காவல்துறை அதிகாரிக்கு பாராட்டு ..... 27
- ★ புதுமைப்பித்தன் படைப்புகள் நாட்டுடைமை ..... 28
- ★ கு.ப.சேது அம்மாள் படைப்புகள் நாட்டுடைமை ..... 29
- ★ சமாதான் திட்டம் ..... 30
- ★ பருத்தி ரக துணிகளுக்கு சிறப்புத் தள்ளுபடி ..... 31
- ★ ஆசிரியர் தினச் செய்தி..... 33
- ★ மஹிந்திரா தொழில் நகரம்..... 34
- ★ இணையற்ற சேவைக்காக முதலமைச்சருக்கு 'துருவா' விருது..... 37
- ★ புதிதாக வடிவமைக்கப்பட்ட கைத்தறி வேட்டி சேலைகள் ..... 39
- ★ தமிழக வறட்சி நிலையை பார்வையிட்ட மத்தியக் குழு..... 41
- ★ அல்சர் - ஆபத்தான நோயா? ..... 45
- ★ ஈரோடு மாவட்டத்தில் மத்தியக் குழு ஆய்வு..... 49
- ★ தூத்துக்குடி மாவட்டத்தில் நண்டு வளர்ப்புப் பயிற்சி ..... 52
- ★ தேனி மாவட்டம் - சாலை அமைப்புப் பணிகள் ..... 54
- ★ பேசும் கலப்பை (சிறு கதை)..... 57
- ★ நிதிநிலை - அரிசி விலை : ஒரு நிலை விளக்கம் ..... 65
- ★ காவலர்களுக்கு கணினிப் பயிற்சி ..... 72
- ★ கோயிற் கட்டிடக் கலை ..... 73

முதல் பக்க அட்டையில்...

**பேரறிஞர் அண்ணா** பிறந்த நாளான 15-9-2002 அன்று அண்ணா சாலையில் உள்ள அண்ணா சிலைக்கு மாண்டிக்கு முதலமைச்சர் செல்வி **வெ ஜெயலலிதா** அவர்கள்


மாலை அணிவித்தார்.

இரண்டாம் பக்க அட்டையில்...

**மகாத்மா காந்தியடிகள்**

# காவிரி நதிநீர் பிரச்சினை

அனைத்துக் கட்சியினர் பிரதமருடன் சந்திப்பு



**மா**ண்புமிக்கு தமிழக முதலமைச்சர் செல்வி ஜெ. ஜெயலலிதா அவர்கள் தலைமையில் 20.9.2002 அன்று தலைமைச் செயலகத்தில் காவிரி நதி நீர் பிரச்சினையில் தமிழகத்தின் நலன் பாதுகாக்கப்பட வேண்டும் என்பதற்காக தமிழக மக்களின் ஒருமித்த கருத்தை வலியுறுத்தும் வகையில் அனைத்துக் கட்சிக் கூட்டம் நடைபெற்றது. அதில் தி.மு.க.-வைத் தவிர தமிழகத்தைச் சேர்ந்த 38 அரசியல் கட்சிகள் மற்றும் விவசாய அமைப்புகள் பங்கு பெற்றன.

காவிரி டெல்டா மாவட்டங்களில் வாழ்கின்ற விவசாயிகளின் நலனைப் பாதுகாக்க தமிழ்நாட்டிற்கு, கர்நாடக மாநிலம் தினசரி 1.25 டி.எம்.சி. அடி தண்ணீர் கிடைக்கும்படி கர்நாடக அணைகளிலிருந்து தண்ணீரை திறந்து விட வேண்டும் என்ற உச்ச நீதிமன்றத்தின் தீர்ப்பை அவமதித்தும், இதனையடுத்து கர்நாடக மாநிலம் 9,000 Cusecs தண்ணீரை தமிழ்நாட்டிற்கு விட வேண்டும் என்ற எடுக்கப்பட்ட காவிரி நதி ஆணையத்தின் முடிவினை புறக்கணித்தும், சட்டம் ஒழுங்கு

பிரச்சினையை காரணம் காட்டியும், தமிழ்நாட்டிற்கு காவிரியில் தண்ணீர் திறந்து விடுவதை கர்நாடக மாநிலம் 19.9.2002 முழுமையாக நிறுத்தி விட்டது.

இந்த நிலையில், காவிரி பிரச்சினையில் தமிழக மக்களின் ஒருமித்த கருத்தையும் ஒட்டுமொத்த ஆதரவையும் பிரதமருக்கும் வகையில் 20.9.2002 அன்று சென்னை, தலைமைச் செயலகத்தில், மாண்புமிகு முதலமைச்சர் செல்வி ஜெ. ஜெயலலிதா அவர்கள் தலைமையில் அனைத்துக் கட்சித் தலைவர்களின் கூட்டம் நடைபெற்றது. அதில் தமிழகத்தைச் சேர்ந்த 38 அரசியல் கட்சிகள் மற்றும் விவசாய அமைப்புகளின் பிரதிநிதிகள் பங்கு பெற்றனர்.

தமிழக முதலமைச்சர் அவர்கள் தொடக்க உரையாற்றினார்.

## அனைத்துக் கட்சிக் கூட்டத்தில் முதல்வர் உரை

“அமைச்சர் பெருமக்களே, தமிழக அரசின் தலைமைச் செயலாளர் அவர்களே, அரசு அலுவலர்களே, பல்வேறு கட்சிகளின் தலைவர்களே, விவசாயிகள் சங்கத்தின் பிரதிநிதிகளே, தலைவர்களே அனைவருக்கும் முதற்கண் எனது பணிவான வணக்கத்தைத் தெரிவித்துக் கொள்கிறேன். மிகவும் குறைந்த கால அவகாசத்தில் கூட்டப்பட்ட இந்த அனைத்துக் கட்சி கூட்டத்திற்கு விடுவிக் கப்பட்ட அழைப்பை ஏற்றுக் கொண்டு இந்தக் கூட்டத்தில் பங்கேற்க வந்துள்ள உங்கள் அனைவருக்கும் எனது நன்றியைத் தெரிவித்துக் கொள்கிறேன். கடந்த ஆண்டு 2001ல் அனைத்திந்திய அண்ணா திராவிட முன்னேற்றக் கழக அரசு பொறுப்பேற்றது முதல் இன்றுவரை காவிரி நதிநீர் பங்கீடு பிரச்சினையில் என்னென்ன நடவடிக்கைகள் எடுக்கப்பட்டு இருக்கின்றன என்பதையெல்லாம் பல்வேறு சந்தர்ப்பங்களில் பொதுமக்களுக்கு தெரிவித்து இருக்கிறோம். சட்டமன்றத்திலும் தெரிவித்து இருக்கிறோம். அறிக்கைகள் மூலமாகவும் தெரிவித்து இருக்கிறோம். சுருக்கமாக கடந்த ஓராண்டு காலத்தில் நடைபெற்ற முக்கிய நிகழ்ச்சிகளை நான் உங்களுக்குத் தெரிவிக்க விரும்புகிறேன்.

கடந்த ஆண்டு 14.5.2001 அன்று இந்த அரசு பொறுப்பேற்றது. அதன்பிறகு வழக்கம்போல காவிரி நடுவர் மன்றத்தின் இடைக்காலத் தீர்ப்பின்படி கர்நாடக அரசு மேட்டுருக்கு தண்ணீர் திறந்துவிடவில்லை என்பதால், காவிரி நதி ஆணையத்தைக் கூட்ட வேண்டும். அதற்கு முன்னதாக கண்காணிப்புக் குழுக் கூட்டத்தைக் கூட்ட வேண்டும் என்று 23.8.2001 அன்று நான் பிரதமர் அவர்களுக்கு ஒரு கடிதம் அனுப்பினேன். அன்றைய தினம் மாஸிடிரிங் கமிட்டி கூட்டத்தைக் கூட்ட வேண்டும் என்று 23.8.2001 அன்று கடிதம் அனுப்பினேன். உடனடியாக கூட்டம் கூட்டப்படவில்லை. அதன்பிறகு, கடந்த ஆண்டு 8.9.2001 அன்று அனைத்துக் கட்சி கூட்டத்தை இதே அரங்கத்தில் நான் கூட்டினேன். அதனையடுத்து, தமிழக அமைச்சர்கள் தம்பிதுரை, தளவாய்கந்தரம் ஆகியோர் தலைமையில் அனைத்துக் கட்சித் தலைவர்கள் குழு, அனைத்துக் கட்சி நடாடாமன்ற உறுப்பினர்கள் அடங்கிய குழு ஒன்று டிஸ்க்லிக்கு சென்று பிரதமர் அவர்களை 10.9.2001

அன்று சந்தித்து, காவிரி நடுவர் மன்ற இடைக்காலத் தீர்ப்பின்படி கர்நாடகம், தமிழகத்திற்கு தண்ணீர் திறந்துவிடும்படி பிரதமர் நடவடிக்கை எடுக்க வேண்டும் என்று ஒரு மனு பிரதமரிடம் கொடுக்கப்பட்டது.

அதனையடுத்து, 11.9.2001 அன்று அதே குழுவினர் ஜனாதிபதி அவர்களையும் சந்தித்து, அவரிடமும் ஒரு மனுவினைக் கொடுத்தனர். அதற்குப் பிறகு மீண்டும் 14.9.2001 அன்று காவிரி நதிநீர் ஆணையத்தினுடைய கூட்டத்தைக் கூட்ட வேண்டுமென்று நான் மீண்டும் பிரதமர் அவர்களுக்குக் கடிதம் அனுப்பினேன். ஆனால் 10.10.2001 அன்று தான் காவிரி நதி ஆணையத்தின் மூன்றாவது கூட்டம் கூட்டப்பட்டது. அன்றைய தினம் திரு. ஓ. பன்னீர்செல்வம் முதலமைச்சராக இருந்தார். அவர் தமிழ்நாட்டின் சார்பில் அந்தக் கூட்டத்தில் கலந்து கொண்டார். அந்தக் கூட்டத்தில் எந்தவொரு முடிவும் ஏற்படவில்லை.

அதனையடுத்து, மீண்டும் 28.12.2001 அன்று அன்றைய முதலமைச்சர் திரு. ஓ. பன்னீர்செல்வம் மீண்டும் காவிரி நதி ஆணையத்தின் கூட்டத்தைக் கூட்ட வேண்டுமென்று பிரதமர் அவர்களுக்குக் கடிதம் அனுப்பினார். ஆனால் கூட்டப்படவில்லை. அதன்பிறகு மீண்டும் இங்கே அரசியல் ரீதியாக மாற்றங்கள் ஏற்பட்டன. மீண்டும் நான் முதலமைச்சராகப் பொறுப்பேற்றேன். 2002 ஆம் ஆண்டு மார்ச் மாதம், மீண்டும் நான் முதலமைச்சராகப் பொறுப்பேற்ற பிறகு, 1.6.2002 மற்றும் 11.6.2002 அன்று பிரதமர் அவர்களுக்குக் கடிதங்கள் அனுப்பி காவிரி நதி ஆணையத்தின் கூட்டத்தைக் கூட்ட வேண்டுமென்று வேண்டுகோள் விடுத்தேன். ஆனால் கூட்டம் கூட்டப்படவில்லை.

### நேரில் கோரிக்கை

12.6.2002 அன்று நான் பதுடி லிவிடேயே பிரதமர் அவர்களை நேரில் சந்தித்து அவரிடம் காவிரி நதி ஆணையத்தின் கூட்டத்தைக் கூட்ட வேண்டுமென்று ஒரு மனுவினை அவர் சமையல் கொடுத்து, அதோடு நேரிலும் ஒரு கோரிக்கையை விடுத்தேன். அன்றைய தினம் ஏறக்குறைய முக்கால் மணி நேரம் நான் பிரதமரோடு பேச்சுவார்த்தை நடத்தியபோது, கிட்டத்தட்ட 30 நிமிடங்கள் காவிரி நதிநீர் பங்கீட்டுப் பிரச்சினையைப் பற்றித்தான் நான் பிரதமர் அவர்களிடம் விவாதித்தேன். அப்போது நான் பிரதமர் அவர்களிடம் ஒரு கோரிக்கையை வைத்தேன். தற்போதுள்ள காவிரி நதி ஆணையத்தின் விதிமுறைகளின்படி நடுவர்மன்றத்தின் இடைக்கால உத்தரவை



அமல்படுத்துவதற்கான அதிகாரங்கள் இல்லையென்பதால், அந்த விதிமுறைகளை திருத்தியமைக்க வேண்டும், மாற்றியமைக்க வேண்டும் என்ற கோரிக்கையை பிரதமரிடம் வைத்தேன். அப்போது பிரதமர் அவர்களை, கர்நாடகம் இதனை ஏற்றுக் கொண்டால்தான் இந்த மாற்றங்களைச் செய்ய முடியும், இல்லாவிட்டால் செய்ய முடியாது என்று தெரிவித்தார்.

#### தமிழக அரசின் முடிவு

அப்போது, தற்போது இருக்கின்ற அமைப்பின்படி இந்த காவிரி நதி ஆணையத்தின் மூலம் தமிழகத்திற்கு நீதி கிடைக்காது, காவிரி நடுவர் மன்றத்தின் இடைக்காலத் தீர்்ப்பை அமல்படுத்த முடியாது என்று தமிழக அரசுக்கு ஓர் எண்ணம் ஏற்பட்டதால், ஆயுமான அத்தகைய ஓர் எண்ணம் ஏற்பட்டதால், 21.6.2002 அன்று தமிழக அமைச்சரவை கூடி, இனிமேல் காவிரி நதி ஆணையத்தை நம்பிப் பயன் இல்லை. ஆகவே இனிமேல் காவிரி நதி ஆணையக் கூட்டங்களில்

தமிழக அரசு பங்கேற்காது, கண்காணிப்புக்குக் குழு கூட்டங்களிலும் தமிழக அரசு அதிகாரிகள் பங்கேற்க மாட்டார்கள் என்று முடிவெடுக்கப்பட்டது.

மீண்டும், உச்சநீதிமன்றத்தில் புதிய வழக்கு ஒன்று தொடருவது என்றும் அன்றைய அமைச்சரவைக் கூட்டத்தில் முடிவு எடுக்கப்பட்டது. அதனைத் தொடர்ந்து 10.7.2002 அன்று உச்சநீதிமன்றத்தில் தமிழக அரசின் சார்பில் புதிய வழக்கு ஒன்று தொடரப்பட்டது. அதனையடுத்து 16.7.2002 அன்று தமிழ்நாடு நீர்ப்பாசன, விளைபொருட்கள், விவசாயிகள் நல உரிமைப் பாதுகாப்புச் சங்கம், உச்சநீதிமன்றத்தில் ஒரு வழக்கைத் தொடர்ந்தது. இந்த வழக்குகளை விசாரித்த பிறகு, 29.7.2002 அன்று உச்சநீதிமன்றம் இரண்டு வார காலத்திற்குள் கண்காணிப்புக்குழு கூட்டத்தைக் கூட்ட வேண்டுமென்றும் அதனையடுத்து காவிரி நதி ஆணையக் கூட்டத்தைக் கூட்ட வேண்டுமென்றும் உத்தரவிட்டது.

அதனைத் தொடர்ந்து, 9.8.2002 அன்று, 'மானிடரிங் கமிட்டி'-யின் 13வது அவசரக் கூட்டம் கூட்டப்பட்டது அந்தக் கூட்டத்தில், எந்தவொரு முடிவும் எடுக்கப்படவில்லை. அதனைத் தொடர்ந்து, 27.8.2002 அன்று, காவிரி நதி ஆணையத்தின், நான்காவது கூட்டம் கூட்டப்பட்டது அந்தக் கூட்டத்தில், தமிழக அரசின் சார்பில், நான் கலந்துக் கொண்டேன்.

ஏற்கெனவே, 'மானிடரிங் கமிட்டி' கூட்டத்தில் 'டிஸ்ட்ரெஸ் ஷேரிங் ஃபார்முலா' பற்றி விரிவாக விவாதிக்கப்பட்டது. 2002, ஏர்பல் மாதமே இதற்கான ஒரு வரைவுத் திட்டத்தை - டிஸ்ட்ரெஸ்ஷேரிங் ஃபார்முலா-வை, மத்திய அரசு வகுத்து, அதனைச் சம்பந்தப்பட்ட மாநில அரசுகளுக்கு அனுப்பி வைக்கப்பட்டது. இந்த டிஸ்ட்ரெஸ்ஷேரிங் ஃபார்முலா, 13வது 'மானிடரிங் கமிட்டி' கூட்டத்தில் விவாதிக்கப்பட்டபோது தமிழக அரசு அதனை ஏற்றுக்கொண்டது. ஆனால் கர்நாடக அரசு அதை ஏற்க மறுத்தது.

கிட்டத்தட்ட 3 மணி நேரம் அந்த விவாதம் நடைபெற்ற பிறகு கூட, கர்நாடகம், அதற்கு ஒப்புக்கொள்ளவில்லை. மிகவும் எளிதாகப் புரிந்துக்கொள்ளக்கூடிய ஒர் அடிப்படையில்தான் அந்த ஃபார்முலா வகுக்கப்பட்டிருந்தது. நடுவர்மன்றத்தில், கர்நாடகத்தின் நீர்த் தேக்கங்களில் சராசரியாக எவ்வளவு தண்ணீர் வந்துள்ளது என்று அளவைப் பார்ப்பதற்கு, ஆறு ஆண்டுகளைக் கணக்கில் எடுத்துக் கொண்டார்கள். அதே 6 ஆண்டுகளின் அடிப்படையில்தான், அந்த 6 ஆண்டுகளின் போது, கர்நாடக நீர்த் தேக்கங்களில் எவ்வளவு தண்ணீர் வந்தது எவ்வளவு வரத்து இருந்தது என்பதைப் பார்த்து, ஒரு 'டிஸ்ட்ரெஸ் ஷேரிங்' என்று சொல்லக்கூடிய பற்றாக்குறை ஆண்டில், இவ்வளவு தண்ணீர் வந்திருக்கிறது என்பதைப் பார்த்து, அந்த அளவோடு ஒப்பிட்டு, அந்த 6 ஆண்டுகளில் வந்தது 100 சதவிகிதம் என்றால், தற்போது வந்துள்ளது எவ்வளவு என்று அதிலுள்ள சதவிகிதத்தைப் பார்த்து, அதே அளவில், தமிழகத்திற்கும் தண்ணீர் கொடுக்க வேண்டும் என்பதுதான் அந்த புரோ-ரேட்டா டிஸ்ட்ரெஸ் ஷேரிங் ஃபார்முலா உதாரணத்திற்குச் சொல்ல வேண்டுமானால், அந்த 6 ஆண்டுகளின் போது, எவ்வளவு தண்ணீர் வந்ததோ, அதில் இதை ஆண்டு 2002 கர்நாடக நீர்த் தேக்கங்களில் 69 சதவிகிதம் நீரும் வந்துள்ளது. ஆகவே, நமக்குக் கொடுக்க வேண்டிய பங்கிலும், அவர்கள் 69 சதவிகிதத்தைத் தரவேண்டும். ஆனால், மாறாக, நமக்கு 27 சதவிகிதம்தான் கொடுத்திருக்கிறார்கள். இது எல்லோரும் எளிதாகப் புரிந்துக் கொள்ளக் கூடிய ஒரு ஃபார்முலாதான். ஆனால் கர்நாடகம் இதை ஏற்க மறுத்தது.

இந்த ஃபார்முலா பற்றி சிந்திப்பதற்கும் விவாதிப்பதற்கும் இன்னும் கால அவகாசம் வேண்டுமென்று 'மானிடரிங் கமிட்டி' கூட்டத்தில் கர்நாடக அரசு வேண்டுகோள் விடுத்தது. அப்போது மத்திய அரசின் சென்ட்ரல் வார்டர் கமிஷனின் சோமன் அவர்கள், இதற்கு மேலும் விவாதிக்க கால அவகாசம் கொடுக்க வேண்டிய அவசியம் இல்லை; இந்த ஃபார்முலா மிகவும் தெளிவாக இருக்கிறது; இதை இப்போதே முடிவு செய்யலாம் என்று சொன்னார். ஆனால், கர்நாடகம் அதை ஏற்க மறுத்ததால், கூட்டத்தில் எந்த முடிவும் ஏற்படவில்லை. அதற்குப் பின்னரும் 27.8.2002 அன்று காவிரி நதிநீர் ஆணையக் கூட்டம் கூட்டப்பட்டது.

அன்றைய தினம், இந்த புரோ-ரேட்டா டிஸ்ட்ரெஸ் ஃபார்முலா குறித்து ஒரு முடிவு எடுக்கப்படும் என்ற எதிர்பார்ப்பில்தான் நான் அந்தக் கூட்டத்தில் கலந்துக்கொண்டேன். உங்களுக்கு எல்லாம் தெரியும். ஏற்கெனவே, காவிரி நதி ஆணையத்தின் உத்தரவுகளை கர்நாடக அரசு மதிக்கவில்லை; ஏற்கவில்லை. ஆகவே, நடுவர் மன்றத்தின் தீர்மானம் செயல்படுத்தும் அதிகாரம் காவிரி ஆணையத்திற்கு இல்லாததால், விதிகளை மாற்றியமைக்கும் அந்த காவிரி நதி ஆணையத்தின் தலைவராக இருக்கிற பிரதமர் அவர்களே ஒப்புக்கொள்ளாததால், காவிரி ஆணையத்தின் கூட்டங்களில் கலந்துக் கொள்வதில்லை என்று முடிவு எடுத்திருந்தோம். இருந்தாலும், உச்சநீதி மேற்றம் குறிப்பிட தேதிக்குள் இந்தக் கூட்டம் கூட்டப்பட வேண்டுமென்றும் உறுப்பினர்களாக இருக்கின்ற மாநில அரசுகள், அவசியம் அதில் கலந்துக் கொண்டாக வேண்டுமென்றும் உத்தரவிட்டதால்தான், இந்தக் கூட்டத்தில் கலந்துக் கொண்டேன். அந்த புரோ-ரேட்டா டிஸ்ட்ரெஸ் ஷேரிங் ஃபார்முலா பற்றி விவாதிக்கப்படும் என்று எதிர்பார்த்தேன். அன்றைய தினம் கர்நாடக நீர் வளத்துறை அமைச்சர், இந்தக் கேள்வியை கர்நாடக முதலமைச்சரிடம் கேட்டார். ஏற்கெனவே ஒரு 'டிஸ்ட்ரெஸ் ஷேரிங் ஃபார்முலா' வகுத்து வைத்திருக்கிறோமே அதை நீங்கள் ஒப்புக்கொள்வீர்களா என்று கேட்டார். திரும்பத் திரும்ப இந்தக் கேள்வி கேட்கப்பட்டபோது கர்நாடக முதலமைச்சர் அவர்கள் இதைப் பற்றி பேசமுடியாது; இதைப் பற்றி சிந்திப்பதற்கும், விவாதிப்பதற்கும் இன்னும் கால அவகாசம் தேவை, இப்போது தமிழகத்திற்கு தண்ணீர் திறந்து விடுவது பற்றியே பேசமுடியாது. செட்டம்பர் மாத இறுதிக்குப் பிறகு பிரதமர் மீண்டும் ஒரு கூட்டத்தைக் கூட்டினால் அப்போது அதைப் பற்றி பேசலாம் என்று சொன்னார். திரும்பவும் மத்திய அமைச்சர், 'நீங்கள் இதை ஒப்புக் கொள்கிறீர்களா?' என்று கேட்டதற்கு, கர்நாடக முதலமைச்சர் அப்படியே தட்டிக்

கழித்து பதில் சொல்லிக் கொண்டிருந்தார். அப்போதுதான், குறுக்கிட்டு சொன்னேன். எங்களுக்கு இங்கே நெருக்கடி நிலைமை, விவசாயிகள் பெரும் துயரத்திற்கு ஆளாகியிருக்கிறார்கள்; குறுவைப் பயிரை இழந்து விட்டோம். சம்பா பயிரை இப்போதே துவங்க முடியவில்லை. இப்படியே கர்நாடக முதலமைச்சர் தட்டிக் கழித்துக் கொண்டிருந்தால், இங்கே விவசாயிகளுடைய துயரத்தைத் தடைக்க நாங்கள் இங்கே பதில் சொல்ல முடியாது. செட்டம்பர் மாதம் மீண்டும் பேச்சு வார்த்தை என்று சொன்னால், அதுவரை விவசாயிகள் பொறுத்திருக்க முடியாது. அதுவரை சம்பா பயிரை, துவங்காமல் இருக்க முடியாது. ஆகவே, ஏதாவது ஒரு ஃபார்முலாபடி ஓரளவுக்குத் தண்ணீரைத் திறந்துவிட வேண்டும் என்று நான் வற்புறுத்திக் கேட்டேன்.

### மீண்டும் வற்புறுத்தல்

மத்திய அரசு வகுத்து வைத்திருக்கிற 'டிஸ்ட்ரெஸ் ஷேரிங் ஃபார்முலா' வின் படி, அன்றைய தின பாக்கி 43 டி.எம்.சி. அடி தண்ணீர், அந்த தண்ணீர், அதையாவது திறந்து விடச் சொல்லுங்கள் என்று கேட்டதற்கு அந்த ஃபார்முலாவை ஏற்க முடியாது என்று கர்நாடக முதலமைச்சர் சொன்னார். சரி, நாம் எந்த முடிவும் இல்லாமல், எந்த ஒரு பலனும் இன்றி இந்தக் கூட்டத்திலிருந்து திரும்பக் கூடாது என்று மீண்டும் வற்புறுத்தி, குறைந்தபட்சம் 30 டி.எம்.சி. தண்ணீரையாவது திறந்து விடுங்கள் என்று கேட்டேன். அதையும் ஏற்க முடியாது என்று கர்நாடக முதலமைச்சர் சொன்னார்.

அதன்பிறகு மத்திய நீர்வளத்துறை அமைச்சர் அவர்களும், பிரதமர் அவர்களும், சரி உங்களால் எவ்வளவு திறந்து விட முடியும் என்று கேட்டார்கள். அதற்கும், அவர் எந்த பதிலும் சொல்லவில்லை.

### பயணற் விவாதம்

செட்டம்பர் முடியும், பிறகு பேசலாம் என்றார். அப்போது நான் மீண்டும் வற்புறுத்திக் கேட்டேன், 'எதையும் கர்நாடக முதலமைச்சர் ஏற்க முடியாது என்று சொல்கிறார், ஏதாவது ஒரு குறிப்பிட்ட அளவு தண்ணீரை இவ்வளவு தண்ணீரைத் திறந்து விடுகிறோம் என்று சொல்லச் சொல்லுங்கள்' என்று கேட்டதற்கு அவர், திரும்பத் திரும்ப தண்ணீர் விடுவதைப் பற்றி இப்போது பேச்சு வார்த்தையே நடந்த முடியாது. தண்ணீர் திறந்து விடுவதைப் பற்றி பேச கர்நாடகம் தயாராக இல்லை. மீண்டும் செட்டம்பர் இறுதிக்குப் பிறகு பார்த்துக் கொள்ளலாம் என்று சொன்னபோதுதான், எந்த முடிவும் ஏற்படாதபோது, இனிமேல் இங்கே அமர்ந்திருப்பதால் எந்தப் பலனும் இல்லை என்பது வெட்ட வெளிச்சமான பிறகு, கிட்டத்தட்ட ஒண்ணை முக்கால் மணி நேரம் அந்தப் பயணற் விவாதம் நடைபெற்ற பிறகுதான், அதன் பின்னர் தமிழகத்திற்கு அநீதி இழைக்கப்பட்டு விட்டது என்று சொல்லி, நான் வெளிநடப்பு செய்தேன்.

அதன் பின்னர் அங்கே காவிரி நதிநீர் ஆணையத்தின் சார்பில் ஓர் அறிக்கை பத்திரிகைகளுக்கு,



தொலைக்காட்சிகளுக்கு வெளியிடப்பட்டது. அதில் என்ன சொன்னார்கள் என்று சொன்னால், 'டிஸ்ட்ரெஸ் ஷேரிங் ஃபார்முலா'வை செப்டம்பர் மாதம் 15 ஆம் தேதிக்குள் வகுக்கலாம் என்று இங்கே பேசப்பட்டது. அதுதான் பிரதமர் அவர்களுடைய விருப்பமும். ஆனால், தமிழக முதலமைச்சர் அப்போதே, இந்த இடத்திலேயே இந்த நிமிடமே டிஸ்ட்ரெஸ் ஷேரிங் ஃபார்முலா பற்றி பேசச் சொல்லி, இங்கே முடிவு செய்து ஏற்கச் சொல்லுங்கள் என்று அடம் பிடித்தார். செப்டம்பர் 15 வரை கால அவகாசம் கேட்டோம். அதற்கு தமிழக முதலமைச்சர் ஒத்துக் கொள்ளவில்லை. வெளிநடப்புச் செய்துவிட்டார்கள் என்று எல்லாவற்றையும் தலைகீழ்மாற்றி வெளியிட்டு விட்டார்கள்.

வேண்டுமென்று டெல்லியில் அங்கேயே அன்றைய தினமே தட்டிக் கழிப்பது போல் பதில் சொன்னார்.

அதன் பின்னர், உச்சநீதிமன்ற ஆணையின்படி உடனடியாக தண்ணீர் திறந்துவிடாமல் அவர் பெங்களூருக்குச் சென்று அணைத்துக் கட்டி கட்டத்தைக் கூட்டினார். அமைச்சரவைக் கூட்டத்தைக் கூட்டினார். பல்வேறு விவாதங்கள் நடைபெற்ற பிறகு, 4<sup>ந்</sup> தேதி நள்ளிரவு ஓரளவு தண்ணீர் திறந்துவிட்டார்கள். ஆனால் உச்சநீதிமன்றம் குறிப்பிட்ட அந்த 1.25 டி.எம்.சி. தண்ணீர் அளவை அவர்கள் திறந்துவிடவில்லை. அதற்கும் மிகக் குறைவாகத்தான் திறந்துவிட்டார்கள்.

உங்களுக்கெல்லாம் தெரியும்; பொதுவாக அங்கே கபினியில் தண்ணீர் திறந்துவிட்டால் மேட்டூருக்கு அலுவல்து சேருவதற்கு மூன்று நாட்கள் பிடிக்கும். அதன்பிறகு இங்கிருந்து கிராண்ட் அணைக்கட்டிற்கு போய் சேருவதற்கு மூன்று நாட்கள் பிடிக்கும். அதன் பிறகு திருவாரூர் கடைமடை பகுதிக்குச் செல்வதற்கு இன்னும் மூன்று நாட்கள் பிடிக்கும்.

#### பிரதமர் தலைமையில் கண்காணிப்புக் குழுக் கூட்டம்

ஆகவே, கபினியில் திறந்துவிட்டால் தமிழகத்தின் கடைமடைப் பகுதிகளுக்கு போய் சேருவதற்கு 9 நாட்கள் பிடிக்கும். மிகக் குறைந்த அளவு தண்ணீர் திறந்துவிட்டதால் தண்ணீர் மேட்டூருக்கு 8<sup>ந்</sup> தேதி வரை வந்து சேரவில்லை. அதன் பிறகு நான்கு நாட்களுக்குள் அவசர அவசரமாக மீண்டும் மாண்டிரிங் கமிட்டி கூட்டம் கூட்டப்படும் என்று அறிவித்தார்கள். 3<sup>ம்</sup> தேதிதான் உச்சநீதிமன்றம் இந்த 1.25 டி.எம்.சி. அடி தண்ணீர் திறந்துவிட வேண்டும் என்று ஆணையிட்டது. 4<sup>ந்</sup> தேதி காலையிலேயே 7<sup>ந்</sup> தேதி இந்த மாண்டிரிங் கமிட்டி கூட்டம் அவசரக் கூட்டம் நடத்தப்படும் என்று இங்கே தகவல் வந்தது. அன்றைய தினம் ஒரு முக்கியமான கேபினட் மீட்டிங் இங்கே நடத்த திட்டமிட்டிருந்தோம். அப்போது மாணவர்கள் பிரச்சினை, சட்டம் ஒழுங்கு பிரச்சினைகள் எல்லாம் எழுந்திருந்தன. ஆகவே, தலைமைச் செயலாளர் இந்த மாண்டிரிங் கமிட்டிக் கூட்டத்தில் கலந்து கொள்ள இயலாது என்று இங்கேயிருந்து மத்திய அரசுக்கு தெரிவித்து, ஆகவே அந்தக் கூட்டத்தை சற்று ஒத்தி வைத்துக் கொள்ளலாம், வேறு ஒரு நாள் வைத்துக் கொள்ளலாம் என்று கேட்டோம். அப்போது மத்திய அரசு மிகவும் கண்டிப்பாக திட்டவாத்தமாக தலைமைச் செயலாளர் வரவில்லையென்றால் வேறு ஒரு பிரதிநிதியை அனுப்புவர்கள், இந்தக் கூட்டம் நடந்தே தீரும் என்று கூறிவிட்டார்கள்.

ஏற்கனவே ஒரு டிஸ்ட்ரெஸ் ஷேரிங் ஃபார்முலாவை வகுத்து, அதை சம்பந்தப்பட்ட மாநிலங்களுக்கு அனுப்பி வைத்து 13வது மாண்டிரிங் கமிட்டி மீட்டிங்கில் அதைப் பற்றிப் பேசி, விவாதித்து அதை ஏற்றுக் கொள்ளுங்கள் என்று மத்திய அரசு கர்நாடகத்தை வற்புறுத்தி கர்நாடகம் முடியாது என்று மறுத்து, திரும்பவும் நான் கலந்து கொண்ட காவிரி நதிநீர் ஆணையைக் கூட்டத்தில் இந்த 'டிஸ்ட்ரெஸ் ஷேரிங் ஃபார்முலா'வைக் குறிப்பிட்டு மத்திய நீர்வளத்துறை அமைச்சர் கர்நாடக முதலமைச்சரைப் பார்த்து, இதை நீங்கள் ஒத்துக் கொள்கிறீர்களா, இதை ஏற்றுக் கொள்கிறீர்களா என்று திரும்பக் திரும்பக் கேட்டு, அவர் முடியாது என்று சொல்லி, அதன் பின்னர் நான் வெளிநடப்பு செய்த பிறகு, இன்னும் அந்த ஃபார்முலா வகுக்கப்படவில்லை என்று ஓர் அறிக்கையை விடுகிறார்கள். செப்டம்பர் 15 வரை கால அவகாசம் கொடுங்கள் என்று கேட்டதற்கு தமிழக முதலமைச்சர் ஒத்துக் கொள்ளவில்லை என்று கூறுகிறார்கள். அதன் பிறகுதான் இந்த ஆணையத்தின் மூலம் தமிழகத்திற்கு நீதி கிடைக்காது; எந்த முடிவும் ஏற்படாது என்று உறுதியாகத் தெரிந்ததால்தான், மீண்டும் உச்சநீதிமன்றத்திற்குச் சென்றோம். அப்போது உச்சநீதிமன்றம் நிலைமைகளை நன்றாகப் புரிந்துகொண்டு 3.9.2002 அன்று தமிழகத்திற்கு ஒவ்வொரு நாளும் மேட்டூரில் 1.25 டி.எம்.சி. அடி தண்ணீர் கிடைக்கும்படி கர்நாடகம் தினந்தோறும் தண்ணீரைத் திறந்துவிட வேண்டும். காவிரி நதிநீர் ஆணையை மீண்டும் கூடி ஒரு முடிவு எடுக்கும் வரை இந்த ஆணை செல்லுபடி ஆகும் என்று தீர்ப்பளித்தது.

#### நீதிமன்ற ஆணைப்படி நீர் தீர்க்கவில்லை

ஆனால் அதன் பின்னர் இதனை ஏற்றுக் கொள்கிறீர்களா என்று கேட்டதற்கு, கர்நாடக முதலமைச்சர் இதை நான் பரிசீலித்துப் பார்க்க வேண்டும், இதை ஆராய்ந்து பார்க்க

## அமைச்சரவைக் கூட்டம் ரத்து

அதனால்தான் நாம் அந்தக் கூட்டத்தில் கலந்து கொள்ளவில்லையென்றால் by default நாம் இல்லாத போது மற்ற மூன்று தலைமைச் செயலாளர்கள் கலந்து கொண்டு கோரம் இருக்கிறது என்று சொல்லி, நமக்கு எதிராக தீர்ப்பை சொல்லிவிட்டால் என்ன செய்வது என்று கருதி இங்கே ரத்து செய்து அவசர அவசரமாக தலைமைச் செயலாளர் அங்கே சென்று அந்தக் கூட்டத்தில் கலந்து கொண்டார். அதிலும் எந்தவொரு முடிவும் எடுக்கப்படவில்லை. தொடர்ந்து கர்நாடக முதலமைச்சர் ஒரே கருத்துடன், ஒரே எண்ணத்துடன் உச்சநீதிமன்றம் 125 டி.எம்.சி. அடி தண்ணீர் தமிழகத்திற்கு திறந்துவிட வேண்டுமென்று உத்தரவிட்டுள்ளது. அதை எப்படியாவது நடக்கவிடாமல் செய்ய வேண்டும், எப்படியாவது குறைக்க வேண்டும், எப்படியாவது nullify செய்துவிட வேண்டும் என்று இருந்தார்.

அப்போது பத்திரிகையாளர்களுக்கு எல்லாம் கூட பேட்டி அளித்தார். 9ந் தேதி பிரதமர் வெளிநாட்டு சுற்றுப்பயணம் செய்வதாக இருந்தது. பிரதமர் செல்வதற்குள் நான் காவிரி நதிநீர் ஆணையத்தைக் கூட்ட வைப்பேன் என்று கிருஷ்ணா சொன்னார். என்ன இப்படி சொல்கிறாரே என்று ஆச்சரியமாக இருந்தது. திரும்பத் திரும்ப இங்கிருந்து பிரதமர் அலுவலகத்தோடு தொடர்பு கொண்டோம். காவிரி நதிநீர் ஆணையக் கூட்டத்தைக் கூட்டப் போகிறீர்களா? என்று கேட்டதற்கு அதற்கு வாய்ப்பே இல்லை என்று பதில் வந்தது. பிரதமர் அலுவலகத்தில் பணியாற்றுகிற செயலாளர் பேசினார். நிச்சயமாக எந்த ஒரு கூட்டமும் கூட்டப்படாது, அத்தகைய ஒரு எண்ணமே இல்லை. பிரதமர் 9ந் தேதி காலையிலேயே புறப்பட்டுச் செல்கிறார் என்றார்கள்.

## 24 மணி நேர அவகாசம் கூட இல்லை

7ந் தேதி கண்காணிப்புக்குழு கூட்டத்தில் கலந்து கொண்டுவிட்டு, தலைமைச் செயலாளரும், அவருடன் சென்ற அரசு அலுவலர்களும் அன்று மாலை டெல்லியில் விமானம் மூலம் சென்னை திரும்புவதற்கு விமான நிலையம் வந்துவிட்டார்கள். விமானத்தில் ஏறிவிட்டார்கள். விமானம் இன்னும் புறப்படவில்லை. இந்த நேரத்தில் திடீரென்று ஒரு பேக்ஸ் வருகிறது. 8 ஆம் தேதி மாலை 6 மணிக்கு காவிரி நதி ஆணையக் கூட்டத்தைக் கூட்டப் போகிறோம் என்று தகவல் வந்தது பேக்ஸ் மூலமாக.

அப்போது இங்கே இருந்து சொல்லிப் பார்த்தோம். எனக்கு அன்றைக்கு உடல் நலமில்லை. 24 மணி நேரம் அவகாசம் கூட இல்லை. முதலமைச்சருக்கு உடல் நலம் இல்லை என்று தள்ளிவைத்துக் கொள்ளலாம் என்றும் கேட்டோம்.

இல்லை, நடத்தியே தீருவோம் என்றார்கள். அப்போது என்னால் செல்ல இயலவில்லை. காவிரி நதிநீர் ஆணைய கூட்டம் என்றால் கூட தலைமைச் செயலாளரும், பொதுப்பணித்துறை செயலாளரும், காவிரி டெக்னிக்கல் தலைவரும் என்னோடு கலந்து கொள்ள வேண்டும்.

அவர்கள் எல்லோரும் விமானத்தில் உட்கார்ந்து கொண்டிருக்கிறார்கள். அவசரமாக அவர்களை விமானத்தை விட்டு இறங்கி டெல்லியில் தங்கச் சொன்னோம். அப்போது வேறு ஒரு கூட்டத்தில் கலந்து கொள்வதற்காக நம்முடைய நிதியமைச்சர் டெல்லியில் இருந்தார்.

அவரும் அதே விமானத்தில் ஏறி இருந்தார். அவரையும் இறங்கச் சொல்லி, அவரையும் அங்கேயே தங்கச் சொல்லி என்னுடைய சார்பில், தமிழக அரசின் சார்பில் நிதியமைச்சர் கலந்து கொண்டார்.

அப்படி என்ன அவசரம் என்று எங்களுக்குப் புரியவில்லை. அதற்கு முன்பு காவிரி நதி ஆணையத்தைக் கூட்டுங்கள், கூட்டுங்கள் என்று பலமுறை நான் கடிதம் எழுதினேன். திரு. ஓ. பண்ணீச்செல்வம் எழுதினார். திருப்பநாள் கடிதம் எழுதினேன். 5 மாதம், 6 மாதம் ஆகியும் உச்சநீதிமன்றத்தின் ஆணை கிடைக்கும் என்றும் தீர்ப்பு அரசு காவிரி நதிநீர் ஆணையத்தைக் கூட்டவில்லை. ஆனால் இப்போது கர்நாடக முதலமைச்சர் வற்புறுத்தினார் என்பதற்காக 24 மணி நேரத்தில் கூட்டம் கூட்டப்பட்டு என்று சொல்லி காவிரி நதிநீர் ஆணையக் கூட்டத்தை அவசரமாகக் கூட்டினார்கள்.

ஏற்கெனவே திரு. ஜே. எச். பாட்டில் கர்நாடக முதலமைச்சராக இருந்த போது இரண்டுமுறை காவிரி நதிநீர் ஆணையக் கூட்டம் கூட்டப்பட்டு, திருப்பாடலுக்கு உடல் நலம் இல்லை, அவரால் கலந்து கொள்ள முடியவில்லை என்று சொன்னதால் இரண்டு முறை அந்த கூட்டம் ரத்து செய்யப்பட்டது. ஒத்தி வைக்கப்பட்டது.

ஆனால், இந்த முறை 8ந் தேதி நடந்த கூட்டத்தில் எனக்கு உடல் நலம் இல்லை என்று தெரிவித்து கொஞ்சம் இதை தள்ளி வைத்துக் கொள்ளலாம். பிரதமர் வெளிநாடு சுற்றுப்பயணம் செல்கிறார் என்று சொன்னால் அவர் திரும்பி வந்த பிறகு வைத்துக் கொள்ளலாம் என்று எவ்வளவோ கேட்டுக் கொண்ட பிறகும் அவர்கள் அதற்கு ஒத்துக் கொள்ளவில்லை. கூட்டத்தை நடத்தியே தீருவோம் என்று சொன்னார்கள். அப்படி என்ன அவசரம் என்று எங்களுக்குப் புரியவில்லை.

## நதீமன்ற தீர்ப்புக்கு குறைவான நீர் வீட முடிவு

சரி, ஒருவிதமாக தமிழக அரசின் சார்பில் நிதியமைச்சரும், அரசு அதிகாரிகளும் கலந்து கொண்டார்கள். அந்தக் கூட்டத்தில் 1.25 டி.எம்.சி. அடி தண்ணீர் திறந்துவிட்ட வேண்டும் என்று உச்சநீதிமன்றம் கொடுத்திருந்த உத்தரவை சிதைத்து ஒரு நாளைக்கு, 9 ஆயிரம் கன அடி திறந்து விட்டால் போதும் என்று பிரதமர் உத்தரவிட்டார். 9 ஆயிரம் கியூசெக்ஸ் என்றால் 0.8 டி.எம்.சி. அடி தண்ணீர். அதை நாங்கள் ஏற்றுக் கொள்ளவில்லை. ஏற்றுக் கொள்ள முடியாது என்றுதான் சொன்னோம். நிதியமைச்சரும் பலத்த எதிர்ப்பு தெரிவித்தார். ஆனால் அதையும் மீறி இதுதான் முடிவு, இதுதான் தீர்ப்பு என்று அறிவித்துவிட்டார்கள். இது ஒருமனதாக எடுக்கப்பட்ட முடிவு. எல்லோரும் ஏற்றுக் கொண்ட முடிவு என்று அறிவித்தார்கள். அப்படி இல்லை என்று உடனே தெரிவித்துவிட்டோம். அங்கேயே நிதியமைச்சரும் எதிர்ப்பைத் தெரிவித்தார். அதற்குப் பின்னால் பத்திரிகைகளுக்கும், தொலைக்காட்சிகளுக்கும் இங்கிருந்து அறிக்கை விட்டோம். சரி, நம்முடைய எதிர்மையும் மீறி இப்படி காவிரிநதிநீர் ஆணையம் 9 ஆயிரம் கியூசெக்ஸ் என்ற அளவைக் குறைத்து ஒரு முடிவை அறிவித்தது. அதன்படியாவது கர்நாடகம் தண்ணீர் திறந்துவிட்டதா என்றால் அதுவும் இல்லை. தினசரி எவ்வளவு தண்ணீர் அங்கே கிடைக்கப் பெற்றது என்ற விவரம் இங்கே இருக்கிறது. உச்சநீதிமன்ற உத்தரவுப்படி, உச்சநீதிமன்ற ஆணையம் ஆர். 4.9.2002 முதல் 8.9.2002 வரை, அதாவது அந்த சி.அர்.ஏ. மீட்டிங் நடந்த நாள் வரை, 5 நாட்களுக்கு 1.25 டி.எம்.சி அடி வீதம் என்ற அளவில் கிடைக்கப் பெற்றிருந்தால், 6.250 டி.எம்.சி. அடி தண்ணீர் நமக்கு கிடைத்திருக்க வேண்டும்.

அதன் பிறகு காவிரி நதிநீர் ஆணையம், ஒவ்வொரு நாளும் 9,000 கியூசெக்ஸ் தண்ணீர் திறந்துவிட வேண்டும் என்று கொடுத்த உத்தரவன்படி 9.9.2002 முதல் 19.9.2002 வரை 11 நாட்களுக்கு, ஒவ்வொரு நாளும் 0.8 டி.எம்.சி. அடி என்ற அளவில் 8.800 டி.எம்.சி. தண்ணீர் நமக்குக் கிடைத்திருக்க வேண்டும். ஆக, ஒட்டு மொத்தமாக 16 நாட்களுக்கு 4.9.2002லேயிருந்து 19.9.2002 வரை 15.050 டி.எம்.சி. அடி தண்ணீர் தமிழகத்திற்குக் கிடைத்திருக்க வேண்டும். ஆனால், இதுவரை மேட்டூர் அணையில் கிடைக்கப் பெற்ற தண்ணீர் 4.822 டி.எம்.சி. அடி மட்டுமே.

## நதிநீர் ஆணையத் தீர்ப்பின்படியும் திறக்க மறுப்பு

உச்சநீதிமன்றம் கொடுத்த ஆணையடியும் தண்ணீரை அவர்கள் திறந்துவிடவில்லை. காவிரி நதிநீர் ஆணையம்

கொடுத்த தீர்ப்பின்படியும் அவர்கள் தண்ணீரைத் திறந்துவிடவில்லை. 5 நாட்களுக்கு 1.25 டி.எம்.சி. அடி வீதம் நமக்கு 6.250 டி.எம்.சி. அடி தண்ணீர் கிடைத்திருக்க வேண்டும். 11 நாட்களுக்கு 0.8 டி.எம்.சி. என்ற அளவில் 8.800 டி.எம்.சி. கிடைத்திருக்க வேண்டும். ஆக மொத்தம், நமக்கு கிடைத்திருக்க வேண்டிய 15.050 டி.எம்.சி. அடி தண்ணீரில் நமக்கு 4.822 டி.எம்.சி. அடி மட்டுமேதான் கிடைத்திருக்கிறது. அதிலேயும் உள்ள பற்றாக்குறை. டெவீசிட்டு 10.22 டி.எம்.சி. அடி தண்ணீர். இது நேற்று வரை நாள் சொல்கிற கணக்கு. இதிலேயே பற்றாக்குறையை வைத்திருக்கிறார்கள். அதெல்லாம் போதாது என்று நேற்று அலசாமல் திடீரென்று கர்நாடக அமைச்சரவைக்குக் கூட்டி இனிமேல் தமிழகத்திற்கு தண்ணீரை திறந்துவிடுவதில்லை என்ற ஒரு முடிவு எடுத்திருக்கிறார்கள். அறிவித்திருக்கிறார்கள்.

## கர்நாடக அரசு ஓர் ஆண்டுக் கூட மதிக்கவே கில்லை

1991 முதல், காவிரி நதிநீர் நடுவர் மன்றம் தனது இடைக்கால தீர்ப்பை அறிவித்த நாள் முதல், ஒரு ஆண்டுக் கூட கர்நாடக அரசு, அந்த நடுவர்மன்றத்தின் ஆணைப்படி முறையாகத் தண்ணீரைத் திறந்துவிட்டதே இல்லை. அந்த நடுவர்மன்றத்தின் இடைக்காலத் தீர்ப்பின் ஒரு ஷெட்டியூஸ் கொடுத்திருக்கிறார்கள். ஒவ்வொரு ஆண்டும், ஐ அன் மாதத்திலிருந்து தொடங்கி அக்டோபர் வரை ஒவ்வொரு மாதமும் இத்தனை டி.எம்.சி. அடி தண்ணீர் திறந்துவிட வேண்டும்; ஒவ்வொரு வாரமும் இவ்வளவு தண்ணீர் திறந்துவிட வேண்டும் என்ற ஷெட்டியூவில் கொடுத்திருக்கிறார்கள். ஆகமொத்தம் 20.5 டி.எம்.சி. மேட்டூரில் கிடைக்கப் பெற வேண்டும் என்று கூறியிருக்கிறார்கள். அதில் 6 டி.எம்.சி. தண்ணீர் பாண்டிச்சேரிக்குக் கொடுக்க வேண்டும் என்பதை நாம் மறந்துவிடக்கூடாது. ஆனால், ஓர் ஆண்டுக் கூட இதை கர்நாடக அரசு மதிக்கவேயில்லை.

Tribunal - It has been formed according to the Act of Parliament in the State Water Disputes Act, 1956.

அதிலேயே தெளிவாகக் கூறப்பட்டிருக்கிறது. டிரிபியூனலில் ஒரு தீர்ப்பு அளித்தால், அது உச்சநீதிமன்றத் தீர்ப்பிற்கு இணையானது. உச்சநீதிமன்றத் தீர்ப்பிற்கு என்ன அதிகாரங்கள் உள்ளதோ, என்ன வலிமை உள்ளதோ அந்த, அந்த வலிமை டிரிபியூனல் தீர்ப்பிற்கும், அந்த அதிகாரம் டிரிபியூனல் தீர்ப்பிற்கும் உள்ளது. ஆனால், தொடர்ந்து கர்நாடக அரசு 1991 முதல் 2002 வரை காவிரி நதிநீர் ஆணையத்தின் - டிரிபியூனல் - உத்தரவையும்

கடைப்பிடிக்கவில்லை; நிறைவேற்றவில்லை. உச்சநீதிமன்ற ஆணையையும் அவர்கள் கடைப்பிடிக்கவில்லை. ஆகவேதான், வேறு வழியின்றி மீண்டும் உச்சநீதிமன்றத்திற்குச் சென்றோம்; கூடந்த 11த் தேதி மீண்டும் உச்சநீதிமன்றத்திற்குச் சென்றோம்.

### திட்டமிட்டே சதி

அப்போது உச்சநீதிமன்றத்தில் எங்களுக்குக் கிடைத்த புள்ளிவிவரங்களைக் கொடுத்தோம். கர்நாடகம், உச்சநீதிமன்றத் தீர்ப்பின்படியும் தண்ணீரைத் திறந்துவிடவில்லை; காவிரி நதிநீர் ஆணையத்தின் உத்தரவுப்படியும் தண்ணீர் திறந்துவிடவில்லை. உச்சநீதிமன்றம் கர்நாடகத்திற்கு 3ந் தேதி கொடுத்தள்ள உத்தரவின்படியும், காவிரி நதிநீர் ஆணையம் 8ந் தேதி கொடுத்துள்ள ஆணையின்படியும் ஒவ்வொரு நாளும் எவ்வளவு தண்ணீர் திறந்துவிடப்பட்டுள்ளது என்பதை ஒரு 'அஃபிடவிட்' மூலமாக உச்சநீதிமன்றத்திற்குச் சமர்ப்பிக்க வேண்டும் என்றும், மீண்டும் இந்த வழக்கை 23ந் தேதி அன்று எடுத்துக் கொள்ளப்படும் என்று அறிவித்தது. அதற்குள் அவசரப்பட்டு கர்நாடகத்தில் இப்படிப்பட்ட ஒரு முடிவை எடுத்திருக்கிறார்கள். அதற்கு அவர்கள் பல்வேறு காரணங்களைச் சொல்கிறார்கள். அங்கே சட்டம்-ஒழுங்குப் பிரச்சினை ஏற்பட்டுவிட்டது; விவசாயிகள் தண்ணீரில் குதித்து, ஒரு விவசாயி இறந்துவிட்டார் என்றெல்லாம் சொல்கிறார்கள். எங்களுக்குக் கிடைத்த தகவல்படி, விவசாயிகள் யாரும் நீர்த் தேக்கத்திற்குள் குதிக்கவில்லை; அவர்கள் தள்ளிவிடப்பட்டிருக்கிறார்கள்; அதில் ஒருவர் இறந்துவிட்டார் என்று எங்களுக்குத் தகவல் கிடைத்து இருக்கிறது.

எனவே, திட்டமிட்டே இப்படி ஒரு சதிசெய்திருக்கிறார்கள். இப்படி ஒரு தற்கொலை சம்பவத்தைக் காரணம் காட்டி, இதனால் சட்டம்-ஒழுங்கு பிரச்சினைகள் ஏற்பட்டுவிட்டது என்று காரணம் சொல்லி, அதனால் தமிழகத்திற்குத் தண்ணீர் திறந்துவிடுவதில்லை என்று திட்டமிட்டு, இத்தகைய ஒரு நாடகம் நடத்தப்பட்டிருக்கிறது. இனிமேல் தண்ணீர் திறந்துவிடுவதில்லை என்று ஒரு முடிவை எடுத்திருக்கிறார்கள். இப்படி, 'யூனிடெட்டிர'லாக முடிவு எடுக்கும் அதிகாரம் கர்நாடகத்திற்குக் கிடையாது. காவிரி நதி என்பது ஒரு 'இண்டர் ஸ்டேட் ரிவர்' பிற மாநிலங்களுக்கும் அதில் உரிமை இருக்கிறது. எத்தனையோ நூற்றாண்டுகளாக அந்த உரிமை கொண்டாடப்பட்டு வருகிறது. அதனை மதிக்கவேண்டியது ஒரு மாநில அரசின் கடமை.

### பொறுத்துக் கொள்ள முடியாது

மேலும், நடுவர் மன்றத்தின் தீர்ப்பையும் மீறி, உச்சநீதிமன்றத்தின் ஆணையையும் மீறி, காவிரி நதி ஆணையத்தையும் மதிக்காமல், அதுண்டைய தீர்ப்பையும் மீறி, ஒரு மாநில அரசு தான்தோன்றித்தனமாக, தள்ளிச்செய்க, இனிமேல் தண்ணீர் திறந்துவிடுவதில்லை என்று அறிவிக்குமேயானால், இதையும் பொறுத்துக் கொண்டு நாம் கம்மா இருக்க முடியாது என்றுதான், ஒருமித்த கருத்தை உருவாக்க வேண்டும் என்பதற்காக இன்றைய தினம் அவசரமாக இந்த அனைத்துக் கட்சிக் கூட்டத்தைக் கூட்டியிருக்கிறோம்.

இவ்வாறு முதலமைச்சர் அவர்கள் உரையாற்றினார்கள்.

உச்ச நீதிமன்ற தீர்ப்பை மதிக்காமலும், காவிரி நதி ஆணையத்தின் முடிவை ஏற்காமலும், சட்டம் ஒழுங்கு பிரச்சினையை தூண்டி விட்டு அதையே காரணமாக காட்டி காவிரி நதியில் தண்ணீர் திறந்து விட முறுத்துவிட்ட கர்நாடக மாநிலத்தைக் கண்டித்து கருத்துக்களை தெரிவித்த கட்சித் தலைவர்கள், தமிழகத்திற்கு நீதி கிடைக்க அனைத்துக் கட்சிகளும் சேர்ந்து ஒரே குரலில் ஒற்றுமையாக நமது நியாயமான கோரிக்கையை மத்திய அரசிடம் வலியுறுத்த வேண்டும் என்று தெரிவித்தனர்.

இதன் அடிப்படையில், தமிழக முதலமைச்சர் அவர்கள் தலைமையில் தமிழகத்திலிருந்து தேர்ந்தெடுக்கப்பட்ட அனைத்து நாடாளுமன்ற உறுப்பினர்கள், தமிழகத்தை சேர்ந்த அனைத்து கட்சித் தலைவர்கள் மற்றும் காவிரி டெல்டா விவசாயிகள் சங்கப் பிரதிநிதிகள் ஆகியோர் அடங்கிய குழுமாண்டிக்கு பாரதப் பிரதமரை நேரில் சந்தித்து காவிரி நீர் விட ஆவன செய்யுமாறு வலியுறுத்துவது என்று இந்த கூட்டத்தில் தீர்மானிக்கப்பட்டது.

இது குறித்து இந்த அனைத்து கட்சி கூட்டத்தில் ஒருமனதாக நிறைவேற்றப்பட்ட தீர்மானம் வருமாறு:

“தமிழக முதலமைச்சர் செல்வி ஜெ ஜெயலலிதா அவர்களின் தலைமையின் கீழ் தமிழகத்திலிருந்து தேர்ந்தெடுக்கப்பட்ட அனைத்து நாடாளுமன்ற உறுப்பினர்கள், தமிழகத்தைச் சேர்ந்த அனைத்துக் கட்சித் தலைவர்கள் மற்றும் காவிரி டெல்டா விவசாய சங்கங்களின் பிரதிநிதிகள் ஆகியோர் அடங்கிய குழு, மாண்டிக்கு பாரதப் பிரதமர் அவர்களைச் சந்தித்து கீழ்க்கண்டவாறு வலியுறுத்த தீர்மானிக்கப்பட்டுள்ளது.

(அ) காவிரி டெல்டா மாவட்டங்களில் வாழும் இலட்சக் கணக்கான விவசாயிகள் குறுவைப் பயிரினை இழந்த நிலையிலும், 12 இலட்சம் ஏக்கர் நிலப்பரப்பில் சம்பா சாகுபடியை ஆரம்பிக்க முடியாமல் போகுமோ என்ற அச்ச உணர்வு மேலோங்கிய நிலையிலும், பேரழிவு நேரக்கூடிய, மிகவும் கவலைத் தரக் கூடிய இந்தச் சூழ்நிலையில், உச்ச நீதி மன்ற ஆணையின்படியும், காவிரி நதி ஆணையத்தின் உத்தரவுகளின்படியும், தமிழக அரசால் உச்ச நீதிமன்றத்தில் தாக்கல் செய்யப்பட்ட இடைக்கால மனு நிலுவையில் இருக்கும் நிலையில், மத்திய அரசு, தமிழகத்திற்கு தேவையான தண்ணீரை உடனடியாக திறந்துவிடுமாறு கர்நாடக அரசுக்கு உத்தரவிட வேண்டும்.

(ஆ) உச்ச நீதிமன்ற ஆணை, காவிரி நடுவர் மன்றம் மற்றும் காவிரி நதி ஆணையம் ஆகியவற்றின் தீர்ப்புகளின்படி தமிழகத்திற்கு தண்ணீர் திறந்து விடாமல், இந்த ஆணைகளை செயல்படுத்த வெளிப்படையாகவே மறுத்து வருகின்ற கர்நாடக அரசின் நடவடிக்கை, மாண்புமிகு பாரதப் பிரதமர் அவர்களின் மேலான கவனத்திற்கு கொண்டு வரப்படுகிறது.

(இ) மிக உயர்ந்த நீதித்துறை அமைப்பின் உத்தரவுகளை அமல்படுத்தும் நடைமுறையை, ஏட்டிக்கு போட்டியாக செயல்படும் ஒரு மாநில அரசின் தயவில் விட்டுவிட முடியாது என்பதால், 3.9.2002 நாள்ிட்ட உச்சநீதிமன்ற ஆணை மற்றும் 8.9.2002 நாள்ிட்ட காவிரி நதி ஆணையத்தின் உத்தரவு ஆகியவற்றை அமல்படுத்துவதற்கு, கர்நாடகத்தில் உள்ள அணைகளை மத்திய அரசே பொறுப்பில் எடுத்துக் கொண்டு அவற்றில் இருந்து, தண்ணீர் திறந்து விடுமாறு, காவிரி நதி ஆணையத்தின் விதிகள், உச்சநீதிமன்றத்தில் தமிழகம் சமர்ப்பித்துள்ள இடைக்கால மனுவின் மீது பிறப்பிக்கப்படும் உத்தரவுகளைப் பாதிக்காதவகையில், திருத்தம் செய்யப்பட வேண்டும்.

இந்த தீர்மானத்தின்படி, மாண்புமிகு தமிழக முதலமைச்சர் செல்வி ஜெ ஜெயவலிதா அவர்கள் தலைமையில் 21.9.2002 அன்று காலை 11.00 மணியளவில் சென்னையிலிருந்து தமிழகத்தைச் சேர்ந்த அரசியல் கட்சித் தலைவர்கள், நாடாளுமன்ற உறுப்பினர்கள், மற்றும் விவசாய சங்கத் தலைவர்கள் அடங்கிய குழு, தனி விமானம் மூலம் புதுடெல்லிக்கு புறப்பட்டுச் சென்று, அங்கு மாலை சுமார் 5.30 மணியளவில் பாரதப் பிரதமரைச் சந்தித்து, கோரிக்கை மனுவை வழங்கியது.

❖ ❖ ❖

## தீர்ப்பெட்டித் தொழிற்சாலை தீ விபத்தில் பாதிக்கப்பட்டோருக்கு முதலமைச்சர் உதவி

**தூ** துக்குடி மாவட்டம், முடுகுமிண்டான் பட்டி (நல்லாட்டின்புதூரி பி.எஸ்.) கிராமத்தில் உள்ள ஒரு தீட்டெட்டி தொழிற்சாலையில் 24.9.2002 அன்று ஏற்பட்ட தீவிபத்தின்போது அந்த தொழிற்சாலையில் பணிபுரிந்து வந்த ஆறு பெண்கள் உயிரிழந்ததடன், 48 நாட்கள் பலத்த தீக்காயம் அடைந்து சிகிச்சைக்காக கோவில்பட்டி அரசு மருத்துவமனை மற்றும் திருநெல்வேலி அரசு மருத்துவக் கல்லூரி மருத்துவமனையில் அனுமதிக்கப்பட்டுள்ளனர் என்ற செய்தியை அறிந்துநாள் மிக்க துயரநிறேன்.

இந்தத் துயர சம்பவத்தில் உயிரிழந்தவர்களின் குடும்பம் ஒவ்வொன்றிற்கும் முதலமைச்சரின் பொது நிவாரண நிதியிலிருந்து ரூ.50,000 மற்றும் பலத்த காயமடைந்தவர்களுக்கு ரூ.15,000 வழங்கிட உத்தரவிட்டுள்ளேன்.

இந்த தீ விபத்தில் அகால மரணமடைந்தவர்களின் குடும்பத்தினருக்கு எனது ஆழ்ந்த இரங்கலைத் தெரிவித்துக் கொள்கிறேன். மேலும், எனது சார்பாக தமிழக கால்நடைத் துறை அமைச்சர் திரு. அனீதா ஆர். ராதாகிருஷ்ணன் அவர்களை சம்பவ இடத்திற்கு விரைந்து சென்று நிவாரணப் பணியை மேற்கொள்ளவும், உயிரிழந்தவர்களின் குடும்பத்தாருக்கும் மற்றும் இந்த விபத்தில் காயமடைந்தவர்களுக்கு ஆறுதல் கூறவும் பணித்துள்ளேன். இந்த விபத்தில் காயமடைந்து மருத்துவமனையில் சிகிச்சை பெற்று வருபவர்களுக்கு நல்ல முறையில் சிகிச்சை அளிக்க மாவட்ட நிர்வாகத்திற்கும், மருத்துவமனை அதிகாரிகளுக்கும் உத்தரவிட்டுள்ளேன். காயமடைந்துள்ள அனைவரும் விரைவில் குணமடைய வேண்டும் என்ற என்னுடைய விரும்பத்தையும் தெரிவித்துக் கொள்கிறேன். மேலும், இந்த தீ விபத்து குறித்து மாவட்ட வருவாய் அலுவலர் மூலம் விசாரணை நடத்தி அரசுக்கு அறிக்கை சமர்ப்பிக்க தூத்துக்குடி மாவட்ட ஆட்சித் தலைவருக்கு உத்தரவிட்டுள்ளேன்.

• • •


# இணையதளம் வழியாக சிறுதொழில் பதிவு - தற்காலிகச் சான்றிதழ்

**MIAT** ஸ்டாபிற்கு தமிழக முதலமைச்சர் செல்வி ஜெ ஜெயலலிதா அவர்கள் 12.9.2002 அன்று தலைமைச் செயலகத்தில், இணையதளம் (Internet) <http://www.tn.gov.in/ssionline> வழியாக சிறுதொழில் தொடங்குவதற்கான பதிவு மற்றும் தற்காலிகச் சான்றிதழ் வழங்கும் திட்டத்தைத் தொடங்கி வைத்தார்.

நிதி நிறுவனங்களிடமிருந்து கடன் பெறவும், தேவையான உரிமங்களை பல்வேறு அரசுத் துறைகளிடமிருந்து பெறவும், முன்னுரிமை அடிப்படையில் மின்சார வாரியத்திடமிருந்து மின் இணைப்பு பெறவும், சிறுதொழில் முனைவோர்களுக்கு தற்காலிக சிறுதொழில் பதிவுச் சான்றிதழ் தேவைப்படுகிறது. ஒவ்வொரு ஆண்டும் ஏறத்தாழ 20,000 சிறு தொழில் முனைவோர்கள்


தற்காலிக சிறுதொழில் சான்று பெற மாவட்டத் தொழில் மையங்களையும், சென்னையில் உள்ள மண்டல இணை இயக்குநர் அலுவலகங்களையும் அணுகுகிறார்கள். தற்போது உள்ள நடைமுறையில், சிறுதொழில் பதிவு செய்யும் முறைகள் குறித்த விவரங்கள் தொழில்முனைவோருக்கு உடனே கிடைப்பதில்லை. மேலும், விண்ணப்பத்தை சமர்ப்பிக்க தொழில்முனைவோர்கள் மாவட்டத் தொழில் மைய பணியாளர்களை சார்ந்திருக்க வேண்டியுள்ளது. தற்போதைய நடைமுறைகள் தொழில்முனைவோருக்கு போதுமான சேவையை முழுமையாக அளிக்கவில்லை. மாவட்டத் தொழில் மையத்தில் விண்ணப்பம் பெற்றபின் சிறுதொழில் தற்காலிக பதிவு சான்றிதழ் வழங்க ஏறத்தாழ 3 நாட்கள் ஆகின்றன. மேலும், தனது சிறுதொழிலை பதிவு செய்யும் விண்ணப்பத்தை சமர்ப்பிக்க மாவட்டத் தொழில் மையம் வரை தொழில்முனைவோர் நேரில் செல்ல வேண்டியுள்ளது. இவை அனைத்தும் தொழில்முனைவோர்களுக்கு பல்வேறு இடர்ப்பாடுகளை ஏற்படுத்துகின்றன.

இந்த இடர்ப்பாடுகளை நீக்கி ஒளிவு மறைவற்ற, விரைவான சேவையை தொழில்முனைவோருக்கு அளிப்பதற்காக மாநிலத்தில் உள்ள அரசு அங்கீகாரம் பெற்ற இணையதள மையங்கள் மூலம்



“இணையதளம் வழியாக சிறுதொழில் பதிவு மற்றும் தற்காலிகச் சான்றிதழ் வழங்கும் திட்டம்” அறிமுகப்படுத்துவதற்கான ஆணையை தமிழ்நாடு அரசு அண்மையில் வெளியிட்டது. இத்திட்டத்தின் கீழ் மாவட்ட மற்றும் வட்ட தலைநகரங்களில் 144 இணையதள மையங்கள் இதுவரை அரசால் அங்கீகரிக்கப்பட்டுள்ளன. தற்போது இத்தகைய மையங்களில் ஏதாவது ஒன்றுக்கு தொழில் முனைவோர் சென்று, இணையதளத்தில் அளிக்கப்பட்டுள்ள விவரங்களை அறிந்து தனது சிறுதொழில்

பதிவு விண்ணப்பத்தை இணையதளம் மூலம் பதிவு செய்யலாம். தனது சிறுதொழில் பதிவு செய்வதற்கான தற்காலிக சான்றிதழை தாமதமின்றி உடனே பெற்றுக் கொள்ளலாம். அங்கீகரிக்கப்பட்ட இணையதள மையங்கள் ஒவ்வொரு தற்காலிகப் பதிவுக்கும் சிறுதொழில் முனைவோரிடமிருந்து ரூ.50-க்கு மிகாமல் கட்டணம் பெற்றுக்கொள்ள அறிவுறுத்தப்பட்டுள்ளார்கள்.



தமிழக முதலமைச்சர் அவர்கள் 12.9.2002 அன்று சென்னை தலைமைச் செயலகத்தில் இந்தத் திட்டத்தை தொடங்கி வைத்தார். பிளாஸ்டிக் பொருட்களுக்கு மாற்றாக வேதியியல் பொருட்கள் கலக்காத வகையில், கைகளினால் காசு தரும் மூலம் தயாரிக்கப்படும் பைகள், காசு உறைகள் ஆகியவற்றை தயாரிக்கவுள்ள சென்னை அம்பத்தூரில் அமைந்துள்ள ஸ்ரீசத்யசாய் கிரியேஷன்ஸ் என்ற சிறுதொழில் நிறுவனத்திற்காக பதிவுச்சான்றிதழ் கோரிய திருமதி செளமியா என்பவருக்கு Online முறையில் தற்காலிகப் பதிவுச் சான்றிதழை முதலமைச்சர் அவர்கள் வழங்கி வாழ்த்தினார்கள்.

சான்றிதழைப் பெற்றுக் கொண்ட திருமதி. செளமியா அவர்கள் தனது மனமாரந்த நன்றியை மாண்புமிகு முதலமைச்சர் அவர்களுக்குத் தெரிவித்துக் கொண்டார்கள்.

★ ★ ★

## காவலர்களுக்கு முதலமைச்சர் பதக்கம்

ஒவ்வொரு ஆண்டும் செப்டம்பர் 15 ஆம் தேதி பேரறிஞர் அண்ணா அவர்களின் பிறந்த நாளன்று தமிழ்நாட்டில் காவல் துறையில் பணியாற்றுகின்ற அலுவலர்கள் மற்றும் காவலர்களின் சிறந்த சேவையைப் பாராட்டி, அவர்களை ஊக்குவிக்கின்ற வகையில், தமிழ்நாடு முதலமைச்சரின் பதக்கங்கள் அறிவிக்கப்பட்டு, வழங்கப்பட்டு வருகின்றன. காவல் கண்காணிப்பாளர் முதல் காவலர் வரையில் 100 காவல் அலுவலர் மற்றும் காவலர்களுக்கும், தீயணைப்பு மற்றும் மீட்புப் பணித் துறையின் கோட்ட தீயணைப்பு அலுவலர் முதல் தீயணைப்பு வீரர் வரை 9 பேருக்கும், சிறைத் துறையில் கூடுதல் சிறை கண்காணிப்பாளர் முதல் வார்டர் வரையில் 10 பேருக்கும், ஊர்காவல் படையில் கம்பனி கமாண்டர் முதல் ஊர் காவலர் வரை உள்ள 7 அலுவலர்களுக்கும், இந்த ஆண்டிற்கான (2002-2003) தமிழ்நாடு முதலமைச்சரின் அண்ணா பதக்கங்கள், அவர்கள் தங்களது பணியில் காட்டிய மிகச் சிறந்த சேவையைப் பாராட்டும் முகத்தான் அறிவிக்கப்பட்டுள்ளன.

மேலும், காவல்துறையைச் சேர்ந்த ஒரு காவல் கூடுதல் கண்காணிப்பாளர், 2 ஆய்வாளர்கள், 3 சாப்பு ஆய்வாளர்கள், 4 தலைமை காவலர்கள் மற்றும் 3 காவலர்கள் ஆகியோருக்கு அவர்கள் ஆற்றியுள்ள வீர தீர்ச்செயல்களை பாராட்டி இந்த ஆண்டிற்கான "தமிழ்நாடு முதலமைச்சரின் காவல்துறை பதக்கங்கள்" அறிவிக்கப்பட்டுள்ளன.

சிறந்த சேவைக்கான அண்ணா பதக்கங்களை பெறுகின்றவர்களுக்கு அடாவது துணை கண்காணிப்பாளர் நிலை முதல் காவலர் நிலை வரை உள்ளவர்களுக்கு ரூ.5,000, ரூ.3,000, மற்றும் ரூ.2,000 முறையே, அவர்களது பணி நிலையின் அடிப்படையில் ஒரு முறை வழங்கப்படும் தொகையாக அளிக்கப்படும். வீர தீர்ச்செயல்கள் புரிந்தமைக்காக தமிழ்நாடு முதலமைச்சரின் காவல்துறை பதக்கங்கள் பெறுபவர்கள் அனைவருக்கும் பணிநிலை வித்தியாசமின்றி மாதந்தோறும் ரூ.100 கூடுதல் படி வழங்கப்படும்.

தற்போது அறிவிக்கப்பட்டுள்ள தமிழ்நாடு முதலமைச்சரின் அண்ணா பதக்கங்கள் மற்றும் தமிழ்நாடு முதலமைச்சரின் காவல்துறை பதக்கங்கள் ஆகியவற்றை இதற்காக பின்னர் நடைபெற உள்ள பதக்கங்கள் வழங்கும் விழாவில் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், விருது பெறுகின்ற அனைவருக்கும் வழங்கிச் சிறப்பிப்பார். ❖

# நாள்தோறும் திப்டமிட்டு நலத்திப்டங்களை - ஆக்கப்பணிகளை நிறைவேற்றி வருகிறேன்

- மாண்புமிகு முதலமைச்சர் செல்வி ஜெ. ஜெயலலிதா



**தே**னி மாவட்டத்தின் அழகிய பகுதியான பெரியகுளத்துக்கு அருகே அமைந்துள்ள இந்த மேல்மங்கலத்தில் திரண்டிருக்கும் மேன்மைமிகு மக்களாகிய உங்களை எல்லாம் காண்பதில் நான் மிகவும் மகிழ்ச்சி அடைகிறேன்.

நான் தமிழகத்தின் முதலமைச்சராக மீண்டும் 2002 ஆம் ஆண்டு பொறுப்பேற்றதும் எந்தெந்த மாவட்டங்களுக்குச் செல்ல வேண்டும் என்னென்ன திட்டங்களை செயல்படுத்த வேண்டும் என்று பயணத் திட்டம் வகுத்த நேரத்தில் என்ன கைமாறு செய்தாலும் ஈடாகாத பாசத்தைப் பெறியும்

ஆண்டிபட்டி மக்களைச் சந்திப்பதும் அவர்களுக்கு தேர்தல் நேரத்தின் போது நான் அளித்த வாக்குறுதிகளை நிறைவேற்றுவதும் தான் என் தலையாயப் பணி எனக் கருதினேன்.

என்னை நம்பி வாக்களித்த பெரியோர்களுக்கும், தாய்மார்களுக்கும், பொதுமக்களுக்கும் நான் செலுத்தும் முதல் மரியாதை என்றே கருதி, நான் ஆட்சிப் பொறுப்பு ஏற்ற பிறகு 15.4.2002 அன்று இங்கு முதன் முதலாக வந்தேன். அதன் பின்னர் பல மாவட்டங்களுக்கு நான் சென்று வந்தாலும், ஆண்டிபட்டிக்கு வரும் போது என் மனதில் ஏற்படும் மகிழ்ச்சிக்கு அளவே இல்லை.



அதேபோன்று இந்தப் பகுதியில் அதிக அளவில் உற்பத்தியாகும் இலவம் சாய்களை அடிப்படையாகக் கொண்டு கூட்டுறவுத் துறையில், ஒரு தொழிற் கூட்டுறவு சங்கம் அமைக்க நான் உத்தர விட்டிருந்தேன். அத்துடன் இங்கு உற்பத்தியாகும் முந்திரிக்கு நல்ல விலை கிடைக்கச் செய்யும் வகையில் ஒரு தொழிற் கூட்டுறவு சங்கம் அமைக்கும் திட்டத்தையும் சென்ற முறை நான் இங்கு வந்தபோது தொடங்கி வைத்தேன்.

இந்தியாவிலேயே தமிழகத்தை ஒவ்வொரு துறையிலும் முதன்மை மாநிலமாக உருவாக்குவேன் என்று குளுரைத்துத் தான், நான் செயல்பட்டுக் கொண்டிருக்கிறேன். அதைப்போலவே, இந்த ஆண்டிடித்த தொகுதியை தமிழகத்தில் ஒரு முன்மாதிரியான தொகுதியாக்குவேன் என்ற உறுதியை இடைத் தேர்தல் நேரத்தில் உங்களிடம் ஆதரவு கேட்க இங்கு வந்தபோது நான் அறிவித்து விட்டுச் சென்றேன்.

தேர்தல் நேரத்தில் உங்களை எல்லாம் சந்தித்து உங்களிடம் வாக்குகளை சேகரித்த போது பல்வேறு வாக்குறுதிகளை நான் உங்களிடம் தெரிவித்து அவற்றிற்கு செயல் வடிவம் கொடுப்பேன் என்ற உறுதிமொழியையும் அளித்தேன். அந்த வகையில் சென்ற முறை இங்கு வந்தபோது வாக்குறுதிகளை நிறைவேற்றும் வகையில் பல திட்டங்களுக்கு அடிக்கல் நாட்டியும் சென்றேன்.

அவற்றில் ஒன்றுதான் ஆண்டிடி-சேப்பட்டி கூட்டுக் குடிநீர் திட்டம். 74 கோடி ரூபாய் செலவில் வைகை ஆற்றிலிருந்து குடிநீர் கொண்டு வரும் இந்தத் திட்டத்திற்கு அரசாணை வழங்கப்பட்டு, பணிகள் மேற்கொள்ளப் பட்டுள்ளன. ஆண்டிடி நகரப் பஞ்சாயத்து மற்றும் ஆண்டிடி ஊராட்சி ஒன்றியத்தில் உள்ள 43 குடியிருப்புகள் உட்பட 488 குடியிருப்புகளுக்கு குடிநீர் கொண்டு வந்து சேர்க்கும் வகையில் இந்தத் திட்டம் அமைக்கப்பட்டுள்ளது. 15.4.2002 அன்று என்னால் அடிக்கல் நாட்டப்பட்ட இந்தத் திட்டத்தின் பணிகள் விரைவாக நடந்து வருகின்றன என்பதை மிகுந்த மகிழ்ச்சியுடன் தெரிவித்துக் கொள்கிறேன்.

இன்று இலவம் பஞ்ச மற்றும் முந்திரி கூட்டுறவுச் சங்கங்கள், கடமலைக்குண்டு-மயிலாடும்பாறை ஒன்றியத்தில் உள்ள தங்கம்மாள்புரத்தில் இயங்கிவருகின்றன என்பதை பெருமித்துடன் தெரிவித்துக் கொள்கிறேன். தொழிற் கூட்டுறவு சங்க உறுப்பினர் களிடமிருந்து பங்கு மூலதனம் பெறப்பட்டு இலவம் பஞ்ச மற்றும் முந்திரி கொள்முதல் செய்யப்பட்டு நல்ல முறையில் வியாபாரம் நடந்து வருவது கண்டு நான் மிக்க மகிழ்ச்சி அடைகிறேன். மேலும், கொள்முதல் செய்யப்பட்ட பொருட்களை இலாபகரமாக விற்பதற்கு உரிய வழிகள் ஆராயப்பட்டு வருகின்றன. இந்த தொழிற் கூட்டுறவுச் சங்கங்களுக்கு, கூட்டங்கள் இடவதற்கான கருத்துரு அரசின் பரிசீலனையில் உள்ளது என்பதையும் தெரிவித்துக் கொள்ள விரும்புகிறேன்.

அத்தோடு தேனி மாவட்டத்திற்கு என புதிய கூட்டுறவு மேலாண்மை நிலையம் தோற்றுவிக்கப்பட வேண்டும் என்ற கோரிக்கை இந்த மாவட்ட மக்களிடமிருந்து வந்திருந்தது. தேனி மாவட்டத்திற்கு என தனியாக கூட்டுறவு மேலாண்மை நிலையம் இல்லாததால் இந்த மாவட்டத்திலிருந்து ஏறத்தாழ 325 மாணவ மாணவியர்கள் திண்டுக்கோட்டில் வரை சென்று பயிற்சி பெற்று வருகிறார்கள். இங்கு கூட்டுறவு மேலாண்மை நிலையம் அமைந்தால் அந்த மாணவ மாணவியருக்கு உதவிகரமாக இருக்கும் என்பதை உணர்ந்து, தேனி மாவட்டத்திற்கு என்று தனியாக ஒரு கூட்டுறவு மேலாண்மை நிலையத்தை ஆண்டிடியில் தொடங்க உத்தரவிட்டுள்ளேன். தமிழ்நாடு கூட்டுறவு ஒன்றியத்தின் நிதி ஆதாரங்களைக் கொண்டு இந்த மேலாண்மை நிலையம் இந்த ஆண்டே ஆண்டிடியில் தொடக்க வேளாண்மை கூட்டுறவு வங்கி வளாகத்தில்

இயங்கும் என்பதை மகிழ்ச்சியுடன் தெரிவித்துக் கொள்கிறேன்.

சென்ற முறை ஆண்டிபட்டி வட்டட்சியர் அலுவலகத்தில் 'தமிழ் நிலம்' என்ற மென்பொருள் கொண்டு செயல்படக் கூடிய Touch Screen Computer Kiosk- அதாவது தொடுதிரை கணினியை துவக்கி வைத்து மகிழ்ந்தேன். அந்த வகையில் அதேபோல, சட்டமன்ற உறுப்பினர் அலுவலகத்திலும் தொடுதிரை கணினி வசதியை அமைக்க, நான் உத்தரவிட்டுள்ளேன். 'குறை தீர்ப்போம்' என்று பெயர் சூட்டப்பட்டுள்ள இந்த தொடுதிரை கணினியில், சட்டமன்றத் தொகுதி குறித்த அனைத்து விவரங்களும் அரசின் திட்டங்களைப் பற்றியும் வளர்ச்சித் திட்டங்களைப் பற்றியும் விவரங்கள் இருக்கும். இந்தக் கணினியை தொடுவதன் மூலம் விவரங்களை எளிதில் அறிந்து கொள்ளலாம். சட்டமன்ற உறுப்பினர்களிடம் அளிக்கப்படும், மனுக்களைப் பற்றிய விவரங்களும் இந்தக் கணினியில் சேமித்து வைத்துக் கொள்ளலாம். தமிழ்நாட்டில் முதன் முறையாக ஆண்டிபட்டியில் 'குறை தீர்ப்போம்' என்ற தொடுதிரை கணினி, இயக்கி வைக்கப்படுகிறது என்பதை மகிழ்ச்சியுடன் தெரிவித்துக் கொள்கிறேன்.

இந்த இனிய நிகழ்ச்சியில் வறுமையை ஒழிப்பதற்கும் திட்டம் தொடங்கப்படுகிறது. 1.8 கோடி ரூபாய்

மதிப்பிலான Total Poverty Eradication Project- அதாவது - முழுமையான வறுமை ஒழிப்புத் திட்டம் என்னும் புதிய திட்டத்தை தொடங்கி வைப்பதில் நான் மகிழ்ச்சி அடைகிறேன். பெண்கள் முன்னேற்றத்தில் இந்த அரசு, அதிக அக்கறை காட்டி வருகிறது என்பதை எடுத்துக் காட்டும் விதத்தில் இந்தத் திட்டத்தின் கீழ் வரும் இரண்டு ஆண்டு காலத்தில் 2,000 கய உதவிக் குழுக்கள் உருவாக்கப்படும். 5,000 பெண்மணிகளுக்கு Entrepreneurship Development Programme (EDP) அதாவது - தொழில் முனைவோருக்கான பயிற்சித் திட்டத்தின் கீழ் பயிற்சி அளிக்கப்படும்; எல்லா பெண் கய உதவி குழுக்களுக்கும் தொழில் முனைவோர் மேம்பாட்டுப் பயிற்சியும் கூன் வசதியும் ஏற்படுத்தித் தரப்படும். குறிப்பாக, அதிக அளவில் நெசவாளர் குடும்பங்கள் அடங்கிய கய உதவிக் குழுக்கள் அமைக்கப்படும் என்பதையும் தெரிவித்துக் கொள்கிறேன்.

இந்த நல்ல நிகழ்ச்சிக்குப் பிறகு ஆண்டிபட்டியில் அனைத்து மகளிர் காவல் நிலையம் ஒன்றையும் இன்று துவக்கி வைக்க உள்ளேன். இந்த அனைத்து மகளிர் காவல் நிலையத்தின் மூலம் இந்தப் பகுதியில் உள்ள பெண்களுடைய குறைகள் பெருமளவில் தீர்க்கப்படும் என்பதை எண்ணி நான் மகிழ்ச்சி அடைகிறேன்.



இன்று நான் தொடங்கி வைக்க இருக்கும் அனைத்து மகளிர் காவல் நிலையம் தமிழகத்தில் 109 வது அனைத்து மகளிர் காவல் நிலையம் ஆகும். முதன் முதலாக பரிச்சார்த்தமாக 1992 ஆம் ஆண்டில் சென்னையில் ஒரே ஒரு அனைத்து மகளிர் காவல் நிலையத்தை தொடங்கி வைத்தேன். அதற்கு அமோக வரவேற்பு இருந்தது. அதன் பின்னர் எல்லாப் பகுதிகளிலும் தாய்மார்கள் இத்தகைய மகளிர் காவல் நிலையங்களை தொடங்கிவைக்க வேண்டும் என்று கோரிக்கை வந்தார்கள். ஆகவே 1996 ஆம் ஆண்டு ஆட்சி முடிவதற்குள் அப்போதே 57 அனைத்து மகளிர் காவல் நிலையங்களை தமிழகம் முழுவதிலும் நான் தொடங்கி வைத்திருந்தேன். ஆனால், அதன் பின்னர் 1996 ஆம் ஆண்டு ஆட்சிப் பொறுப்பிற்கு வந்த திமுக அரசு இந்த அனைத்து மகளிர் காவல் நிலையங்களை அடியோடு புறக்கணித்தது. இந்த மகளிர் காவல் நிலையங்கள் எல்லாம் கேட்பாற்று கிடந்தன. உயர் காவல் அதிகாரிகள் அந்த ஹ்தாண்டு காலமும் அதாவது 1998 முதல் 2001 வரை திமுக ஆட்சி இருந்த ஹ்தாண்டு காலமும் இந்த மகளிர் காவல் நிலையங்களுக்கு, ஒரு Inspection-க்காகக் கூட செல்லவில்லை. அதுமட்டுமல்ல. அப்போது நான் தொடங்கி வைத்திருந்த 57 அனைத்து மகளிர் காவல் நிலையங்களுக்கும் எல்லா உபகரணங்களையும் கொடுத்திருந்தேன், வாகனங்கள் கொடுத்திருந்தேன், தொலைபேசிகள் கொடுத்து இருந்தேன், அவர்களுக்கு வேண்டிய மேசை நாற்காலிகள் கம்ப்யூட்டர்கள் எல்லாம் கொடுத்திருந்தேன். ஆனால் திமுக ஆட்சிக் காலத்தில் இந்த 57 மகளிர் காவல் நிலையங்களுக்கு கொடுக்கப்பட்டிருந்த வாகனங்களை எல்லாம் அவர்களிடமிருந்து பறித்து கொண்டார்கள். அங்கேயிருந்த மேசை நாற்காலிகளை எல்லாம் கூட அவர்கள் வேறு அலுவலகங்களுக்கு கொடுத்து விட்டார்கள். இந்த அனைத்து மகளிர் காவல் நிலையங்களில் பணிபுரிந்த பாவப்பட்ட பெண் காவலர்கள் கட்டாந்தரையில் அமர வேண்டிய ஒரு சூழ்நிலையை ஏற்படுத்தினார்கள். இப்படி செயலற்று போய் கிடந்த இந்த அனைத்து மகளிர் காவல் நிலையங்களுக்கு மீண்டும் ஆட்சிப் பொறுப்பு ஏற்ற உடன் கடந்த ஆண்டு 2001 ஆம் ஆண்டு புத்தயிர் ஊட்டி மறுபடியும் அவற்றை புதுப்பித்து அதன் பிறகு

தமிழகத்தில் உள்ள 188 காவல் உட்கோட்டங்களிலும் ஒரு அனைத்து மகளிர் காவல் நிலையம் தொடங்குவது என்று திட்டம் தீட்டி இதுவரை 109 காவல் நிலையங்களை துவக்கி இருக்கிறோம். 109 வது காவல் நிலையத்தை இன்றைக்கு ஆண்டாட்டியில் தொடங்க உள்ளேன். இந்த தொகுதியில் உள்ள மகளிர் அனை நல்ல முறையில் பயன்படுத்திக் கொள்ள வேண்டும் என்று இன்றைக்கு கேட்டுக் கொள்கிறேன்.

நான் இங்கு கொண்டு வந்து சேர்த்துள்ள திட்டங்கள் அனைத்தையும் தமிழக அரசின் கடுமையான நிதி நெருக்கடிக்கு இடையே உங்களுக்கு அளித்து இருக்கிறேன் என்பதை குறிப்பிட்டாக வேண்டும். தமிழக அரசின் நிதிப் பற்றாக்குறையை பற்றி நான் அதிகம் குறிப்பிட வேண்டியதில்லை. உங்களுக்கே தெரியும். இருப்பினும், தமிழக அரசு மேற்கொண்டு வரும் நிதி சீர்திருத்த நடவடிக்கைகளை ஏழை எளியோரை பாதிக்காத வகையில் அமைத்து, தமிழகத்தில் மீண்டும் ஆரோக்கியமான நிதி நிலைமையை ஏற்படுத்த இந்த அரசு உறுதி பூண்டுள்ளது என்பதைத் தெரிவித்துக் கொள்கிறேன்.

இன்னொன்றையும் இங்கு குறிப்பிட்டாக வேண்டும்.

தமிழகத்தின் ஜீவாதாரப் பிரச்சினையான காவிரி நிதி நீர் பங்கீட்டுப் பிரச்சினையில் கர்நாடக மாநில நீர்த்தேக்கங்களில் இருந்து நீரைக் கொண்டு வந்து சேர்க்க உங்கள் அன்புச் சகோதரி எடுத்துக் கொண்டுள்ள முயற்சிகளைப் பற்றி நீங்கள் பத்திரிக்கைகள் மற்றும் தொலைக்காட்சி மூலமாக தெரிந்திருப்பீர்கள் என்று



நம்புகிறேன். உச்ச நீதிமன்றம் தந்த தெளிவான தீர்ப்புக்குப் பின்னரும் தமிழ்நாட்டுக்குச் சேரவேண்டிய பாசன நீரைப் பெறுவதற்காக நாம் கடுமையாகப் போராட வேண்டியுள்ளது. தமிழகத்தின் நெற்களஞ்சியமாம் காவிரி டெல்டா மாவட்டங்களில் குறுவைப் பயிரை இழந்த பின்னர் சம்பா பயிரும் கேள்விக்குரியாகிவிட்ட சூழ்நிலையில் நம்முடைய தொடர்ந்த முயற்சிகளுக்கு ஓரளவு மட்டுமே பயன் கிடைத்துள்ளது.

நமது நாட்டுக்குள்ளேயே, மாநில உரிமைகளுக்காக கடுமையாகப் போராட வேண்டிய சூழ்நிலை ஏற்பட்டுள்ளது. என்னுடைய முயற்சிக்கு ஊக்கம் தருவது உங்கள் அன்பு ததும்பும் முகங்களே. என்னை நம்பி வாக்களித்த பெருமக்களுக்கு வழுவிமை வேண்டிய தமிழகத்தின் நலன் காக்க போராடக் கொண்டிருக்கிறேன்.

ஏற்றமிகு இந்த விழாவில் 15.4.2002-க்கு பிறகு தேனி மாவட்டத்தில் 22.08 கோடி ரூபாய் செலவில் நிறைவேற்றப்பட்ட 166 பணிகளை இன்று திறந்து வைத்துள்ளேன். இவற்றில், குடிநீர் திட்டப் பணிகள், சத்துணவுக் கூடங்கள், சமுதாயக் கூடங்கள், குழந்தைகள் நல மையம், பள்ளிக் கட்டிடங்கள், துப்புரவு வளாகங்கள், கிராம நிர்வாக அலுவலர் அலுவலகங்கள், தொகுப்பு வீடுகள் என பல்வேறு பணிகள் அடங்கும்.

அதே போன்று, 69.34 கோடி ரூபாய் மதிப்பிலான 1,196 பணிகளுக்கு இன்று அடிக்கற்கள் நாட்டப்பட்டுள்ளன. குடிநீர் திட்டப் பணிகள், இருவழிச் சாலையாக சாலைகளை மேம்படுத்தும் பணி, பெரியகுளம் அரக மாவட்டத் தலைமை மருத்துவமனையில், குளிர்சாதன வசதியுடன் கூடிய, அறுவைச் சிகிச்சை அறங்கு, பள்ளிக் கட்டிடங்கள், கிராம நிர்வாக அலுவலர் கட்டிடம், கருளி அருவியில் மின்விளக்கு அமைத்தல், தொகுப்பு வீடுகள், சாலை மேம்பாட்டுப் பணிகள், ஒருங்கிணைந்த பெண்கள் கழிப்பறை, சமுதாயக் கூடம், வடிகால் தடுப்புச் சுவர், சிமெண்ட் சாலைப் பணிகள் ஆகியவையும் அடிக்கற்கள் நாட்டப்பட்டுள்ள பணிகளில் அடங்கும்.

மேலும், மத்திய நீர்வழிப் பகுதித் திட்டங்கள் உட்பட 1.01 கோடி ரூபாய் மதிப்புடைய 525 திட்டப் பணிகள் தொடங்கி வைக்கப்பட்டுள்ளன. அதோடு, மாவட்டம் முழுவதிலும் உள்ள

3,747 பயனாளிகளுக்கு, பல்வேறு அரக நலத் திட்டங்களின் வாயிலாக 1.89 கோடி ரூபாய் மதிப்பிலான உதவிகள் வழங்கப்படுகின்றன. இதில் குறிப்பாக 954 ஆதிதிராவிட மாணவிகளுக்கு இலவச சைக்கிள்கள் வழங்கப்படுகின்றன என்பது குறிப்பிடத்தக்கது.

இனி, ஆண்டாட்டி தொகுதிக்கு வருவோம்.

இந்த விழாவில், சென்ற முறை 15.4.2002 அன்று இங்கு நான் வந்ததற்குப் பிறகு ஆண்டாட்டி தொகுதியில் மட்டும் நிறைவேற்றப்பட்ட 4.38 கோடி ரூபாய் மதிப்பிலான 71 கட்டிடங்களை திறந்து வைத்துள்ளேன். இதில் துணை ககாதார மைய கட்டிடம், நகர நலவாழ்வு மையக் கட்டிடம், மாவட்ட மைய நூலகக் கட்டிடங்கள் ஆகியவை அடங்கும். 34.97 கோடி ரூபாய் மதிப்பிலான 594 பணிகளுக்கு இன்று என்னால் அடிக்கற்கள் நாட்டப்பட்டுள்ளன. அரக துவக்கப் பள்ளிகளுக்கு குடிநீர் வசதி மற்றும் மின் இணைப்பு வசதி



ஏற்படுத்துதல், ஆதிதிராவிடர் நல மாணவர் விடுதிகள் அமைத்தல், கண்டமனூரில் துணை மின் நிலையம் அமைத்தல் போன்ற பணிகள் இதில் அடங்கும். மேலும், இதில் 300 படுக்கைகள் கொண்ட தேனி அரக மருத்துவக் கல்லூரி மருத்துவமனையும் அடங்கும்.

26 இலட்சம் ரூபாய் மதிப்பிலான 80 பணிகள் இன்று தொடங்கி வைக்கப்படுகின்றன. மேலும், 52.98 இலட்சம் ரூபாய் மதிப்பிலான அரக நலத்திட்ட உதவிகளை ஆண்டாட்டி சட்டமன்ற தொகுதியைச் சேர்ந்த 1,035 பயனாளிகளுக்கு வழங்க உள்ளேன்.

நான் ஆண்டிபட்டி தொகுதியின் சட்டமன்ற உறுப்பினராக தேர்ந்தெடுக்கப்படுவதற்கு முன்னரே எங்கள் அனைத்திந்திய அண்ணா திராவிட முன்னேற்றக் கழகத்தைச் சேர்ந்த நாடாளுமன்ற உறுப்பினர்களின் ஆரவணையில் இந்தத் தொகுதி இருந்து வந்தது என்பதை நீங்கள் நன்கு அறிவிக்கிறேன். நாடாளுமன்ற உறுப்பினர்களின் தொகுதி மேம்பாட்டு நிதி இந்தச் சட்டமன்றத் தொகுதிக்கு கணிசமாக ஒதுக்கப்பட்டு பல்வேறு பணிகளும் நிறைவேற்றப்பட்டுள்ளன.

கடமலைக்குண்டு - வெள்ளிமலைப் பாலம், வருஷநாடு சாலை மேம்பாடு, கண்டமனூர் ஆதிராவிடர் மாணவர் விடுதி, வடுகப்பட்டி - காமாட்சிபுரம் உயர்நிலைப் பாலம், ஆண்டிபட்டி அரசு மருத்துவமனைக் கட்டிடங்களுக்கு சிறப்பு மராமத்துப் பணி, மகளிர் துப்புரவு வளாகங்கள் எனப்



பலவற்றை சொல்லிக் கொண்டே போகலாம். சென்றமுறை நான் இங்கு வந்த போது தொடங்கி வைத்த பல பணிகள் சிறப்புற நடைபெற்று வருகின்றன என்ற செய்தி என் மனதிற்கு திருப்தி அளிக்கிறது.

இடைத்தேர்தலுக்குப் பிறகு இரண்டாம் முறையாக இங்கு வந்திருக்கும் நான் இப்போது மேலும் சில

வாக்குறுதிகளை நிறைவேற்றும் வகையில் திட்டங்களுக்கு அடிக்கல் நாட்டியுள்ளேன்.

பின்தங்கிய மாவட்டங்களின் வளர்ச்சியை முடுக்கிவிட வேண்டும் என்ற எண்ணம் இந்த அரசிடம் நிறையவே உள்ளது. அதன் வெளிப்பாடே தேனி மாவட்டத்திற்கு ஓர் அரசு மருத்துவக் கல்லூரி அமைப்பது வித்தில், முன்னோடி நடவடிக்கையாக, 300 படுக்கைகள் கொண்ட மருத்துவமனைக்கு இந்த விழாவில் அடிக்கல் நாட்டியுள்ளேன். அந்த மருத்துவமனை, அரசு மருத்துவக் கல்லூரி அமையும் வளாகத்திலேயே அமைவது தான் பொருத்தமாக இருக்கும் என்பதால் 12 கோடி ரூபாய் செலவில் ஆண்டிபட்டியில், தேனி-மதுரை தேசிய நெடுஞ்சாலையை ஒட்டி அமைவுள்ள அரசு மருத்துவக் கல்லூரி வளாகத்திற்குள் இந்த மருத்துவமனை கட்டப்படும். இதற்கான நிலம் தேர்வு செய்யப்பட்டுவிட்டது. பணிகள் விரைவில் தொடங்கி ஓராண்டு காலத்திற்குள் மருத்துவக் கல்லூரி மருத்துவமனை இயங்கும். 2003-2004 கல்வி ஆண்டில், 100 மாணவர்கள் இந்த மருத்துவக் கல்லூரியில் பயிலுவார்கள் என்பதை பெருமகிழ்ச்சியுடன் தெரிவித்துக் கொள்கிறேன். மேலும், இந்த மருத்துவக் கல்லூரி வளாகத்திலேயே Nursing College - செவிலியர் கல்லூரி ஒன்றும் தொடங்கப்படும் என்பதையும் தெரிவித்துக் கொள்கிறேன்.

பெரும்பாலான மக்களின் விருப்பத்தை பூர்த்தி செய்யும் வகையில் ஆண்டிபட்டியில் ஒரு கலை மற்றும் அறிவியல் கல்லூரி ஏற்படுத்துவேன் என்று ஆண்டிபட்டி இடைத்தேர்தலின் போது நான் தெரிவித்து இருந்தேன். ஆண்டிபட்டி மக்களின் கனவு இன்று நனவாகி உள்ளது. இதோ, இன்று முதல் ஆண்டிபட்டியில் மதுரை காமராஜர் பல்கலைக்கழகக் கல்லூரி செயல்படத் துவங்கியுள்ளது.

ஆண்டிபட்டி மற்றும் அதனைச் சுற்றியுள்ள கிராமப்புற இளைஞர்களுக்கும், யுவதிகளுக்கும், தரமான உயர் கல்வி வழங்குவதன் மூலம் பின்தங்கிய இந்தப் பகுதியை முன்னேறிய பகுதியாக மாற்றும் நோக்கத்தை இந்தக் கல்லூரி நிறைவு செய்யும். இந்தக் கல்லூரியில் இருபாலருக்கும் அனுமதி உண்டு. இங்கு யிலும் கிராமப்புற இளம் ஆண்கள் மற்றும் பெண்கள் ஆகியோரின் மனித வள மேம்பாட்டுக்கு துணை புரிந்து வாழ்க்கையில் உயர்வடைபடச் செய்து அவர்களை இந்த தேசத்தின் கட்டுமானப் பணியில் பங்கெடுக்கச் செய்வதற்கு இந்தக் கல்லூரி உதவி புரியும் என்று நான் மனப்பூர்வமாக நம்புகிறேன்.

B.Sc. Electronics and Communication  
B.Sc. Mathematics

என்ற பாடப் பிரிவுகளை நடத்த இருக்கும் இந்தக் கல்லூரி தற்போதும், ஆண்டிபட்டி விசைத்தறி கூட்டுறவு நெசவாளர் சங்கத்திற்குச் சொந்தமான கட்டிடத்தில் இயங்கும். இந்தக் கல்லூரியில் 400 மாணவ மாணவியர்கள், சேர்த்துக் கொள்ளப்படுவார்கள். அரசுக் கல்லூரிகளில் நடைமுறையில் இருக்கும் கல்விக்கட்டணமே இங்கும் வசூலிக்கப்படும். இந்த ஆண்டு இந்தக் கல்லூரியில் சேர்ந்து பயில இருக்கும் மாணவ மாணவியருக்கு, என் வாழ்த்துக்களைத் தெரிவித்துக் கொள்வதுடன் அவர்களுக்குக் கிடைத்த இந்த வசதியை சிறந்த முறையில் பயன்படுத்திக் கொள்ள வேண்டும் என்று கேட்டுக் கொள்கிறேன்.

தேனி மாவட்டம் முழுவதும் 94 கோடி ரூபாய் அளவிற்கு கட்டடங்கள், பணிகள், திட்டங்கள் மற்றும் உதவிகள் தேனி மாவட்ட மக்களுக்கு வழங்கப்படுகின்றன. அதில் ஏறத்தாழ 40 கோடி ரூபாய் அளவிலான திட்டங்களும் உதவிகளும் ஆண்டிபட்டி தொகுதி மக்களுக்கு அளிக்கப்படுகின்றன என்பதை மகிழ்ச்சியுடன் தெரிவித்துக் கொள்கிறேன்.

அத்தனை பயனாளிகளுக்கும் நானே உதவிகளை வழங்க வேண்டும் என்ற விருப்பம் இருந்தாலும் கால அவகாசம் கருதி, ஒரு சிலருக்கு மட்டும் உதவிகளை மேடையில் வழங்க உள்ளேன். மற்ற பயனாளிகளுக்கு நான் மேடையில் உதவிகளை வழங்கிய பின்பு விழா புத்தவிலையே அமைச்சர் பெருமக்கள் மற்றும் அரசு அலுவலர்கள் நலத்திட்ட உதவிகளை வழங்குவார்கள் என்பதைத் தெரிவித்துக் கொள்கிறேன்.

நாள்தோறும் திட்டமிட்டு ஆக்கப் பணிகளை நலத் திட்டங்களை நான் நிறைவேற்றி வருகிறேன்.

ஒவ்வொரு துறையிலும் அந்தத் துறையில் இருப்பவர்களின் குறைபாடுகளைக் கேட்டுறிந்து அவற்றைப் போக்குவதற்கு உரிய நடவடிக்கைகளை உடனுக்குடன் உங்கள் அன்புச் சகோதரியின் அரசு எடுத்து வருவதை நீங்கள் அறிவீர்கள்.

அப்படி நான் எதைச் செய்தாலும் அதிலே குறை காண துடிக்கிறவர்கள்.

இதையெல்லாம் நான் சொல்வது இந்த குழப்பாதிகளுக்கு பதில் சொல்ல வேண்டும் என்பதற்காக அல்ல.

உங்கள் அன்புச் சகோதரியாகிய நான் எப்படிப்பட்ட குழுவில் ஆக்கப் பணிகளில் முழுக்க ஈடுபட்டு வருகிறேன் என்பதை அறிவார்ந்த தமிழக மக்களாகிய நீங்கள் அறிந்து கொள்ள வேண்டும் என்பதற்காகத் தான் இதை சுட்டிக் காட்டுகிறேன்.

“அச்சம் என்பது மடமையடா,  
அஞ்சாமை தீராவிட உடமையடா”

— என்று முழங்கினார் நமது இதய தெய்வம் புரிசித் தலைவர் எம்.ஜி.ஆர் அவர்கள். அவர் கற்றுக் கொடுத்த பாடம் தான், எனது அனைத்து முயற்சிகளிலும், எனக்குத் துணை நிற்கிறது.

*'My Strength is as the strength of Ten  
Because my heart is pure'*

— என்று கூறினார் அயூக்கில் கவிஞன் Lord Tennyson. எனது இதயம் தூய்மையானதாய் இருப்பதால், என் வலியை பத்து பேர் வலிமைக்குச் சமமானது என்பது அந்தக் கவிஞனின் கருத்து.

என்னுடைய உள்ளம் தூய்மையானது மட்டுமின்றி என் வலிமை பத்து பேர் வலிமைக்குச் சமம் என்று சொல்ல மாட்டேன், ஆறரைக் கோடித் தமிழர்களின் வலிமையும் என் வலிமை என்றுதான் நான் சொல்வேன்.

உங்கள் அன்பும் ஆதரவும் எப்போதும் உங்கள் அன்புச் சகோதரியாகிய எனக்கு இருப்பதால், உங்கள் அனைவருடைய வலிமையும் எனது வலிமை என்று தானே பொருள் ?

அப்படிப்பட்ட அன்பை ஆதரவை, ஊக்கத்தை உறுதியை வழங்கி, உறுதுணையாக இருக்கும் உங்கள் அனைவருக்கும் என் இதயத்தின் அடித்தளத்திலிருந்து பொங்கி வரும் அன்பை நன்றியை காணிக்கையாக்கி உங்களிடமிருந்து விடை பெறுகிறேன்.

16.9.2002 அன்று தேனி மாவட்டம் மேல் மங்கலத்தில், தேனி அரசு மருத்துவக் கல்லூரி மருத்துவமனைக்கான அடிக்கல்லை நாட்டியும், ஆண்டிபட்டி மதுரை காமராஜர் பல்கலைக்கழகக் கல்லூரியைத் துவக்கி வைத்தும், மாவட்ட அளவிலான வளர்ச்சித் திட்டப் பணிகளைத் துவக்கி வைத்தும், பூதிய திட்டப் பணிகளுக்கு கால்கோள் நாட்டியும், அரசு நலத்திட்ட உதவிகள் வழங்கியும் மாண்புமிகு தமிழக முதல்மைச்சர் செல்வி ஜி ஜெயலலிதா அவர்கள் ஆற்றிய உரை.

# முதன்முதலில் இந்தியாவிலேயே - பத்திரப்பதிவுக்குறையில் இன்டர்நெட் வசதி


மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் 13.9.2002 அன்று தலைமைச் செயலகத்தில், பதிவுத் துறையின் சார்பில் சென்னை மாநகரில் அமைந்துள்ள 20 சார்பதிவாளர் அலுவலகங்களை இன்டர்நெட் மூலம் இணைக்கின்ற ரெஜிநெட் (REGINET) என்ற இணைப்பகத்தையும் மற்றும் மாநிலத்தின் பிற பகுதிகளில் உள்ள 225 சார்பதிவாளர் அலுவலகங்களை கணினிமயமாக்கும் திட்டத்தையும் தொடங்கி வைத்தார்கள்.

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், அனைத்து துறைகளிலும் விஞ்ஞான வளர்ச்சிப் புதுமையைப் புகுத்தி, தமிழகத்தினை இந்தியாவிலேயே முதன்மை மாநிலமாக மாற்றும் வகையில், தொடர்ந்து பல்வேறு நடவடிக்கைகளை எடுத்து வருகிறார்கள். இதன் ஓர் அங்கமாக, பத்திரப்பதிவுத் துறையின் செயல்பாடுகளை மேம்படுத்தும் வகையில் தமிழகத்திலுள்ள சார்பதிவாளர் அலுவலகங்கள் அனைத்தையும் கணினிமயமாக்கிட மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஆணையிட்டுள்ளார்கள்.

இதன்படி, 13.9.2002 தலைமைச் செயலகத்தில், தமிழக பதிவுத்துறையில், இந்தியாவிலேயே முதன்முறையாக 'REGINET' என்ற இன்டர்நெட் வசதியுடன் கூடிய கணினி இணைப்பகத்தை மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் தொடங்கி வைத்தார்கள். மேலும், மாநிலத்தின் பிற பகுதிகளில் இயங்கும் 225 சார்பதிவாளர் அலுவலகங்களை கணினிமயமாக்கும் திட்டத்தைத் தொடங்கி வைத்தார்கள். மாண்புமிகு முதலமைச்சர் அவர்கள் தொடங்கி வைத்த 225 சார்பதிவாளர் அலுவலகங்களையும் சேர்த்து கணினி மயமாக்கும் திட்டத்தின்கீழ் தமிழகத்தில் உள்ள மொத்தம் 350 அலுவலகங்கள் கணினி வசதியை பெற்று விட்டன. இதில், இந்த ஆண்டு (2002)ல் மட்டும் கணினிமயமாக்கப்பட்ட சார்பதிவாளர்களின் எண்ணிக்கை 325 ஆகும். மீதமுள்ள சார்பதிவாளர் அலுவலகங்கள் படிப்படியாக கணினிமயமாக்கப்படும்.

சென்னை மாநகரில் அமைந்துள்ள 20 சார்பதிவாளர் அலுவலகங்களையும் இணைக்கின்ற அமைப்பாக உள்ள இந்த 'REGINET' என்ற இணையதள இணைப்பகம் இந்தியாவிலேயே முதன்முதலாக தமிழகத்தின் தலைநகரான சென்னை மாநகரத்தில் செயல்படும் வண்ணம் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள்





13.9.2002 அன்று தொடங்கி வைத்தார்கள். இந்தியாவில் வேறு எந்த மாநிலத்திலும் இத்தகைய இணைப்பகம் இதுவரை செயல்படுத்தப்படவில்லை. இதன் மூலம் சென்னை மாநகரில் அமைந்துள்ள எந்த சொத்திற்கும் இந்த இணையதளத்தின் மூலம் வில்லங்க சான்று பெறமுடியும். இதற்காக சென்னை மாநகரில் உள்ள எந்த சான்பதிவாளர் அலுவலகத்திலும், சென்னை பதிவுத்துறை துணைத்தலைவர் அலுவலகத்தில் உள்ள சேவை மையத்திலும் இந்த வில்லங்க சான்றுகளை பெறலாம். பதிவு அலுவலகங்கள் கணினிமயமாக்கப்படுவதால் ஆவணங்களை விரைவாகப் பதிவு செய்தல், வில்லங்கச் சான்றுகள் திருமணச் சான்றுகள் மற்றும் சான்றிட்ட நகல்களை ஒருசில நிமிடங்களிலேயே வழங்கிட வாய்ப்பு உள்ளது.

மேலும், பதிவு அலுவலகத்தில் பதிவு செய்ய விரும்பும் பொதுமக்கள் தங்களுடைய ஆவணங்களை தங்களே தயாரித்து கொள்வதற்கு வசதியாக மாதிரி வரைவு ஆவணங்களும், சங்கங்கள், கூட்டுவணிக நிறுவனங்கள் மற்றும் சீட்டுக்கள் பதிவு தொடர்பான மாதிரிப் படிவங்களும் சென்னையில் உள்ள சொத்தின் மதிப்பு மற்றும் செலுத்த வேண்டிய முத்திரைத் தீர்வை ஆகியவையும் இந்த இணைய தளத்தில் இடம் பெற்றுள்ளன. பதிவுத் துறையின் இணையதளத்தில் தமிழ்நாடு முழுமைக்குமான வழிகாட்டி மதிப்புகளை அறியலாம். மேலும் கணினிமயமாக்கப்பட்ட பதிவு அலுவலகத்தில் பதிவு செய்ய உள்ள ஆவணங்களை வெள்ளைத் தாளில் எழுதி அதற்குரிய முத்திரைத் தீர்வை மற்றும் பதிவுக் கட்டணத்தை கேட்டி வரைவோலை,

செலுத்து சீட்டு அல்லது ரொக்கத் தொகை போன்ற பல வழிகளிலும் செலுத்த வழிவகை செய்யப்பட்டுள்ளது.

மாண்புமிகு தமிழக முதலமைச்சர் அவர்கள் இந்த ரெஜிஸ்ட்ரேட் இன்டர்நெட் இணைப்பக வசதியை தொடங்கி வைத்து சென்னை மயிலாப்பூரைச் சேர்ந்த திருமதி. ஆர். பிரபா அவர்களுக்கு சென்னையில் உள்ள அவரது சொத்திற்கான வில்லங்கச் சான்றிதழை வழங்கினார்கள். இந்த வில்லங்கச் சான்றிதழ் பெறுவதற்கான கால அவகாசம் ஒரு நிமிடத்திற்கும் குறைவாக இருப்பதைக் கண்டு மாண்புமிகு தமிழக முதலமைச்சர் அவர்கள் தனது மகிழ்ச்சியைத் தெரிவித்தார்கள். எவ்வித தாமதமும் இன்றி ரெஜிஸ்ட்ரேட் மூலம் உடனடியாக வில்லங்கச் சான்றிதழ் கிடைக்கப் பெற்ற திருமதி. ஆர். பிரபா மாண்புமிகு முதலமைச்சர் அவர்களுக்கு தனது நன்றியைத் தெரிவித்துக் கொண்டார்.

மாண்புமிகு முதலமைச்சர் அவர்கள் தொடங்கி வைத்த பதிவுத் துறையின் ரெஜிஸ்ட்ரேட் இணைப்பகத்தின் வலை தள முகவரிகள் <http://tnregistration.org>, <http://igregtn.nic.in>, ஆகும். இதன் மின் அஞ்சல் முகவரி e-Mail: [igregtn.nic.in](mailto:igregtn.nic.in) ஆகும்.

இந்த நிகழ்ச்சியில் மாண்புமிகு வருவாய்த்துறை அமைச்சர் திரு. தளவாய் சுந்தரம், வணிகவரித்துறை செயலாளர், திரு. சக்திகாந்த தாஸ் மற்றும் பதிவுத்துறைத் தலைவர் திரு. பிரதீப் யாதவ் ஆகியோர் கலந்துகொண்டார்கள். □

# அண்ணாவால் பெருமை பெற்ற தமிழை அலுவலகங்களில் ஆட்சி மொழி ஆக்குவோம்!

— சட்டப்பேரவைத் தலைவர்  
டாக்டர் கா. காளிமுத்து

சேலம் மாவட்டத்தில் தமிழ் ஆட்சி மொழிக் கருத்தரங்கம் மாண்புமிகு கல்வி அமைச்சர் டாக்டர் தம்பித்துரை தலைமையில் மாவட்ட வளர்ச்சி மன்றக் கூட்டத்தில் செப்டம்பர் 29 ஆம் தேதியன்று நடந்தது. இக்கூட்டத்தைத் தொடங்கி வைத்து மாண்புமிகு சட்டப்பேரவைத் தலைவர் டாக்டர் கா. காளிமுத்து சிறப்புரைமாற்றினார். அவர் ஆற்றிய உரை பின்வருமாறு:

“நம் முதலமைச்சர் எண்ணம் ஈடேறும் வகையில் இக்கூட்டம் நடக்கிறது. 1956 ஆம் ஆண்டு தமிழ் ஆட்சி மொழி ஆணை வந்தது. ஏறத்தாழ 50 ஆண்டுகளுக்குப் பிறகும் இது முழுமையான முடியாத நிலையில் இருக்கிறது. இந்த நிலைமையை மாற்றிக் காட்டுவேண்டும் என்பதுதான் தமிழக முதல்வர் டாக்டர் தலைவியின் எண்ணம்.

முதலமைச்சரைப் பொறுத்தவரையில் அவர் தமிழால் பிழைப்பவர் அல்ல! தமிழைப் பிழைக்க வைப்பவர்! தமிழ் பிழைக்க வேண்டும் என்று நினைக்கக் கூடியவர். ஆகவே அந்த ஆக்கமே - ஆர்வத்தின் விளைவாக - இதுபோன்ற தமிழ் ஆட்சி மொழிக் கருத்தரங்கங்கள் நடத்த வேண்டும் என்று கருதி நடத்திக் கொண்டிருக்கிறோம்.

ஒரு மொழி உயர்ந்தால்தான் அம்மொழி பேசக்கூடிய இனம் உயர முடியும்! மொழி உயர் - 'திரு' உயரும்! 'திரு' உயர் நாடு உயரும்! என்று விடலானந்த அடிகள் கூறியுள்ளார். வரப்பு உயர் நீர் உயரும்! நீர் உயர் நெல் உயரும்! நெல் உயர் குடி உயரும்! குடி உயர் சோள் உயரும்! அதுபோல தமிழ் உயர்ந்தால்தான் தமிழ் இனம் உயரும்!

உலகில் தமிழர்கள் எப்போது புகழ் பெற்றிருந்தார்கள் என்பதை அறிய தமிழர்களின் வரலாற்றை நாம் புரட்டிப் பார்த்தால் - தமிழர்களின் வீரம் உலகின் புகழத்தை உயர்த்த வைக்கும் அளவுக்கு உயர்ந்தது. இமயமலை என்பது தமிழர்களின் வீர விளைபாட்டுக்கு கூழாங்கல்லாக எப்போது இருந்தது என்பதை எண்ணிப் பார்த்தால் இமயமலையில் கொடி நாட்டுவதை - இரம்பென் தலையிலே இளைஞன் ஒருவன் பூ வைப்பது போன்றதாக

ஆகும். இது தமிழ் மொழி உயர்ந்திருந்த காலத்தில்தான் நடந்திருக்க வேண்டும்.

தமிழர்கள் உயர்ந்திருந்த காலத்தில்தான் தமிழர்களின் கப்பல்கள் உலகின் 7 கடல் களையும் உழுதது.

கிரேக்க நாட்டோடும் - ரோம் நாட்டோடும் தமிழர் வணிகம் செய்த காலத்தில் தான் இது நடந்தது.

தமிழ்மொழி வீழ்ந்த காலத்தில்தான் தமிழ் இனம் வீழ்ந்தது. தமிழ்மொழி உலகின் மூத்த மொழி - முதல் மொழி! அது நாம் ஏற்றிருக்கும் 'தாய்மொழி' என்பது தமிழர்களாகிய நமக்குப் பெருமை உலகின் எந்த மொழியும் அறிஞர்களைக் கேட்டாலும், தமிழ் மூத்தமொழி என்று கூறுவார்கள்!

உலகிலே உயர்ந்த நீர் வீழ்ச்சியான நயாகரரார் வீழ்ச்சியில் 'தமிழ்மொழி' எழுதி வைக்கப்பட்டுள்ளது. அந்த அளவுக்கு தமிழின் புகழ் உயர்ந்துள்ளது.

இந்திய துணைக் கண்டத்திலுள்ள கல்வெட்டுகளில் 60 விழுக்காடு கல்வெட்டுகள் தமிழ்மொழிக் கல்வெட்டுகள் என்று ஆராய்ச்சியாளர்கள் கணக்கிட்டு உள்ளார்கள்.

தேவநேயப் பாவாணர் தமிழ்மொழிக்கு 16 வகை சிறப்புகள் உண்டு என்று ஆராய்ச்சி பூர்வமாக நிரூபித்து எழுதி வைத்துச் சென்றுள்ளார். அப்படிப்பட்ட தமிழை நாம் தாய் மொழியாகப் பெற்றுள்ளோம்!

ஒரு மாமரம், அதில் ஓர் வவ்வால் தலைகீழாகத் தொங்கிக் கொண்டு இருக்கிறது. அந்த வவ்வாலுக்குப் பக்கத்தில் ஒரு பழுத்த 'மாங்கனி' தொங்கிக் கொண்டிருக்கிறது. அந்த வவ்வாலுக்கு ஒரு கவலை என்ன கவலை என்றால் ஒரு புளியம் பழுத்தைக் கவலைக் வேண்டும் என்று ஆசைதான் அக்கவலை ஆகும். எப்படி வவ்வால் மாம்பழத்தை அருகில் வைத்துக் கொண்டு, புளியம் பழுத்துக்குக் கவலைப்பட்டு கனவு கண்டு கொண்டு இருந்ததோ - அதைப்போல தமிழன் தாய்மொழி தமிழை வைத்துக் கொண்டு - வேற்றுமொழிகளுக்கு ஏங்கிக் கொண்டிருக்கிறான்.

இராஜாஜி அவர்கள், 'ஆங்கிலம் என்பது ஒரு மொழி! அது ஒரு கருத்தைக் கூறுவதற்கு வழி! ஆங்கில மொழியே அறிவு ஆகாது' - என்று கூறியுள்ளார். ஆங்கிலத்தியே பேசினால் தான் அறிவாளி என்று நினைத்தால், தமிழில் டாக்டர் பட்டம் வாங்கியவரைவிட ஆங்கிலத்தில் பேசும் ஆங்கிலக் கூலியை - விலாசாயியை - டாக்டர் பட்டம் வாங்கியவராம் ஏற்க முடியுமா? ஆங்கிலம் தெரிந்த பிச்சைக்காரனை அறிஞராக ஏற்க முடியுமா? எதற்கும் ஏற்ற மொழி தமிழ்! கணினிக்கும் ஏற்ற மொழி தமிழ் மொழிதான்!

இந்த நாட்டைத் 'தமிழ்நாடு' என்றுதான் சொல்கிறோம். நம் பேசும் மொழியை 'தமிழ்மொழி' என்று கூறுகிறோம். அதாவது தமிழ்மொழியை நாடி - தமிழை நாடி - என்று கட்டளை இடுவது போல், 'தமிழ்நாடு' என்று பெயர் சூட்டியுள்ளோம். தமிழில் ஒரு கருத்தை மொழிந்திடு என்றும் வகையில் தமிழில் மொழிந்திடு என்பதே 'தமிழ்', 'மொழி' என்று வழங்கப்படுகிறது.

நாம் வாயுந் நாட்டுக்குத் 'தமிழ்நாடு' என்றாலும் நாம் பேசும் மொழிக்கு 'தமிழ்-மொழி' என்று சொன்னாலும் தமிழை நாடு! தமிழில் மொழிக் என்றே அர்த்தம் ஆகும்!

தமிழ் மொழியை தமிழ் இன மக்களுக்கு உணர்த்தியவர்கள் கால்டுவெல் - ஜி.யூ. போப் - வீரமாமுனிவர் - போன்ற ஐரோப்பிய கிறித்தவப் பாதிப்பாளிகள்தான்!

தமிழில் கால்டுவெல் 'திராவிட ஒப்பிலக்கணம்' எழுதினார். வடமொழியை சமஸ்கிருதத்தின் துணை இலக்கணம் இயக்கக் கடிபடித்து தமிழ்ப்பொழி என்று கால்டுவெல் என்ற வெளிநாட்டுக்காரன் ஆராய்ச்சி செய்து சொன்னான். திராவிட ஒப்பிலக்கணம் என்ற நூல் வந்தபொழுது சங்க இலக்கியங்கள் நூல் வடிவில் வெளிவராத காலகட்டமாகும். தொல்காப்பியம் கூட நூலாக வெளிவராத காலம். இவையெல்லாம் நூலாக வெளிவந்து கால்டுவெல் என்பவர் கையில் கிடைத்திருந்தால் தமிழ்மொழி பற்றி எவ்வளவோ உயர்ந்த கருத்துக்களை வெளிப்பிடிருப்பார்!

ஜி.யூ. போப் என்பவரும் - வீரமாமுனிவர் என்பவரும் தமிழ்மொழி போல் உயர்மொழி வேறில்லை என்றார்கள்.

கிறித்துவ மதத்தைப் பரப்புவதற்காக அவர்கள் தமிழைக் கற்றார்கள். தமிழைக் கற்று தமிழின் உயர்வை உணர்ந்து - வேறொரு இந்திய மொழி எதுவும் தமிழுக்கு இலையைக் இல்லை என்று ஆராய்ச்சி செய்துகூறினார்கள். கிறித்துவத் தொண்டோடு - தமிழ்மொழிக்கும் தொண்டு செய்தனர்.

ஒரு காலத்திலே கருத்து தமிழாக இல்லாமல் - தமிழ்மொழி வடிவிலே மட்டும் இருக்கும்! எழுத்து வரி வடிவம் தமிழில் இருக்கும். கருத்து வேற்று மொழியில் இருக்கும். தமிழர் ஏமாந்திருந்த காலத்திலே - தமிழ் மொழிக்குள் பிறமொழிச் சொற்களை - குறிப்பாக வடமொழிச் சொற்களைப் புகுத்தித் தமிழை அடிமைப்படுத்தி வைத்தார்கள் - தமிழர்களையும் அடிமைப்படுத்தி வைத்தார்கள்.

வேட்டி என்பது நீண்ட நெசவிலிருந்து வெட்டி எடுக்கப்படுவதால் 'வேட்டி' ஆனது. இந்த வேட்டி என்ற சொல்லை சமஸ்கிருத ஆதரவாளர்கள் 'வேஷ்டி' என்று மாற்றினார்கள். ஆட்டுக் குட்டியை ஆட்டுக் குஷ்டி என்று எழுதி வைக்காமல் போய்விட்டார்கள்! தமிழ் இன மக்கள் ஏமாந்திருந்த காலக் கட்டத்தில்தான் 'திருமறைக் காடு' வேதாரணம் ஆனது! 'மயிலாடுதுறை' - மாயவரம் ஆக்கினர்! 'மாமல்லபுரம்' - மகாபலிபுரம் என்றனர். தமிழின மக்கள் விழிப்புணர்ச்சி பெற்றதால்தான் மாயவரத்தை மயிலாடுதுறை என்று ஆக்கினார்கள். தமிழ் உணர்வு மேலோங்கி இருந்த காலத்திலே தமிழ் இன மக்களும் மேலோங்கி இருந்தனர்.

தேவநேயப் பாவாணர் ஆராய்ச்சியில் கண்ட உண்மை 'உலகின் முதல் மொழி தமிழ்மொழி' - என்பதாகும்!

தமிழ்ச் சொற்கள் ஆங்கில மொழியில் நிறைய உள்ளன. கரை என்பது அழுக்கு, அதை 'கரை' என்று ஆங்கிலத்தில் மாற்றி இருக்கிறார்கள்.

ஒரு காலத்திலே சம்பளத்துக்கு 'உப்பு' - தானியம் முதலியவை பண்டமாற்றாக பணம் கண்டுபிடித்து பயன்படுத்தாத காலத்தில் வழங்கப்பட்டது. உப்பளம் என்பதில் அளம் என்பது உப்பைக் குறிக்கும். அது சப்பளம் என்று மாறிவிட்டது. உப்புக்கு ஆங்கிலத்தில் 'சால்ட்' என்பார்கள்.

ஆங்கிலத்தில் சம்பளத்துக்கு 'சால்ட்' என்பதிலிருந்து தேன்றிய 'சேலரி' எனும் சொல் உருவாகி இருக்கிறது. 'சேலரி' என்னும் சம்பளத்துக்குரிய சொல், தமிழ் மொழியிலிருந்ததான் ஆங்கில மொழிக்குச் சென்றுள்ளது.

கூலி எனும் சொல் சம்பளத்தை அடாவது சேலரியைக் குறிக்கும் சொல் ஆகும். கூலம் என்பது தானியம் என்பது ஆகும். சம்பளத்துக்குப் பணமாகத் தராமல் தானியம் தரப்பட்டது. தானியம் கூலம் என்பதாகும். எனவே சப்பளம் என்றது சேலரி ஆனதுபோல் கூலம் (தானியம்) என்பது கூலி ஆகிவிட்டது. இப்படி தமிழ்மொழி ஆங்கில மொழிக்கு நிறைய சொற்களை வழங்கியுள்ளது.

ஒரு கவிஞன் எழுதினான். 'அம்மா' என்று மாடு கத்துகிறது. ஆனால் அம்மாவை மயமி என்று ஆங்கிலத்தில் கூறுகிறோம். மாட்டுக்கு இருக்கும் அறிவு, மனிதனுக்கு இல்லையே என்று கூறினான். அந்த அளவுக்கு தமிழ் மாற்றியுள்ளது. இந்திலைக்கு என்ன காரணம்? இந்திலைமையை நம் மாற்றிக் காட்ட வேண்டும்.

முன்புநாம் 'ஸ்ரீ - ஸ்ரீமதி' என்று எழுதினோம். அதை 'திரு' - 'திருமதி' என்று மாற்றிக் காட்டினோம். அந்த மிகப் பெரிய மாற்றத்தை - புரட்சியைச் செய்தவர் நம் மூத்த தலைவர் அண்ணா ஆவார். அண்ணா இல்லாவிட்டால் தமிழ் மொழிக்கு இருந்த அடிமைத்தனத்தை நீக்கி இருக்க முடியாது. எத்தனையோ புலவர்கள் - அறிஞர்கள் எதைதையோ சொன்னார்கள். எவனும் அசையவில்லை. பேரறிஞர் அண்ணா சொன்ன பிறகுதான், தமிழ்ப், புறநானூறு என்னும் நூலைப் புரட்டினார்! அகநானூறு நூலை அறிந்தான்! தொல்காப்பியம் எனும் நூலைத் தொடர்பு பார்த்தான்! இளங்கோ அடிகளை ஏற்றுக் கொண்டான். திருக்குறளைத் தெரிந்து கொண்டான். தமிழால் அண்ணா உயர்வு பெறவில்லை. அண்ணா அவர்களால் தமிழ் உயர்வு பெற்றது. அண்ணாதான் நாம் பிறந்த மண்ணுக்கு 'தமிழ்நாடு' என்று பெயர் சூட்டினார். அதற்கு முன்பு சென்னை இராஜதானி என்றும் சென்னை மாகாணம் என்றும் சென்னை இராஜ்யம் என்றுதான் இருந்தது. பின்னைக்கு தாய்பெயர் சூட்டுவான். ஆனால் அண்ணா தாய் நாட்டுக்கே பெயர் சூட்டினார்.

அண்ணா அவர்கள்தான் கணம் காமராஜ் - கணம் கக்கன் என்பதை மாண்டபுகு காமராஜ் என்றும் மாண்டபுகு கக்கன் என்றும் மாற்றிக் காட்டினார். மராமத்து மந்திரி என்பதை பொதுப்பணி அமைச்சர் என்று ஆக்கினார்.

தமிழ்நாடு அரசின் சார்பாக தமிழக முதலமைச்சரும், கல்வி அமைச்சரும் - தமிழ்மொழி ஆட்சி மொழி ஆவதை விரைவுபடுத்தும் முயற்சியில் ஈடுபட்டுள்ளார்கள். தமிழ் இன மக்கள் அரசின் இந்த முயற்சிக்கு முழு ஒத்துழைப்புத் தரவேண்டும். தமிழக அரசு அலுவலர்களும் ஒத்துழைப்புத் தரவேண்டும்.

தமிழ் ஆட்சி மொழிக் கருத்தாங்கிலே அலுவலர் களுடனும் அறிஞர்களுடனும் பொதுமக்களுடனும் கருத்துக்களைப் பரிமாறிக் கொள்ளுவதற்கு வாய்ப்புப் பெற்றதில் பெருமகிழ்ச்சி அடைகிறேன். நன்றி கூறுகின்றேன்.

உலக உத்தமர் காந்தியடிகளின் பிறந்த நாள், நாடெங்கும் நன்னாளாகக் கொண்டாடப் படுகிறது.

அவர் ஓர் தூயவர். நமது மார்க்கத்தின் மாசு துடைத்திட வந்தமகான்- என்பாரும்,


அவர் ஓர் விடுதலை வீரர், நமது நாட்டு அடிமைத் தளைகளை உடைத்தெறிந்த அஞ்சா நெஞ்சினர் என்பாரும்,

அவர் ஓர் சமதர்மவாதி, ஏழைப் பங்காளர், ஏழைகள் புதுவாழ்வு பெற வழிவகுத்தவர் என்பாரும்,

அவர் கிராம ராஜ்யம் அமைத்திட முனைந்தவர் என்பாரும், இதுபோல அவரிடம் அவரவர் கண்டவற்றினைக் கொண்டு அளவிட்டு வியந்து பாராட்டுவோர் பல்வேறு வகையினர் உளர். இவர்களில் எவருடைய பார்வையில் முழு காந்தியடிகள் தெரிகிறார் என்பது, காலமெல்லாம் ஆராய்ந்தறிந்து கொள்ள வேண்டிய ஒரு பிரச்சினையாகும். காரணம், ஒரு மனிதர் என்ற முறையிலே மட்டும் கவனிக்க வேண்டியர் அல்லர். அவர் காலத்தின் சின்னம், ஓர் எழுச்சியின் அடையாளம், ஒரு மறுமலர்ச்சியின் உருவகம்.

அவர் எல்லாத்துறைகளிலும் தமது முத்திரையைப் பொறித்துச் சென்றவர், எல்லாத்துறையினரும், எமக்காகவே காந்தியடிகள் வாழ்ந்தார், எமக்காகவே பணிபுரிந்தார் என்று சொந்தம் கொள்ளத்தக்க முறையிலே அவருடைய வாழ்க்கையும், தொண்டும் அமைந்திருந்தன.

இன்று, அவருடைய பிறந்தநாள், இது எல்லாத்துறைகளிலே உள்ளவர்களாலும் கொண்டாடப்படுவதற்கான காரணம் இதுவே. அவர் ஒரு நாட்டின் காலம்! ஒரே ஒரு துறைக்கு அல்ல, எல்லாத்துறைகளுக்கும் ஒரு



**காந்தியடிகள் -**  
**காலத்தின் சின்னம்**  
**எழுச்சியின் அடையாளம்**

☐ போற்றிஞர் அண்ணா

திருப்பத்தை, ஒரு புதிய பொலிவை, வலிவைக்  
கொடுத்தவர்.

ஒரு நாட்டின் முன்னேற்றம் ஏதோ ஒரு  
துறையிலே மட்டும் பெறப்படுகிற வெற்றியைப்  
பொறுத்தது அன்று. எல்லாத்துறைகளிலும்  
வெற்றி காணவேண்டும். அவைகளின் ஒட்டு  
மொத்தத்தைக் கொண்டே அந்நாடு  
முன்னேற்றம் அடைந்திருக்கிறதா என்று  
கணக்குப்பார்க்கவேண்டும்.

ஒரு நாட்டின் வரலாற்றிலே அவ்விதமான  
ஒரு கணக்கு அடிக்கடி சிடையாது. ஒரு  
நூற்றாண்டுக்கு ஒருமுறை சிடைக்கும் என்றும்  
கூறிவிட முடியாது. அந்தக் கணக்கு  
இந்நாட்டுக்குக் காந்தியடிகளின் வடிவத்திலே  
சிடைத்தது. எனவேதான் காந்தியடிகளின்  
பிறந்தநாள் ஒரு மாபெரும் தலைவரின்  
பிறந்தநாளாக மட்டுமின்றி, ஒரு நாட்டுக்குக்  
சிடைத்த பொற்காலம், என்ற முறையிலே  
சிறப்புப்பெறுகிறது.

அந்த அரை ஆடை மனிதர் சோடானுசோடி  
மக்களுக்கு மாணமுள்ள வாழ்வு பெற்றுத்தந்ததை  
விட "அற்புதம்" வேறு என்ன இருக்கமுடியும்?

இன்று நடந்திடும் திருநாளின் மாண்பு,  
நானையும் மறுநாளும், பிற நாட்களிலும் நமது  
எண்ணத்திலும் செயலிலும் ஒளிவிட வேண்டும்.  
அதற்கே இந்நாள்! அவர் புகழ் பாடி மகிழ்ந்திட  
மட்டுமல்ல - அவர் வழி நடந்திட, அவர் காண  
விரும்பியதைக் கண்டிட, அவர் தந்து சென்றதை  
உருக்குலைக்காதிருந்திட, அவர் ஊட்டிய  
உணர்ச்சிகளை உயிருள்ளவை யாக்கிட!  
மாலையின் மாண்பு மணத்தில்தான் விளக்கின் பயன்  
ஒளியில்! விழாக்களின் பலன் நமது செயலிலே  
இழைந்திடும் மாண்பிலே இருக்கிறது!

(2.10.1967-இல் வானொலியில் ஆற்றிய  
உரையிலிருந்து)

❖ ❖ ❖

## மறைந்த நடிகர் திலகம் சிவாஜி கணேசன் மணிமண்டபம் அமைக்க அரசு நிலம் ஒதுக்கீடு

- முதலமைச்சர் ஆணை

மறைந்த நடிகர் திலகம் சிவாஜி கணேசன்  
அவர்களின் நினைவினைப் போற்றிடும்  
வகையில் மணிமண்டபம் அமைத்திட உரிய  
இடத்தினை வழங்குமாறு தென்னிந்திய  
நடிகர் சங்கம் மாண்புமிகு தமிழக  
முதலமைச்சர் செல்வி ஜெ ஜெயலலிதா  
அவர்களிடம் கோரியிருந்தது. மாண்புமிகு  
முதலமைச்சர் அவர்கள்  
இக்கோரிக்கையினை பரிசீலித்து சென்னை  
மாநகர், மயிலாப்பூர் - திருவல்லிக்கேணி  
வட்டம், அடையாறு பகுதி, சத்யா ஸ்டூடியோ  
எதிரில், ஆந்திர மகிள சபா மருத்துவமனை  
அருகில், அரசுக்குச் சொந்தமான  
65 சென்ட் (ஏறத்தாழ 11.81 கிரவுண்ட்)  
இடத்தினை மறைந்த நடிகர் திலகம்  
சிவாஜி கணேசன் அவர்களுக்கு  
மணிமண்டபம் அமைக்க தென்னிந்திய  
நடிகர் சங்கத்திற்கு இலவசமாக  
வழங்கவும்,  
முன் நுழைவு அனுமதி  
வழங்கியும்  
உத்தரவிட்டுள்ளார்.



## சர்வதேச விருது பெற்ற காவல்துறை அதிகாரிக்கு முதல்வர் பாராட்டி

**மாண்புமிகு தமிழக முதலமைச்சர்** செல்வியெ ஜெ ஜெயலலிதா அவர்களை, 25.9.2002 அன்று தலைமைச் செயலகத்தில், அண்மையில் சர்வதேச அமைப்பான காமன்வெல்த் பொதுநிர்வாகம் மற்றும் மேலாண்மை நிறுவனம் (The Commonwealth Association for Public Administration and Management - CAPAM) வழங்குகின்ற சர்வதேச பரிசுக்கு "திருச்சி சமுதாய காவல் பணி - ஒரு புதுமை அனுபவம்" என்னும் தலைப்பிலான தனது திட்டத்தை சமர்ப்பித்து தங்கப்பதக்கம் பரிசு பெற்ற தமிழக காவல் துறையின் சென்னை மாநகர (தெற்கு) இணை ஆணையர் திரு. ஜே.கே. திரிபாதி அவர்கள் சந்தித்து வாழ்த்துப் பெற்றார்.

காமன்வெல்த் நாடுகளைச் சேர்ந்த 150 படைப்புகள் சமர்ப்பிக்கப்பட்டன. இதில் திரு. ஜே.கே. திரிபாதி அவர்கள் சமர்ப்பித்த படைப்பு முதல் பரிசான தங்கப் பதக்கத்தை வென்றது. இந்த திட்டத்தில் பங்கேற்று முதல் பரிசான தங்கப்பதக்கத்தை வென்ற முதல் இந்திய காவல்துறை அதிகாரி என்ற பெருமையை பெற்றுள்ள திரு. ஜே.கே. திரிபாதி அவர்கள் கடந்த 11.9.2002 அன்று கிளாஸ்கொவ் ஸ்காட்லாந்து நகரில் நடைபெற்ற விழாவில் இந்த பரிசினைப் பெற்றுக் கொண்டார்.

கனடா நாட்டில் டொரண்டோ நகரை தலைமையகமாக கொண்டுள்ள காமன்வெல்த் நாடுகள் பொது நிர்வாகம் மற்றும் நிர்வகித்தல் சபை, பொது நிர்வாகம் மற்றும் நிர்வகித்தலில் புதுமையான அணுகுமுறையைப் புகுத்தி வெற்றி கொள்வதைப் பாராட்டி இரண்டு ஆண்டுகளுக்கு ஒரு முறை சர்வதேச அளவிலான பரிசினை வழங்குகிறது.

இந்தப் பரிசினை பெறுவதற்கு சென்னை மாநகர தென் மண்டல காவல் இணை ஆணையர் திரு. ஜே.கே. திரிபாதி அவர்கள் "திருச்சி சமுதாய காவல் பணி - ஒரு புதுமையான அனுபவம்" எனும் தலைப்பில் தன்னுடைய படைப்பை சமர்ப்பித்தார். இந்த திட்டத்தில்

இதனையொட்டி, முதலமைச்சர் அவர்களை, திரு. ஜே.கே. திரிபாதி அவர்கள் 25.9.2002 அன்று சந்தித்து வாழ்த்துப் பெற்றார். மாண்புமிகு தமிழக முதலமைச்சர் செல்வியெ ஜெ ஜெயலலிதா அவர்கள், சர்வதேச அளவிலான உயர் பரிசினை பெற்ற முதல் இந்திய காவல்துறை அதிகாரி என்ற வகையில் தமிழகத்திற்கு பெருமை தேடி தந்தமைக்காக திரு. ஜே.கே. திரிபாதி அவர்களைப் பாராட்டி, வாழ்த்துக் கடிதம் வழங்கி வாழ்த்தினார்.

# புதுமைப்பித்தனின் படைப்புகள் நாட்டுடைமை

தமிழில் 100 சிறுகதைகளுக்கு மேல் எழுதி புகழ் பெற்ற இலக்கிய மேதையான புதுமைப்பித்தன் பழமையும், புதுமையும் இணைந்த வண்ணம் நம் நாட்டு மரபுகளையும், மேல்நாட்டு மரபுகளையும் இணைத்து கதைகள் தந்தவர். உலகத்தின் சிறந்த சிறுகதைகளை தமிழ் மக்கள் அறியும் வண்ணம் தமிழில் மொழிபெயர்த்துத் தந்தவர். மேலும்

செல்வி ஜெ ஜெயலலிதா அவர்கள் எழுத்தாளர் புதுமைப்பித்தனின் இலக்கியப் படைப்புகள் அனைத்தும் பொதுமக்களை எளிதில் சென்றடைய வேண்டும் என்ற நோக்கத்துடன் அவற்றை நாட்டுடைமையாக்கி, எழுத்தாளர் புதுமைப்பித்தனின் வாரிகதாரருக்கு ரூ.5 இலட்சம் பரிவுத் தொகையை வழங்க உத்தரவிட்டிருந்தார்.



இவர், நாடகங்கள், கட்டுரைகள், மதிப்புரைகள், குறுநாவல்கள் என்று பல்வேறு இலக்கியப் படைப்புகளை உருவாக்கியதோடு மொழி பெயர்ப்புத் துறையிலும் சிறந்து விளங்கினார்.

இவரது இலக்கியப் படைப்புகளை நாட்டுடைமையாக்க வேண்டி, தமிழறிஞர்களும், இலக்கிய ஆர்வலர்களும் அரசுக்கு கோரிக்கை விடுத்திருந்தனர். இதனை பரிஷடன் பரிசீலனை செய்த மாண்புமிகு தமிழக முதலமைச்சர்

இதன்படி, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் 25.9.2002 அன்று எழுத்தாளர் புதுமைப்பித்தனின் வாரிகதாரர் திருமதி. தினகரி சொக்கலிங்கம் என்பவருக்கு இந்தப் பரிவுத் தொகை ரூ.5 இலட்சத்திற்கான காசோலையை வழங்கினார்.

பரிவுத் தொகையை பெற்று கொண்ட எழுத்தாளர் புதுமைப்பித்தனின் வாரிகதாரர் தமிழக முதலமைச்சர் அவர்களுக்கு, தனது மனமார்ந்த நன்றியை தெரிவித்துக் கொண்டார்.




அரசின் மூலம் அகவை முதிர்ந்த தமிழ் அறிஞர் நிதி உதவித் திட்டத்தின் கீழ் மாதந்தோறும் ரூ.500 பெற்று வருகின்றபோதிலும், தான் வறுமையில் வாடுவதால், தனது படைப்புகளான 8 நாவல்கள், 119 சிறுகதைகள், 4 சிறுகதை தொகுதிகள், 2 சமய நூல்கள், வானொலியில் 10 தலைப்புகளில் ஆற்றிய உரைத் தொகுப்புகள் ஆகிய இலக்கியப் படைப்புகளை நாட்டுடைமையாக்கி நிதி உதவி வழங்குமாறு கோரியிருந்தார்.

இந்த கோரிக்கையை பரிவுடன் பரிசீலித்த முதலமைச்சர் அவர்கள், அதனை ஏற்று, திருமதி கு.ப.சேது அம்மாள் அவர்களின் படைப்புகளை நாட்டுடைமையாக்கியும், பரிவுத் தொகை ரூ.3 இலட்சத்தை வழங்கிடவும், இந்த ஆண்டு அமரர் கு.ப. ராஜகோபாலன் அவர்களின் நூற்றாண்டு என்பதால் அதனைக் கருத்தில் கொண்டு அவரது மகன் திரு. பட்டாபிராமன் அவர்களுக்கு ரூ.2 இலட்சம் வழங்கிடவும் ஆணையிட்டார். இந்த ஆணையின்படி, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் 25.9.2002 அன்று எழுத்தாளர் திருமதி கு.ப.சேது அம்மாள் அவர்களிடம் ரூ.3 இலட்சத்திற்கான காசோலையையும், எழுத்தாளர் அமரர் திரு. கு.ப.ரா. அவர்களின் மகன் திரு. பட்டாபிராமன் அவர்களிடம் ரூ.2 இலட்சத்திற்கான காசோலையையும் வழங்கினார்.

## திருமதி. கு. ப. சேது அம்மாள் படைப்புகள் நாட்டுடைமை

தனது கோரிக்கையை ஏற்று, நூல்களை நாட்டுடைமையாக்கி பரிவுத் தொகை வழங்கிய

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 25.9.2002 அன்று தலைமைச் செயலகத்தில், இலக்கிய எழுத்தாளர் திருமதி. கு.ப. சேது அம்மாள் அவர்களின் படைப்புகளை நாட்டுடைமையாக்கி திருமதி. கு.ப.சேது அம்மாள் அவர்களுக்கு ரூ.3 இலட்சமும், இந்த ஆண்டு அமரர் கு.ப.ரா. அவர்களின் நூற்றாண்டு என்பதைக் கருத்தில் கொண்டு அவரது மகன் திரு. பட்டாபிராமன் அவர்களுக்கு ரூ.2 இலட்சமும் ஆக மொத்தம் ரூ.5 இலட்சத்துக்கான காசோலைகளை வழங்கினார்.



சென்னையில் தனது மகனுடன் வசித்து வரும் 94 வயதான தமிழ் இலக்கிய எழுத்தாளர் திருமதி. கு.ப.சேது அம்மாள் அவர்கள் தற்போது தமிழக

முதலமைச்சர் அவர்களுக்கு, திருமதி. கு.ப.சேது அம்மாள் அவர்களும், நிதியுதவியைப் பெற்று கொண்ட திரு. பட்டாபிராமன் அவர்களும் தங்களது மனமார்ந்த நன்றியை தெரிவித்துக் கொண்டனர். □

# சமாதான் திட்டம்

சட்டமன்றப் பேரவையில், 19.4.2002 அன்று, மானியக் கோரிக்கை எண் 11 - முத்திரைத்தாள்கள் மற்றும் பத்திரப்பதிவு குறித்த விவாதத்தின்போது அரசு செய்த அறிவிப்பிற்கு ஏற்ப, 26.9.2002 நாளிட்ட வணிகவரித்துறை அரசாணை (நிலை) எண்.117-ல் பதிவுத்துறையில் ஒரு புதிய சமாதான் திட்டத்தை 1.10.2002 முதல் 60 நாட்களுக்கு அறிமுகப்படுத்தி அரசு ஆணை வெளியிட்டுள்ளது.

பொதுவாக விற்பனை, பரிவர்த்தனை, கொடை போன்ற ஆவணங்களின் மீது சொத்தின் சந்தை மதிப்பிற்கு ஏற்ப முத்திரைத் தீர்வை வசூலிக்கப்படுகிறது. ஆவணத்தில் குறிப்பிடப்பட்டுள்ள சொத்தின் மதிப்பு சந்தை மதிப்பை விட குறைவாக இருப்பதாக பதிவு அலுவலர் கருதும்போது அவர் அத்தகைய ஆவணங்களை சந்தை மதிப்பு நிர்ணயம் செய்வதற்காகவும், குறைவு முத்திரைத் தீர்வை வசூல் செய்வதற்காகவும் முத்திரைத் தனித்துணை ஆட்சியருக்கு அனுப்புவார். முத்திரைத் தனித்துணை ஆட்சியருக்கு அனுப்பப்படுகின்ற ஆவணங்களின் எண்ணிக்கை ஒவ்வொரு ஆண்டும் தொடர்ந்து அதிகரிப்பதாக அரசுக்கு தெரிவிக்கப்பட்டது. எனினும், தனித்துணை ஆட்சியரால் பெறப்படும் அத்தகைய ஆவணங்களின் எண்ணிக்கையை ஈடுசெய்யும் அளவிற்கு அவரால் ஆவணங்களைத் தீர்வு செய்ய முடிவதில்லை. அதனால் அரசுக்கு வரவேண்டிய வருவாய் வரவில்லை தடை ஏற்பட்டு கோடிக்கணக்கான ரூபாய் முடங்கிப்போயுள்ளது. பொதுமக்களும் மூல ஆவணங்களைப் பெற முடியாமல் சிரமத்திற்கு ஆளாகிறார்கள்.

மேற்கண்ட இடர்பாடுகளைத் தவிர்ப்பதற்காக புதிய சமாதான் திட்டத்தை செயல்படுத்தலாமென அரசு முடிவு

செய்துள்ளது. இத்திட்டத்தின் முக்கிய அம்சங்கள் கீழ்வருமாறு:-

1. பதிவாளர் உத்தேசிக்கும் சொத்து மதிப்பின் (நிலம், கட்டடம் மற்றும் முத்திரைத் தீர்வை விதிக்கத்தக்க சொத்துக்கள் உட்பட) அடிப்படையில் செலுத்தப்பட வேண்டிய முத்திரைத் தீர்வைக்கும், ஏற்கெனவே செலுத்திய முத்திரைத் தீர்வைக்கும் இடையேயான வித்தியாச முத்திரைத் தீர்வையில் 40 விழுக்காடு தள்ளுபடி செய்யப்படுகிறது.
2. சந்தை மதிப்பு நிர்ணயம் செய்வதற்காக முத்திரைத் தனித்துணை ஆட்சியரிடம் 18.4.2002 அன்று நிலுவையில் உள்ள ஆவணங்களும், சந்தை மதிப்பு நிர்ணயம் செய்வதற்காக முத்திரைத் தனித்துணை ஆட்சியருக்கு அனுப்பும் பொருட்டு மேற்கண்ட நாளில் பதிவு அலுவலரிடம் நிலுவையில் உள்ள ஆவணங்களும் இத்திட்டத்தின் கீழ் சலுகை பெற ஏற்படைய ஆவணங்களாகும்.
3. மேற்கண்ட சலுகை 1.10.2002 முதல் 29.11.2002 வரை 60 நாட்களுக்கு நடைமுறையில் இருக்கும்.


சமாதான் திட்டம் நடைமுறையில் இருக்கும் காலத்தில் பொதுமக்கள் இத்திட்டத்தின் மூலமாகப் பயன்பெறலாம்.


பேரறிஞர் அண்ணா  
அவர்களின் பிறந்த நாளை  
முன்னிட்டு கைத்தறி  
நெசவாளர் கூட்டுறவு  
சங்கங்களில் தேங்கியுள்ள  
பருத்தி இரகத் துணிகளை  
விற்பனை செய்ய  
30 விழுக்காடு சிறப்பு  
தவ்ருபடி

தமிழ்நாட்டிலுள்ள ஆனைத்து கைத்தறி நெசவாளர் கூட்டுறவு சங்கங்களிலும் பெருமளவு கைத்தறி பருத்தித் துணி தேக்கமடைந்துள்ளதால் ஏற்பட்டுள்ள சிரமங்களைக் களைந்து சங்கங்களிலுள்ள நெசவாளர்களுக்குத் தொடர்ந்து வேலைவாய்ப்பு அளிக்க ஏதுவாக, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் நெசவாளர்களின் நலனைக் கருத்தில் கொண்டு பேரறிஞர் அண்ணா அவர்களின் பிறந்த நாளான 15.9.2002 முதல் 31.12.2003 முடிய ஏற்கெனவே வழங்கப்பட்டு வரும் 20 விழுக்காடு அரசு தள்ளுபடி மானியத்துடன் கூடுதலாக 10 விழுக்காடு சிறப்பு தள்ளுபடி மானியம் வழங்கி மொத்தம் 30 விழுக்காடு அரசு தள்ளுபடி மானியம் வழங்கி விற்பனை மேற்கொள்ள ஆணை பிறப்பித்துள்ளார்.

முதலமைச்சர் அவர்கள் நெசவாளர்களின் நலனில் மிகுந்த அக்கறைக் கொண்டு பல்வேறு சீரிய திட்டங்களை நெசவாளர்களின் துயர் துடைக்க செயல்படுத்தி வருகிறார். தாயுள்ளம் கொண்ட தமிழக முதலமைச்சர் அவர்கள் நெசவாளர்கள் தங்கு தடையின்றி தொழில்பெறவும், போதிய வருவாய் ஈட்டவும், 1998 ஆம் ஆண்டிலிருந்து கைத்தறி நெசவாளர் கூட்டுறவு சங்கங்களுக்கு வழங்கப்பட்டாலிருந்த வட்டி மானியத் தொகை ரூ.27.50 கோடி வழங்க ஆணை வழங்கி அதனை முழுமையாக சங்கங்களுக்கு வழங்க ஆவன செய்துள்ளார்.

இலவச வேட்டி சேலை வழங்கும் திட்டத்தின் கீழ் 350 பிரதம கைத்தறி நெசவாளர் கூட்டுறவு சங்கங்களில்





உற்பத்தி செய்யப்பட்டு தேங்கியிருந்த 18 இலட்சம் சேலைகளையும் 9 இலட்சம் வேட்டிகளையும் கொள்முதல் செய்யவும், தொடர்ந்து நெசவாளர்களுக்கு தொழில் வழங்கவும் முதலமைச்சர் அவர்கள் ரூ.25 கோடி வழங்கி நெசவாளர்களின் குறைகளை போக்கியுள்ளார்.

இலவச வேட்டி சேலை திட்டத்தில் இதுவரையில் உற்பத்தியில் ஈடுபட்டு வந்த கமார் 25,000 கைத்தறி நெசவாளர்களுக்கு மாற்று வேலை வழங்கும் திட்டமாக 'மலிவு விலை சேலை திட்டம்' தமிழக முதலமைச்சர் அவர்களால் அறிமுகப்படுத்தப்பட்டுள்ளது. இத்திட்டத்தின் கீழ் நெசவாளர்கள் எந்த பாதிப்பின்றி தொடர்ந்து வேலை வாய்ப்பு பெற்று போதிய வருவாய் ஈட்டி வருகின்றனர்.

இலவச வேட்டி சேலை உற்பத்தியில் ஈடுபட்டு வந்த கமார் 25,000 கைத்தறி நெசவாளர்களின் நலனைக் கருத்தில் கொண்டு குடும்பம் ஒன்றிற்கு 20 கிலோ அரிசி வீதம் இலவசமாக வழங்க தமிழக முதலமைச்சர் அவர்களால் ஆணையிடப்பட்டு, 29.7.2002 அன்று முதற்கட்டமாகவும், ஆகஸ்ட் மாதம் 21ந் தேதி அன்று இரண்டாம் கட்டமாகவும் வழங்கப்பட்டது. மூன்றாம் கட்டமாக செப்டம்பர் 15ந் தேதி வழங்கப்பட்டது.

நெசவாளர்களின் மேம்பாட்டிற்காக முதலமைச்சர் அவர்கள் முதியோர் ஓய்வூதிய திட்டத்தின் கீழ் ரூ.250 கோடி வழங்க ஆணையிட்டு இத்தொகை முழுமையாக தகுதி வாய்ந்த பயனாளிகளுக்கு வழங்கப்பட்டு வருகிறது.

கைத்தறி நெசவாளர் கூட்டுறவு சங்கங்களில் தேங்கியுள்ள ஓராண்டு மற்றும் இரண்டாண்டிற்கு மேற்பட்ட பட்டு மற்றும் பருத்தி துணிகளை விற்பனை செய்ய சிறப்பு கழிவு வழங்க முதலமைச்சர் அவர்களால் ஆணை பிறப்பிக்கப்பட்டுள்ளது. இதன்படி ஓராண்டு மற்றும் இரண்டாண்டிற்கு மேற்பட்ட பட்டு ரகங்களுக்கு முறையே 45 விழுக்காடு மற்றும் 55 விழுக்காடு சிறப்பு கழிவும், ஓராண்டு மற்றும் இரண்டாண்டிற்கு மேற்பட்ட பருத்தி இரகங்களுக்கு முறையே 30 விழுக்காடு மற்றும் 45 விழுக்காடு சிறப்புக் கழிவு வழங்கி விற்பனை மேற்கொள்ள அனுமதி வழங்கப்பட்டுள்ளது.

தமிழக முதலமைச்சர் அவர்களின் ஆணைப்படி, கைத்தறி நெசவாளர்களின் நலனை மேம்படுத்தவும், அரசு நடைமுறைப்படுத்த எண்ணியுள்ள திட்டங்களை ஒருங்கிணைக்கவும், அவற்றைக் கண்காணிக்கவும் மாண்புமிகு பொதுப்பணித்துறை அமைச்சர் அவர்களின் தலைமையில் "அமைச்சரவை துணைக் குழு" அமைக்கப்பட்டுள்ளது.

முதலமைச்சர் அவர்களின் பல்வேறு சீரிய நடவடிக்கைகளினால் கைத்தறி நெசவாளர்கள் தொடர்ந்து வேலைவாய்ப்பு பெற்று வருவதுடன், கணிசமான வருவாய் ஈட்டி வருகிறார்கள். நெசவாளர்களின் நலனைப் பேணிக் காக்க பல்வேறு நலத்திட்டங்கள் முதலமைச்சர் அவர்களின் அறிவுரைகளின்படி முனைப்புடன் செயல்படுத்தப்பட்டு வருகிறது. ★

## முதலமைச்சரின் வாழ்த்துச் செய்தி

“கேடில் விழுச்செல்வம் கல்வி ஒருவற்கு  
மாடல்ல மற்ற யவை”



இந்தியத் திருநாட்டின் ஒருமித்த பாராட்டுக்கும், நம் அனைவரின் போற்றலுக்கும் உரியவரான டாக்டர் எஸ். ராதாகிருஷ்ணன் அவர்கள் ஆசிரியராக தமது பணியை தொடங்கி, இந்திய குடியரசு தலைவர் என்ற நமது நாட்டின் மிக உயர்ந்த பதவி வரை தாம் ஏற்ற பொறுப்புகளை திறம்பட வகித்து, இந்திய ஆசிரியர் சமுதாயத்திற்கு பெரும் சிறப்பினை சேர்த்தவர். உலக புகழ் பெற்ற தத்துவ மேதையாகவும் விளங்கிய டாக்டர் எஸ். இராதாகிருஷ்ணன் அவர்களை ஆண்டுதோறும் நினைவு கூர்ந்து அவரை சிறப்பிக்கின்ற வகையில்தான் அவரது பிறந்த நாளான செப்டம்பர் 5ஆம் நாள் ஆண்டுதோறும் ‘ஆசிரியர் தினம்’ என உற்சாகத்தோடு கொண்டாடப்படுகின்றது. இந்நன்னாளில் தமிழகத்தில் உள்ள அனைத்து ஆசிரியர் சமுதாய பெருமக்களுக்கும் எனது அன்பு கலந்த நல்வாழ்த்துக்களைத் தெரிவித்துக் கொள்கிறேன்.

ஒரு நாடு சீரிய முன்னேற்றம் அடைய வேண்டும் என்றால், அந்த நாடு தரமான கல்வியை பெற வேண்டும் என்பதில் இரு வேறு கருத்துகளுக்கு இடம் இல்லை. இத்தகைய முக்கியத்துவம் வாய்ந்த கல்வியை இளம் தலைமுறையினருக்கு வழங்குகின்ற ஆசிரியர் பெருமக்கள், இந்தச் சமுதாயத்திற்கு மாபெரும் தொண்டான ஆற்றி வருகின்றார்கள் என்பதில் உள்ளளவும் ஐயமில்லை.

என்ற வள்ளுவப் பெருந்தகையின் வாக்கிற்கேற்ப, கல்விப் பணி ஆற்றி வருகின்ற ஆசிரியர்களுக்கு அவர்தம் பணி மனநிறைவை அளிக்க வேண்டும் என்பதற்காக எனது தலைமையிலான தமிழக அரசு ஆசிரியர்களுக்குப் பல்வேறு சிறப்புப் பயிற்சிகளைக் கொடுத்து ஊக்குவிப்பதோடு ஆசிரியர் பணியிட மாறுதலில் “வெளிப்படையான கலந்தாய்வு முறை” (Counselling System) என்ற புதிய முறையை இந்தியாவிலேயே முதன்முதலாக அறிமுகப்படுத்தி, ஆசிரியர் பெருமக்கள் அனைவரின் ஒருமித்த பாராட்டுக்களை இந்த அரசு பெற்று வருகிறது. உலகத் தரம் வாய்ந்த கல்வியை வளரும் மாணவ சமுதாயத்திற்கு வழங்க உறுதி பூண்டு இந்த அரசு தொடர்வின்றி செயல்பட்டு வருகின்றது. “அனைவருக்கும் கல்வி” என்ற குறிக்கோளின் அடிப்படையில் 14 வயது வரை உள்ள சிறார்கள் அனைவரும் எவ்வித விடுபடுதலும் இன்றி கல்வி கற்கின்ற வகையில் சீரிய நடவடிக்கை மேற்கொண்டு வருகின்ற இந்த அரசு, ஆசிரியர் நலனிலும் முழு அக்கறை கொண்டு செயல்பட்டு வருகின்றது. தமிழ்நாட்டை கல்வித் துறை உட்பட அனைத்துத் துறைகளிலும் நாட்டிலேயே முதன்மை மாநிலமாக்கி, குறிப்பாக கல்வியற்றவர் எவரும் தமிழ்நாட்டில் இல்லை என்ற உன்னத நிலையை பத்தாண்டு காலத்தில் உருவாக்க எனது தலைமையிலான அரசு உறுதி பூண்டிருக்கிறது என்பதை இந்நாளில் தெரிவித்துக் கொள்ள விரும்புகிறேன்.

“டாக்டர் இராதாகிருஷ்ணன் விருது” பெறுகின்ற அனைத்து ஆசிரியர் சமுதாய சகோதர, சகோதரிகளுக்கும் எனது மனமார்ந்த பாராட்டுக்களை இந்நன்னாளில் தெரிவித்துக் கொள்வதில் மிக்க மகிழ்ச்சி அடைகிறேன். உலகே போற்றும் நல்லாசிரியராக திகழ்ந்த டாக்டர் எஸ். இராதாகிருஷ்ணன் அவர்களின் கனவை நனவாக்குகின்ற வகையில், அவர் காட்டிய உயரிய வழியில் உற்சாகத்தோடு கல்விப் பணியை தொடர்ந்து ஆற்ற வேண்டும் என்ற உறுதியை இந்நன்னாளில் தமிழக ஆசிரியர் சமுதாய பெருமக்கள் அனைவரும் ஏற்க வேண்டும் என்று அன்போடு கேட்டுக் கொள்கிறேன்.

அனைத்து நிலைகளில் பணி ஆற்றுகின்ற ஆசிரியர் ஆசிரியைகளுக்கு எனது நெஞ்சார்ந்த நல்வாழ்த்துக்களை மீண்டும் ஒருமுறை உரித்தாக்கிக் கொள்கிறேன்.

# ரூ.7,500 கோடியில் 1450 ஏக்கரில் மஹிந்திரா தொழில் நகரம்

மாண்புமிகு முதலமைச்சர் அவர்கள் 20-9-2002 அன்று சென்னையை அடுத்துள்ள மறைமலை நகர் அருகில் அமைக்கப்பட்டுள்ள மஹிந்திரா தொழில் நகரத்தை துவக்கிவைத்து ஆற்றிய உரை.

இந்த தொழிற் துறையின் தலைவர்கள் முன்னிலையில் சர்வதேச தரத்தில் மஹிந்திரா தொழில் நகரத்தை செங்கல்பட்டு மாவட்டத்தில் துவக்கி வைப்பதில் நான் பெருமகிழ்ச்சி அடைகிறேன்.

மஹிந்திரா தொழிற்பூங்காவின் சார்பில் துவங்கப்பட்டுள்ள இந்த திட்டம் 1996ல் எனது அரசால் முடிவு செய்யப்பட்டது. தமிழ்நாடு அரசின் டிட்கோ நிர்வாகமூடல் மஹிந்திரா ரியாலிட்டி அண்டு இன்ப்ராஸ்ட்ரக்சர் டெவலப்மன்ட் லிமிடெட் நிர்வாகமும் சேர்ந்து 1996 பிப்ரவரி 2ந் தேதி எனது முன்னிலையில் ஒப்பந்தம் செய்து கொண்டன. சென்னை மாநகர் அருகில் வாகன உதிரி பாகங்கள் தயாரிக்கும் ஒரு தொழிற் பூங்காவை தனியார் துறை துணையுடன் துவக்க வேண்டும் என்று எனது அரசு முயற்சி செய்ததை தொடர்ந்து அப்போது ஏற்பட்ட ஒப்பந்தத்தின் அடிப்படையில் இந்த தொழில் நகரம் இப்போது துவக்கி வைக்கப்படுகிறது.

தமிழ்நாடு தொழிற்துறையில் எப்போதும் முன்னிலை வகித்து வந்தது உங்களுக்குத் தெரிந்த விஷயம்தான். இதற்கான தொழிற்துறை மற்றும் ஆராய்ச்சி தளத்தையும் தமிழகம் உருவாக்கி வந்துள்ளது. தகவல் தொழில்நுட்பம், பேப்பர், பெட்ரோலிய பொருட்கள், துணி, தோல், வாகன உதிரிப் பாகங்கள் உட்பட பொருட்கள் உற்பத்தியிலும், அதனை சார்ந்த கல்வி மைய அளவிலான ஆராய்ச்சி மையங்கள், நிதி, மருத்துவம், சட்டம், தகவல் தொடர்பு உட்பட உள்



கட்ட அமைப்புகளிலும் தமிழகம் முன்னிலையில் உள்ளது.

நாடு தழுவிய அளவில் 1991ஆம் ஆண்டு தாராளமயமாக்கல் கொள்கை அமல்படுத்தப்பட்ட போது

தமிழகம் அப்போதே அந்த திட்டத்தை அமல்படுத்த துவங்கி விட்டது. நாடு தழுவிய அளவில் ஏற்பட்ட பொருளாதார வளர்ச்சி தமிழ்நாட்டிலும் ஏற்பட்டது. அப்போதே எனது அரசு புதிய தொழிற் கொள்கையை அறிவித்தது. அதன் மூலம் மிகப்பெரிய அளவில் நேரடி உள்நாட்டு முதலீட்டையும் வெளிநாட்டு முதலீட்டையும் அப்போதே தமிழகம் ஈர்த்தது. இது 1995-96 வரை தமிழகம் தொழிற்துறையில் முன்னிலையில் இருக்க உதவி செய்தது. தற்போது தமிழகத்தின் தொழில் வளர்ச்சியின் சின்னங்களாக இருக்கும் 'சென்னை போர்டு' நிறுவனமும் 'ஹூண்டாய்' நிறுவனமும் உண்மையில் அப்போது எனது ஆட்சியின் தொழிற்கொள்கையினால் ஈர்க்கப்பட்டு வந்ததுதான்.

இன்று தமிழ்நாடு மீண்டும் வளர்ச்சிக்கான மாற்றத்தை எதிர்கொள்ள தயாராகி விட்டது. தற்போது உலக மயமாக்கல் காரணமாக எழுந்துள்ள புதிய சவால்களை

மிகப்பெரிய சவால் எழுந்துள்ளது. மேலும் இதன் மூலம் சாதாரண நுகர்வோரின் சிறந்த பொருளுக்கான விழிப்புணர்வும் அதிகரித்து விட்டது. எனினும் இந்த சவால்களை நல்ல வாய்ப்பாக மாற்றிக் கொள்வதன் மூலம்தான் நிலைமையை எதிர் கொள்ள முடியும் என்பது என்னுடைய அசைக்க முடியாத நம்பிக்கையாகும்.

அப்படி சவால்களை சிறந்த வாய்ப்புகளாக மாற்றிக் கொள்ள வேண்டுமென்றால் தமிழகத்தை தீவிரமாக தொழில் மையமாக மாற்ற வேண்டும். இந்த திசையில் மிகப் பெரிய முன் முயற்சியாக மஹிந்திரா நிறுவனம் எடுத்துள்ள இந்த தொழில் நகரத்தை துவக்கி வைப்பதில் நான் மகிழ்ச்சி கொள்கிறேன்.

இந்த சந்தர்ப்பத்தில் முதலீட்டாளரின் முதல் தளமாக தமிழகத்தை மாற்ற வேண்டும் என்ற தமிழக அரசின் உறுதியை மீண்டும் நினைவுபடுத்துகிறேன். இப்பொழுது



ஆதார தொழிற்சாலை உட்பட தொழிற்துறையின் அனைத்து பகுதியும் எதிர்கொண்டு வருகிறது. வர்த்தக ரீதியில் உற்பத்தி பொருட்களும் சேவைத்துறையும் நாடுகளின் எல்லைகளை கடக்கும் பிரச்சினைகள் எளிமையாக்கப்பட்டதால் உள்நாட்டு தொழில்துறைக்கு

இந்தியாவின் முதன்மை தொழில் நகரமாக மட்டுமல்லாமல் தென்கிழக்கு ஆசியாவின் டெட்ராய்டு நகரமாக சென்னை விளங்கி வருகிறது. தென் சென்னை தகவல் தொழில்நுட்பத்தின் வரவேற்பறையாக வளர்ந்துள்ள நிலையில் நாட்டின் சிலிகான்

பள்ளத்தாக்காகவும், மென் பொருளாகவும் முதல் மையமாகவும் சென்னை திகழ்கிறது. இந்த நிலையில் சென்னையை

தகவல்

தொழில்

நுட்பத்தில்

மேலும்

முன்னேற்ற

அரசு உறுதி

பூண்டுள்ளது.

சென்னை நகரை

உலகத்தோடு

இணைக்கும்

இரண்டு "121

ஆழ்கடல்

கேபிள்கள்"

அமைக்கும் திட்டம்

விரைவில் துவங்க

உள்ளது. மேலும்

இந்த கேபிள்களுடன்

வினாடிக்கு 13 டெட்ரா பைட் ஒளி கடத்தும் சக்தி

கொண்ட ஒளி கேபிள்களை சென்னை நகரம்

முழுவதும் அமைக்கும் திட்டமும்

இணைக்கப்பட்டுள்ளது. இதன் மூலம் சென்னை நகரம்

தகவல் தொழில்நுட்ப வல்லுநர்களுக்கான தரம்

வாய்ந்த சிறந்த நகரமாக திகழும்.

மாநிலத்தில் கடுமையான நிதி பற்றாக்குறை உள்ள போதிலும் எனது அரசு மின்சாரம், மேம்படுத்தப்பட்ட துறைமுக வளர்ச்சி விரைவான போக்குவரத்து மற்றும் வாடிக்கையாளர் சேவை போன்ற அடிப்படை கட்டமைப்பு தேவைகளை நிறைவு செய்துள்ளது.

தற்போதுள்ள போட்டியை எதிர்கொண்டு சவால்களை சமாளிக்க இந்த வசதிகள் ஏற்படுத்தப்பட்டுள்ளது. தனியார் துறைகளின் பங்கேற்புடன் உயர்தரமான அடிப்படை கட்டமைப்பு வசதிகளை மேம்படுத்துவதற்காக எனது அரசு உதவவதுடன் அதற்கான முயற்சிகளையும் எடுத்துள்ளது.

மஹிந்திரா தொழில் நகரம், டிட்கோ மற்றும் ஐ.எல்.எப்.எஸ். நிறுவனங்கள் பங்களிப்போடு மிகப்பெரிய அளவில் அமைக்கப்பட்டுள்ளது எனக்கு மகிழ்ச்சி ஏற்படுத்தியுள்ளது. இந்த பூங்காவின் முதல் பகுதி மொத்தம் 1,434 ஏக்கர் நிலத்தில் 815 ஏக்கர் நிலத்தில் அமைக்கப்படுவதாக அறிகிறேன்.



தமிழ்நாடு எப்போதும் மறக்க முடியாத இடம் என்ற பெயரை தக்க வைத்துக் கொண்டிருக்கிறது. கிரேக்கர்களும், ரோமானியர்களும் தமிழ்நாட்டில் இருந்து நறுமண பொருட்களை பரிவர்த்தனை செய்துள்ளனர். தமிழ்நாட்டில் உள்ள கடல் வாயில் தென் கிழக்கு ஆசிய நாடுகளுக்கு வணிகம் செய்ய வரவேற்பு அளித்து வருகிறது. வரலாற்றின்படி தமிழ்நாடு எப்போதுமே வெளிநாட்டவரின் பங்கேற்பு மற்றும் சமூக அடிப்படையிலான உறவை ஏற்றுக் கொண்டுள்ளது.

உலக மயமாக்கல் தமிழ்நாட்டிற்கு நல்ல வாய்ப்பு ஏற்பட்டுள்ளது என்பதை நீங்கள் ஏற்றுக்கொள்வீர்கள் என்று நம்புகிறேன். இது தமிழகம் முழுவதும் நல்ல போட்டியையும், வளர்ச்சியையும் கொண்டுள்ளது.

மஹிந்திரா தொழில்நுட்ப நகர முதலீட்டாளர்களுக்கு இந்த நூற்றாண்டு நல்ல உதவீகத்தை அளித்துள்ளது.

இந்த நிகழ்ச்சியில் மஹிந்திரா தொழில்நுட்ப நகரம் வெற்றிகரமாக அமைய வாழ்த்துகிறேன். மேலும், ஆர்வமுள்ள முதலீட்டாளர்கள் இங்கு உருவாக்கப்பட்டுள்ள வசதிகளை பயன்படுத்தி மஹிந்திரா நகரை உலக தரமுள்ளதாக அமைத்து வெற்றிப் பெற்றால் அது இந்த தொழில் நகரத்துக்கு மட்டுமல்ல, தமிழ்நாட்டிற்கு பெருமை தேடி தரும்.

இந்த மஹிந்திரா நகரின் தலைவர் மற்றும் அலுவலர்கள் என்னை இந்த விழாவுக்கு அழைத்ததற்கு நன்றி கூறி இந்த திட்டம் வெற்றி பெற வாழ்த்துகிறேன். •



## இணையற்ற சேவைக்காக முதலமைச்சருக்கு 'துருவா' விருது

மாண்புமிகு தமிழக முதலமைச்சர் செல்வி ஜெ ஜெயலலிதா அவர்களை 4.9.2002 அன்று தலைமைச் செயலகத்தில், கர்நாடக மாநிலம் ஸ்ரீ ஸ்ரீபாதராஜா மடத்தின் பிரதிநிதி திரு. எச்.வி.ராவ் அவர்கள் நேரில் சந்தித்து ஸ்ரீ கிருஷ்ணதேவராயரின் ராஜகுரு ஸ்ரீ ஸ்ரீபாதராஜா அவர்களின் 600வது பிறந்த நாளையொட்டி திருமடத்தின் சார்பில் அளிக்கப்பட்ட "துருவா" விருதினை மாண்புமிகு தமிழக முதலமைச்சர் செல்வி ஜெ ஜெயலலிதா அவர்களுக்கு வழங்கினார்.

விஜயநகரப் பேரரசர் கிருஷ்ணதேவராயரின் ராஜகுருவாக விளங்கிய ஸ்ரீ ஸ்ரீபாதராஜா அவர்களின் திருமடம் கர்நாடக மாநிலம் கோலார் மாவட்டத்தில் முலபாகிலு என்னும் இடத்தில் அமைந்துள்ளது. ராஜகுரு ஸ்ரீ ஸ்ரீபாதராஜா அவர்களின் 600வது பிறந்த நாள் விழா ஓராண்டு முழுவதும் கொண்டாடப்பட்டு அதன் நிறைவு விழா கடந்த ஜூன் மாதம் (23, 24, 25.6.2002 ஆகிய மூன்று நாட்கள்) நடைபெற்றது. இந்த நிறைவு விழாவின், சிறப்பு நிகழ்ச்சியான ஸ்ரீ ஸ்ரீபாதராஜா ஆராதனை விழாவில், மாண்புமிகு முதலமைச்சர் செல்வி ஜெ ஜெயலலிதா அவர்களுக்கு, திருக்கோயில்களின் மேம்பாட்டுக்கு ஆற்றி வரும் பணிகளுக்காகவும், திருக்கோயில் களுக்கு வருகை தரும் பக்தர்களுக்கு மதிய உணவு அளிக்கும் அன்னதானத் திட்டம் செயல்படுத்துவதற்காகவும், இதற்கெல்லாம் மேலாக, பெண் குலத்தின் மிகச் சிறந்த பிரதிநிதியாக இருந்து மகளிர்

நலம் மேம்பட இணையற்ற வகையில் சேவை செய்து வருவதையும் பாராட்டி, சிறப்பு செய்யும் வகையில், ஸ்ரீ ஸ்ரீபாதராஜா மடத்தின் சார்பில், "துருவா விருது" வழங்கப்பட்டது.

4.9.2002 அன்று தலைமைச் செயலகத்தில், ராஜகுரு ஸ்ரீ ஸ்ரீபாதராஜா திருமடத்தின் பிரதிநிதி திரு. எச்.வி.ராவ் அவர்கள் இந்த "துருவா விருது", சான்று பத்திரம் மற்றும் திருமடத்தின் தலைவர் ஸ்ரீ ஸ்ரீ விக்ரானிதி தீர்த்த கவாமிகள் வழங்கிய பத்தகங்கள் மற்றும் குறுந்தகடு (CD) ஆகியவற்றை மடத்தின் சார்பில் வழங்கினார்.

இந்த விருதுக்காக தம்மை தேர்வு செய்து, சிறப்பு செய்தமைக்காக தனது உளமார்ந்த மகிழ்ச்சியைத் தெரிவித்து கொண்ட முதலமைச்சர் அவர்கள் திருக்கோயில் மேம்பாட்டுக்கான புதிய திட்டங்களையும், பெண்கள் மேம்பாட்டுக்கான சிறந்த திட்டங்களையும், சீரிய பணிகளையும் தனது அரசு தொடர்ந்து மேற்கொள்ளும் என்று தெரிவித்துக் கொண்டார்.

★ ★ ★

**LDI** ண்டுமிரு தமிகு முதலமைச்சர் செல்வி ஜெ ஜெயலலிதா அவர்களை 25.9.2002 அன்று தலைமைச் செயலகத்தில், கிழக்கு ஆப்பிரிக்க நாடுகளான உகாண்டா, எத்தியோப்பியா, கென்யா ஆகிய நாடுகளைச் சேர்ந்த திட்டக் குழுக்கள் மற்றும் அமெரிக்க நாட்டின் வாஷிங்டன் நகரிலிருந்து இந்தக் குழுக்களுடன் இணைந்து வந்துள்ள உலக வங்கி அதிகாரிகள் ஆகியோர் சந்தித்துப் பேசினார்.

இதனைத் தொடர்ந்து, உகாண்டா நாட்டைச் சேர்ந்த ஆரம்ப சுகாதாரத்துறை அமைச்சர் திருமதி. பெட்ரைஸ் முகாயே வாபுதேயா, நாடாளுமன்ற உறுப்பினர் டோரதி சமலி ஹஹூரா உள்ளிட்ட இந்தக் குழுவின் 25.9.2002ல் மாண்புமிகு தமிகு முதலமைச்சர் செல்வி ஜெ ஜெயலலிதா அவர்களை சந்தித்துப் பேசினார்.

## ஆப்பிரிக்க நாடுகளைச் சேர்ந்த திட்டக் குழுக்கள் - உலக வங்கி அதிகாரிகள்

முதலமைச்சருடன் சந்திப்பு



தெற்கு ஆசியா மற்றும் கிழக்கு ஆப்பிரிக்க நாடுகளுக்கான அறிவாற்றலைப் பகிர்ந்து கொள்ளும் திட்டத்தின் கீழ், உகாண்டா, எத்தியோப்பியா மற்றும் கென்யா ஆகிய கிழக்கு ஆப்பிரிக்க நாடுகளைச் சேர்ந்த திட்டக் குழுக்கள் இந்தியாவுக்கு வருகை தந்துள்ளன. இவர்களது இந்த பயணத்தின் ஓர் அங்கமாக சென்னை மாநகருக்கு வருகை தந்துள்ளனர்.

நமது நாட்டின் பாரம்பரியமான அறிவாற்றல் மகளிர் மூலமாக அடுத்தடுத்த சந்ததிகளுக்கு கொண்டு செல்லப்படுகிறது என்கின்ற காரணத்தால் மகளிர் மேம்பாடு குறித்து இந்த ஆப்பிரிக்க நாடுகளின் திட்டக் குழுக்கள் அதிக ஆர்வம் காட்டி விசாரித்து அறிந்தனர். தமிழ்நாடு அரசின் சமூக நலத்துறை அதிகாரிகள், மகளிர் மேம்பாட்டு திட்ட அதிகாரிகள் மற்றும் தன்னார்வத் தொண்டு நிறுவனங்கள் ஆகியோருடன் கலந்துரையாடி மகளிர் மேம்பாட்டுக்கு என தமிழ்நாடு அரசு ஆற்றுகின்ற திட்டங்கள் குறித்தும் மகளிர் சுய உதவி குழுக்கள் பற்றியும் இந்தக் குழுக்கள் மூலம் மேற்கொள்ளப்படும் மகளிர் மேம்பாட்டு நடவடிக்கைகள் குறித்தும் விரிவாக அறிந்தனர்.

இந்தச் சந்திப்பின்போது, உகாண்டா, எத்தியோப்பியா மற்றும் கென்யா ஆகிய நாடுகளைச் சேர்ந்த திட்டக் குழுவினரும், உடன் வந்துள்ள உலக வங்கி அதிகாரிகளும், தமிழகத்தில் மகளிர் மேம்பாட்டுக்காக மாண்புமிகு தமிகு முதலமைச்சர் செல்வி ஜெ ஜெயலலிதா அவர்கள் தலைமையிலான அரசு ஆற்றி வருகின்ற திட்டங்கள் குறித்தும் வெகுவாகப் பாராட்டு தெரிவித்துக் கொண்டனர். உகாண்டா நாட்டின் அமைச்சர் திருமதி. பெட்ரைஸ் முகாயே வாபுதேயா அவர்கள் மாண்புமிகு தமிகு முதலமைச்சர் செல்வி ஜெ ஜெயலலிதா அவர்களை தங்களது உகாண்டா நாட்டிற்கு வருகை தந்து சிறப்பிக்க வேண்டும் என்றும் அழைப்பு விடுத்தார்.

மாண்புமிகு முதலமைச்சர் செல்வி ஜெ ஜெயலலிதா அவர்கள் இக்குழுவினரிடம் தமிழ் நாட்டில் அமல்படுத்தப்பட்டுள்ள

சத்துணவுத் திட்டத்தை எடுத்துக் கூறி, 72 இலட்சம் குழந்தைகள் இதனால் பயன்

அடைகிறார்கள் என்றும், இந்தியாவிலுள்ள அனைத்து மாநிலங்களுக்கும் தமிழ்நாடு முன்னோடியாக விளங்குகிறது என்றும், இப்போது அனைத்து மாநிலங்களுக்கும் தமிழகம் முன்னுதாரணமாக விளங்கி, இத்திட்டத்தை மற்ற மாநிலங்களும் பின்பற்றுவதாகவும் தெரிவித்தார். மேலும், தமிழகத்தில் மகளிர் மற்றும் குழந்தைகளுக்காக மேற்கொள்ளப்படும் ஒட்டுமொத்த சுகாதாரத் திட்டத்தைப் பற்றி முதலமைச்சர் அவர்கள் இக்குழுவினரிடம் எடுத்துரைத்தார்.

தமிழகத்தில் செயல்படுத்தப்படும் மகளிர் மேம்பாடு திட்டங்கள் குறித்து விரிவாக அறிந்து பாராட்டு தெரிவித்த ஆப்பிரிக்க நாடுகளின் திட்டக் குழுவினருக்கும், உகாண்டாவின் அமைச்சருக்கும் முதலமைச்சர் அவர்கள் நன்றி தெரிவித்துக் கொண்டார்கள். ★

மா

ண்புமிகு தமிழக முதலமைச்சர் செல்வி ஜெ ஜெயலலிதா அவர்கள் 12.9.2002 அன்று தலைமைச் செயலகத்தில், கோ-ஆப்டெக்ஸ் நிறுவனத்தின் சார்பில் குறைந்த விலையில் கண்ணைக் கவரும் வகையில் புதிதாக வடிவமைக்கப்பட்டுள்ள கைத்தறி சேலை வேட்டிகளின் மாதிரி வடிவமைப்புகளைப் பார்வையிட்டார்.

அறிவுரைக்கேற்ப சென்னையில் உள்ள தேசிய ஆடை அலங்கார தொழில்நுட்ப நிறுவனம் (National Institute of Fashion Technology), நெசவாளர்கள் சேவை மையம் (Weavers' Service Centre) மற்றும் கோ-ஆப்டெக்ஸ் ஆகியவற்றின் உதவியுடன் குறைந்த விலையில் நிறைந்த தரத்துடன் கூடிய 100 வகையான புதிய வகை சேலைகள் மற்றும் வேட்டிகள் காண்போர் கவரும் வகையில் வடிவமைத்துள்ளது. சராசரியாக



தமிழ்நாடு அரசின் கூட்டுறவு கைத்தறி நிறுவனமான கோ-ஆப்டெக்ஸ் நிறுவனம், அரசின்

பருத்தி இழை 60 சதவீதம், பாலியஸ்டர் 40 சதவீதம் என்ற விகிதத்தில் தயாரிக்கப்பட்ட இந்த பாலிகாட்

# புதிதாக வடிவமைக்கப்பட்ட கைத்தறி சேலை வேட்டிகள்

- முதலமைச்சர் பார்வையிட்டார்



புடவைகள் மற்றும் வேட்டிகளை, நெசவாளர்கள் தற்போது பயன்படுத்தி வருகின்ற தறிகளிலேயே எவ்வித மாற்றமோ, கூடுதல் செலவோ இன்றி நெய்வதற்கு இயலும். பருத்தி இழைகள் மற்றும் பாலியஸ்டர் இழைகளால் உயர்வான தரத்தில் நெய்வதால் நெசவாளர்களுக்கு எவ்வித பிரச்சினையும் ஏற்பட வழியில்லை. மேலும் அதிக அளவில் விற்பனை வாய்ப்புகளும் பொதுமக்களின் வரவேற்பையும் பெறும் வகையில் இந்த வடிவமைப்புகள் உள்ளன.

நெசவாளர்களின் துயர் துடைப்பதற்காக பல்வேறு முயற்சிகளை மேற்கொண்டு வரும் தமிழக அரசின்

நடவடிக்கைகளால் 90 இலட்சம் அலகுகளின் இருப்புகளிலிருந்து 40 இலட்சம் புடவைகள் மற்றும் வேட்டிகள் பொது விநியோகத்திட்டத்தின் கீழ் நியாயவிலைக்கடைகளிலும், கோ-ஆப்டெக்ஸ் ஷோரூம்களிலும் விற்பதற்காக ஏற்பாடு செய்யப்பட்டுள்ளன. இதில் 4 கோடி ரூபாய் மதிப்பில் 12 இலட்சம் புடவைகள் மற்றும் வேட்டிகள் 7.9.2002 வரை விற்பனை செய்யப்பட்டுள்ளது. பொதுமக்கள் ஆர்வத்துடன் வருவதால் பண்டிகை காலங்களான தீபாவளி மற்றும் பொங்கல் திருநாளின்போது மேலும் அதிகளவில் விற்பனையாகும் வாய்ப்பு உள்ளது.

புதிய வடிவமைப்புகளுடன் மக்கள் எதிர்பார்ப்புக்கேற்ற வகையில் சேலைகள் மற்றும் வேட்டிகள் கொண்ட மாதிரி கைத்தறி ஆடைகளை மாண்புமிகு தமிழக முதலமைச்சர் அவர்கள் பார்வையிட்டுப் பாராட்டியதோடு, மேலும் மக்கள் விரும்பும் வகையில் புதிய வடிவமைப்புகளை உருவாக்கி

விற்பனையைப் பெருக்கவும், நெசவாளர்களின் வாழ்க்கைத் தரத்தை உயர்த்தவும் நடவடிக்கை மேற்கொள்ளுமாறு அதிகாரிகளைக் கேட்டுக் கொண்டார்.

அப்போது மாண்புமிகு கைத்தறி மற்றும் துணி நூல் துறை அமைச்சர் திரு.வி. சோமசுந்தரம், தமிழக அரசின் கைத்தறித் துறை செயலாளர் திரு. ஏ. இளங்கோவன், கோ-ஆப்டெக்ஸ் நிறுவனத்தின் மேலாண்மை இயக்குநர் திரு. விஸ்வநாத் செகாங்கர் மற்றும் கைத்தறி மற்றும் துணிநூல் இயக்குநர் திரு. டி.என். ராமநாதன் ஆகியோர் உடனிருந்தனர்.



**MDA** ன்புமிகு முதலமைச்சர் செல்வி ஜெ ஜெயலலிதா அவர்கள், தமிழ்நாட்டின் பல்வேறு மாவட்டங்களில் நிலவி வரும் வறட்சி நிலைமை குறித்தும், இதனால் ஏற்பட்டுள்ள பாதிப்புக்களை சரி செய்திட மேற்கொள்ள வேண்டிய நிவாரண நடவடிக்கைகள் குறித்தும் கடந்த 30.7.2002 அன்று மாவட்ட ஆட்சித் தலைவர்களின் சிறப்பு மாநாடு ஒன்றைக் கூட்டி, ஆய்வு மேற்கொண்டார். அம் மாநாட்டில் எடுக்கப்பட்ட முடிவுகளின் அடிப்படையில் தமிழ்நாட்டில் வறட்சி நிலை குறித்த ஒரு விரிவான அறிக்கை தயாரிக்கப்பட்டு 5.8.2002 அன்று மத்திய அரசின் பரிசீலனைக்கு அனுப்பி வைக்கப்பட்டது. இந்த அறிக்கையின் மூலம், தமிழகத்தின் வறட்சி நிவாரணப் பணிகளுக்கென்று ரூ.720 கோடி நிதியுதவியும், 2 இலட்சம் டன் உணவு தானியங்களும் வழங்கப்பட வேண்டும் என்று தமிழ்நாடு அரசின் சார்பாக மத்திய அரசிடம் கோரப்பட்டது.

மேலும், இது தொடர்பாக 20.8.2002 அன்று தமிழ்நாட்டைச் சேர்ந்த அ.இ.அ.தி.மு.க. நாடாளுமன்ற உறுப்பினர்கள் குழு, மாண்புமிகு பாரதப் பிரதமர் அவர்களை நேரில் சந்தித்து தமிழக அரசு கோரிய வறட்சி நிவாரண நிதியினையும், உணவு தானியங்களையும் உடனடியாக வழங்கிட உத்தரவிடுமாறு கோரிக்கை விடுத்தது. இதைத் தொடர்ந்து தமிழகத்தின் வறட்சிப் பகுதிகளைப் பார்வையிட்டு உரிய அறிக்கை சமர்ப்பிக்கும் வகையில், மத்திய அரசின் வேளாண்மைத்துறை இணைச் செயலாளர் திரு. ஜோகிந்தர்சிங் அவர்களைத் தலைவராகவும், மத்திய அரசின் பல்வேறு துறைகளைச் சேர்ந்த 7 உயர் அலுவலர்களை உறுப்பினர்களாகவும் கொண்ட குழு ஒன்றினை மத்திய அரசு அமைத்தது.

மாண்புமிகு தமிழக முதலமைச்சர் செல்வி ஜெ ஜெயலலிதா அவர்களை, 23.9.2002 அன்று சென்னை தலைமைச் செயலகத்தில், தமிழகத்தில் நிலவி வரும் வறட்சி நிலை குறித்து பார்வையிட வருகை தந்துள்ள மத்திய அரசின் எட்டுப் பேர் அடங்கிய வறட்சி நிவாரணத்திற்கான மத்தியக் குழு (Central Drought Team) சந்தித்து ஆலோசனை நடத்தியது.

இக்கூட்டத்தின் போது, மாண்புமிகு தமிழக முதலமைச்சர் அவர்கள், தமிழ்நாட்டில் ஏற்பட்டுள்ள வறட்சி

# தமிழக வறட்சி நிலையை பார்வையிட்ட மத்தியக் குழு

தொடர்பான விவரங்களை வறட்சி நிவாரணத்திற்கான மத்தியக் குழுவிடம் விரிவாகவும், தெளிவாகவும் எடுத்துரைத்ததோடு, தமிழகத்தில் கடந்த 2000ஆம் ஆண்டில் மட்டுமே தென்மேற்குப் பருவமழை இயல்பானதாக இருந்தது என்றும், அதற்குப் பின்னர் தொடர்ந்து ஒவ்வொரு ஆண்டும் பருவமழை பற்றாக்குறையாகவே இருந்துள்ளது என்றும், 2001ஆம் ஆண்டில் 16 மாவட்டங்களும், நடப்பு ஆண்டில், அதாவது 2002இல் 19 மாவட்டங்களும் சொற்பமான மழையைப் பெற்று வறட்சியால் பாதிக்கப்பட்டுள்ளன என்றும், தமிழ்நாட்டில் உள்ள நீர்ப்பாசன அணைக்கட்டுகளில் 5இல் ஒரு பாகமே நிறைந்து உள்ளது என்றும், வழக்கமான ஆண்டுகளைப் போல குறிப்பிட்ட நாளான ஜூன் 12ஆம் நாள் மேட்டூர் அணையில் தண்ணீர் திறந்து விட இயலாததால் காவிரி பாசன பகுதிகளில் குறுவை சாகுபடி செய்ய இயலவில்லை என்றும் எடுத்துக் கூறினார். மேலும் அணைக்கட்டுகளில் குறைவான தண்ணீரே இருக்கின்ற காரணத்தினால், வழக்கமான 4,500 மில்லியன் யூனிட்களுக்கு பதிலாக 2,000 மில்லியன் யூனிட்கள் மட்டுமே மின்சாரம் தயாரிக்க முடிந்தது என்றும், இதனால் மட்டும் தமிழ்நாடு மின்சார வாரியத்திற்கு ரூ.750 கோடி இழப்பு ஏற்பட்டுள்ளது என்றும், இதைத் தவிர, தமிழ்நாட்டில் உள்ள ஏரிகள் மற்றும் குளங்களில் 95 விழுக்காடு நீர் வற்றிப்போய் உள்ளன என்றும், இதன் காரணமாக வழக்கமான

மத்தியக் குழுவிடம் விளக்கிக் கூறினார். அதுமட்டுமின்றி, முன் எப்போதைக்கும் இல்லாத அளவுக்கு 11 இலட்சம் தென்னை மரங்கள் காய்ந்து விட்டதோடு; மேலும் 28 இலட்சம் தென்னை மரங்கள் காய்ந்து விடும் நிலையில் உள்ளன என்றும், இதனால் தென்னை விவசாயிகளுக்கு தேங்காய் உற்பத்தி பாதிப்பால் மட்டும் 180 கோடி ரூபாய் இழப்பு ஏற்பட்டுள்ளது என்று தெரிவித்ததுடன், தமிழகம் முழுவதும் எல்லா விவசாயிகளுக்கும் சேர்த்து ரூ.3,200 கோடி இழப்பு ஏற்பட்டுள்ளது என்றும், 21.84 கோடி உழைப்பு நாட்கள் இழப்பு ஏற்பட்டுள்ளது என்றும் அனேகமாக எல்லா மாவட்டங்களிலும் குடிநீர் பற்றாக்குறை ஏற்பட்டுள்ளது என்றும், வறட்சியின் காரணமாக தமிழகத்தில் அனைத்து மாவட்டங்களில் ஏற்பட்டுள்ள கடும் பாதிப்பினை தமிழக முதலமைச்சர் அவர்கள் இக்குழுவிற்கு விரிவாக எடுத்துக் கூறினார்.

தமிழகத்தில் ஏற்பட்டுள்ள இந்த வறட்சி நிலையைச் சமாளிக்க தமிழக அரசு இதுவரை எடுத்துள்ள பல்வேறு உடனடி நடவடிக்கைகள் மற்றும் பல்வேறு முயற்சிகளைப் பற்றி முதலமைச்சர் அவர்கள் குழுவினரிடம் எடுத்துரைத்தார். குறிப்பாக, முதலமைச்சர் அவர்களே 24.6.2002 அன்று நேரடியாக காவிரி டெல்டா பகுதியான தஞ்சாவூருக்குச் சென்று நிலைமைகளைக் கண்டறிந்து உடனடியாக ரூ.164.18 கோடி அளவிற்கு நிவாரணப் பணிகளை



பயிரிடப்படும் பரப்பளவில் 50 விழுக்காட்டிற்கும் குறைவாகவே இவ்வாண்டு பயிரிடப்பட்டுள்ளது என்றும், சாகுபடி செய்யப்பட்ட பயிர்களும் வறண்டு போகும் நிலையில் உள்ளன என்றும் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள்

அறிவித்ததுடன், பாசன ஆதாரங்கள் தூர்வாரூதல், புதிய பாசன குளங்களை அமைத்தல், புதிய கதிர் அடிக்கும் களங்களை அமைத்தல், சாலைகள் அமைத்தல் போன்ற பல்வேறு பணிகளை இந்த டெல்டா பகுதிகளில் மேற்கொள்ளப்பட்டு வருவது பற்றியும், கூட்டுறவு

கடன்களை வசூலிப்பது ஒத்திவைக்கப் பட்டுள்ளது என்றும், துயர் துடைப்பு நிதியில் (Calamity Relief Fund) இருந்து ரூ.67.90 கோடி விடுவிக்கப்பட்டு 13,676 குடிநீர் தொடர்பான பணிகள் அதாவது, ஆழ்குழாய் கிணறுகள் மற்றும், கைப்புகள் அமைத்தல், சிறு மின்சார பம்புகள் அமைத்தல், தூர்ந்த கிணறுகளை ஆழமாக தோண்டுவது, பைப் லைன்களை விரிவுப்படுத்துதல், ஏற்கெனவே உள்ள பைப் லைன்களை மாற்றி புதிதாக அமைத்தல், மற்றும் கிராமப்புற வேலைவாய்ப்புத் திட்டம், சட்டமன்ற உறுப்பினர் தொகுதி மேம்பாட்டு நிதி மற்றும் பாராளுமன்றம் உறுப்பினர் தொகுதி மேம்பாட்டுத் திட்டம், 11வது நிதிக்குழு மானியம், உள்ளாட்சி மன்றங்கள் நிதி மற்றும் சிறுசேமிப்பு உணக்குவிப்பு தொகை போன்ற பல்வேறு திட்டங்களின் மூலம் 383.76 கோடி மதிப்பீட்டில் 60,110 பணிகள் நடந்து வருகின்றன என்று தெரிவித்தார். சட்டமன்ற உறுப்பினர்கள் ஒவ்வொருவரும் தங்கள் தொகுதி மேம்பாட்டு நிதியில் இருந்து 15 இலட்சம் ரூபாய் வரை குடிநீர் வழங்கும் பணிகளுக்காக செலவிடலாம் என்று அனுமதி வழங்கப்பட்டுள்ளது என்றும், முதலமைச்சர் அவர்கள்



எடுத்துரைத்தார். தமிழ்நாடு குடிநீர் வடிகால் வாரியம் கூட்டுக் குடிநீர் வழங்கும் திட்டத்தின்கீழ் தற்காலிகமாக கைப்பம்புகள் மற்றும் மின்சார பம்புகள் ஆகியவைகளை

அமைத்து உடனடியாக குடிநீர் வழங்கி வருவது, நகராட்சி நிர்வாகம் மற்றும் குடிநீர் வழங்கல் துறை நகரப் பகுதிகளில் குடிநீர் பற்றாக்குறையை எதிர்நோக்கியுள்ள

இடங்களைக் கண்டறிந்து நகர்பகுதிகளில் நிலவி வரும் குடிநீர் பற்றாக்குறையை சமாளிக்க மாற்றுத் திட்டங்கள் (Contingency Plan) தயார் நிலையில் வைக்கப்பட்டுள்ளது. வருவாய் நிர்வாக ஆணையர் அலுவலகத்தில் ஒரு கட்டுப்பாடு அறையம் மாவட்ட ஆட்சித் தலைவர் அலுவலகங்களில் கண்காணிப்பு அறைகளும் செயல்பட்டு வருவது - ஆகியவை குறித்து விரிவாக எடுத்துரைத்த முதலமைச்சர் அவர்கள், பருவ மழை பொய்த்ததால் வறட்சியைச் சமாளிக்க வேளாண்மைத்துறை உரிய மாற்றுத் திட்டங்களை நடைமுறைப்படுத்தி வருவதாகவும் தெரிவித்தார்.

மேலும், மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், தொடர்ந்து தென்மேற்கு பருவமழை முழுவதும் பொய்த்துள்ளதால் நிலைமை மேலும் சீர்கேடு அடைந்துள்ளது என்பதை கட்டிக் காட்டியதுடன், வறட்சி நிவாரணப் பணிகளுக்குத் தேவைப்படும் நிதியும், உணவு தானியங்களும் அதிகரித்து உள்ளன என்றும் மத்திய வறட்சிக் குழுவின்மீடம் தெரிவித்தார். பல்வேறு தலைப்புகளின் கீழ் தமிழகத்தின் தேவைகளைப் பட்டியலிட்டு, மத்திய துயர் துடைப்பு நிதியில் இருந்து ரூ.1,434 கோடி நிதியுதவியும், 5.5 இலட்சம் டன் உணவு தானியமும் தேவைப்படுகின்றது என்று எடுத்துரைத்த முதலமைச்சர் அவர்கள், வறட்சியால் பாதிக்கப்பட்டுள்ள மாவட்டங்களை சுற்றிப்பார்த்து உண்மை நிலையை அறிந்து தமிழ்நாடு அரசு கோரியுள்ள நிதியையும், உணவு தானியங்களையும் வழங்க மத்திய அரசுக்கு பரிந்துரை செய்ய வேண்டும் என்று மத்திய அரசு குழுவின்ரைக் கேட்டுக் கொண்டார். இதனையடுத்து, தமிழ்நாட்டில் ஏற்பட்டுள்ள வறட்சி பாதிப்புகளை நேரில் பார்வையிட தற்போது வருகை தந்துள்ள இந்தக் குழு 24.9.2002 மற்றும் 25.9.2002 ஆகிய இருநாட்களில் வறட்சியால் பாதிக்கப்பட்ட அனைத்து மாவட்டங்களையும் நேரில் சென்று பார்வையிடப்பட்டது.

தமிழக முதலமைச்சர் அவர்கள் தமிழகத்தில் நிலவும் வறட்சி குறித்தும், வறட்சியை சமாளிக்க அரசினால் மேற்கொள்ளப்பட்ட நடவடிக்கைகள் குறித்து விரிவாக எடுத்துரைத்ததை கேட்டறிந்த

மத்திய வறட்சிக் குழுவின் தலைவரும், மத்திய அரசின் வேளாண்மை மற்றும் கூட்டுறவுத் துறையின் இணைச் செயலாளருமான திரு. ஜோகிநாதர் சிங், தமிழகத்தில் நிலவும் வறட்சி நிலைமையினை கண்டறிந்து, அது குறித்தான அறிக்கையினை தாங்கள் மாண்புமிகு துணைப் பிரதமரின் தலைமையிலான குழுவிற்கு உடனடியாக சமர்ப்பிக்க உள்ளதாகவும் உறுதியளித்தார்.

தமிழக முதலமைச்சர் அவர்களின் முன்னிலையில் நடைபெற்ற மத்திய அரசின் வறட்சி நிவாரணத்திற்கான மத்தியக் குழுவுடன் நடைபெற்ற இக்கூட்டத்தில், தமிழக அரசின் சார்பாக பொதுப்பணி, மதுவிலக்கு மற்றும் ஆயத்தீர்வைத் துறை அமைச்சர், நிதித் துறை அமைச்சர், கூட்டுறவு, உணவு மற்றும் நுகர்வோர் பாதுகாப்புத் துறை அமைச்சர், வருவாய்த் துறை அமைச்சர், வேளாண்மைத் துறை அமைச்சர், உள்ளாட்சி, வீட்டு வசதி மற்றும் நகர்ப்புற மேம்பாட்டுத் துறை அமைச்சர் மற்றும் தமிழக அரசின் தலைமைச் செயலாளர், கூட்டுறவு, உணவு மற்றும் நுகர்வோர் பாதுகாப்புத் துறை செயலாளர், நிதித் துறை செயலாளர், முதன்மை ஆணையர் மற்றும் வருவாய் நிர்வாக ஆணையர், ஊரக வளர்ச்சித் துறை செயலாளர், நகராட்சி நிர்வாகம் மற்றும் குடிநீர் வழங்கல் துறை செயலாளர், வேளாண்மைத் துறை செயலாளர், வருவாய்த் துறை செயலாளர், பொதுப் பணித் துறை செயலாளர் மற்றும் எரிசக்தித் துறை செயலாளர் ஆகியோர் பங்கேற்றனர்.

தமிழக முதலமைச்சர் அவர்களை தலைமைச் செயலகத்தில் சந்தித்து ஆலோசனை நடத்திய இக்கூட்டத்தில் வறட்சி குறித்த மத்திய அரசு குழுவின் தலைவர் மற்றும் மத்திய அரசின் வேளாண்மை மற்றும் கூட்டுறவுத் துறையின் இணைச் செயலாளருமான திரு. ஜோகிநாதர் சிங், மற்றும் உறுப்பினர்கள் பருத்தி மேம்பாட்டு இயக்குநரகத்தின் இணை இயக்குநர், திரு. ஆர்.பி. சிங், நிதி மற்றும் கம்பெனி விவகார அமைச்சரகத்தின் உதவி இயக்குநர், செவிலி நளினி பதக், மீனளம், கால்நடை பராமரிப்புத் துறையின் துணை ஆணையர், திரு. சந்திரபால், திட்டக் குழுவின் இயக்குநர், திரு. பி.சி. முண்டா, ஹட்கோ நிறுவனத்தின் சென்னை மண்டலத் தலைவர், திரு. வி. அருள் குமார், ஊரக வளர்ச்சி அமைச்சரகத்தின் உதவி இயக்குநர் (SGRY), ஜே.ஆர். மீனா, ஊரக வளர்ச்சி அமைச்சரகத்தின் குடிநீர் வழங்கல் துறை, கூடுதல் ஆலோசகர், திரு. பி.கே. சக்ரவர்த்தி ஆகியோர் பங்கேற்றனர்.

வறட்சி நிவாரணம் குறித்த மத்தியக் குழுவின் தலைவர் திரு. ஜோகிநாதர் சிங், தான் உள்ளிட்ட இக்குழுவின் 8 உறுப்பினர்களும், இரண்டு பேர்கள் கொண்ட நான்கு பிரிவாகப் பிரிந்து வறட்சியால் பாதிக்கப்பட்டுள்ள அனைத்து மாவட்டங்களுக்கும் 24.9.2002 மற்றும் 25.9.2002 ஆகிய இரு நாட்களிலும் சென்று முழுமையாகப் பார்வையிட்டு டெல்லி திரும்பிய ஒரு வாரத்திற்குள் துணைப் பிரதமரின் தலைமையிலான குழுவிற்கு அறிக்கை சமர்ப்பிப்போம் என்றும், காலதாமதம் இன்றி தற்போது மேற்கொள்ளப்பட்டு வரும் வறட்சி நிவாரணப் பணிகளுக்கு உதவிகின்ற வகையில் கூடுதல் நிதி உதவியும், உணவு தானியங்களும் விரைந்து கிடைக்க ஏற்பாடு செய்யப்படும் என்று முதலமைச்சர் அவர்களிடம் தெரிவித்துக் கொண்டார்.



# கி

லர் வயிற்று வலியால் துடிப்பார்கள்; இதற்குப் பலவகைக் காரணங்கள் இருக்கலாம். வலியோ, எரிச்சலோ அப்படி ஒருநாள், இரண்டு நாள் இருந்தால் சரி; எப்போதும் தொடருமானால், வயிற்றைப் பிடித்துக் கொண்டு சுருட்டிப் படுத்தால் மட்டுமே சரியாகிவிடாது; டாக்டரிடம் போய்ப் பரிசோதித்துக் கொள்ளுங்கள்; அத்தகைய அவதிக்குக் காரணம் 'அல்சரா'கத்தான் இருக்கும்.

'அல்சர்' (ULCER) என்றால் புண் என்று பொருள் கொள்ளலாம்; குடல் புண்ணையும் கூறலாம்.

## கிருவகை அல்சர்

இத்தகைய ரணம் குறிப்பாக இரைப்பையில் வரும் அல்லது சிறுகுடலும் இரைப்பையும் சந்திக்கும் இடத்தில் ஏற்படும். இரைப்பையில் ஏற்படும் அல்சர் 'காஸ்ட்ரிக் அல்சர்' (GASTRIC ULCER) என்று குறிப்பிடப்படும்.

சில சமயம் உணவுக் குழாயிலும் இந்த வகைப் புண் உண்டாகக் கூடும்.

சிறுகுடல் இரைப்பை சந்திப்பில் வருவது 'டியோடெனால அல்சர்' (Duodenal Ulcer) எனப்படும்.

பொதுவாக வயிற்றில் ஏற்படுகிற அல்சர் 'பெப்டிக் அல்சர்' (Peptic Ulcer) ஆகும்; 'பெப்சின்' சுரப்பால் இது ஏற்படும்.

'அல்சர்' என்கிற சொல்லே முக்கியமாகக் குடல் புண் எனப்படுவதால், உடலின் உட்புறத்தில் ஏற்படுகிற நோயே இது என்று கொள்ளலாம்; சிலருக்கு உடலின் மேற்புறத்திலும் அவ்வகைப் புண் ஏற்படுவதும் உண்டு.

## டாக்டர் க. பர்னபாஸ் துரைராஜ்

புண் என்பதே சதையில் அல்லது குடலில் உண்டாகும் கீறலோ விரிசலோ தானே.

மூன்று பகுதிகளில்.....

Gastric Ulcer, குறிப்பாக 3 பகுதிகளில் உண்டாகும். அவை.

1. மேல் பாகம் (FUNDUS)

2. நடுப் பாகம் (BODY)

3. அடிப் பாகம் (ANTRUM)

குறிப்பிட்டுச் சொல்லுவதானால் அல்சர் உண்டாக முக்கியக் காரணமே Helico Bactor Pylori என்கிற கிருமியும், ஹைட்ரோ குளோரிக் அமிலம் அதிகமாகச் சுரப்பதும்போகும்.

நாம் உண்ணும் உணவு, உணவுக் குழல் வழியாக இரைப்பையை அடைகிறது. இரைப்பையில் சுரக்கின்ற ஹைட்ரோ குளோரிக் அமிலமும், பெப்சின் என்கிற நொதியும் அந்த உணவுப் பொருளைச் செறிக்கச் செய்கின்றன. இவ்விரண்டும் அதிகமாகச் சுரந்தால் பெரும்பாலும் சிறு குடலின் மூன் பகுதியிலும், இரைப்பை கவரிலும் சளி போல் படர்ந்து, பாதுகாப்பளிக்கின்ற சிலேட்டுமப் படலம் நீர்த்துப் போய் விடும்; இதனால் அந்த அமிலம் படுமிடமெல்லாம் புண்ணாகி விடும். இதுதான் 'அல்சர்'.

இரைப்பையில் உணவுப் பொருளே இல்லாமல் அந்த அமிலம் சுரந்தாலும் செறிமானத்திற்கு ஏதுமில்லாத

# அல்சர்

ஆபத்தான நோயா?

நிலையில் இரைப்பைச் சுவரை அரித்து விடும்; **என்ன சாப்பாடு?**  
'நேரத்தோடு சாப்பிட்டால் அல்சர் வராது' என்பதற்கு  
இதுதான் காரணம்.

### ஏதனால் வருகிறது?

புகை பிடிப்பு, புகையிலை போடுவது, மது அருந்துவது ஆகிய பழக்கத்திற்கு ஆளானோருக்கு நிச்சயம் 'அல்சர்' வரும் வாய்ப்பு உண்டு; அப்படி வந்திருப்பதை மருத்துவர் மூலம் அறிந்த பிறகாவது, அந்தப் பழக்கங்களை அவர்கள் கைவிட வேண்டும்.

இந்த ஆலோசனைகளை அலட்சியப்படுத்தினால், என்ன மருந்து சாப்பிட்டாலும் அது சரியானபடி செல்லுபடி ஆகாது என்பது நிச்சயம்!

### மோரும், பாலும்

'மோர் சாப்பிட்டால் நல்லதா... பால் சாப்பிட்டால் நல்லதா...' என்றெல்லாம் பெரும் பாலான அல்சர் நோயாளிகள் கேட்கின்றனர்.

மோரில் அதற்கான சத்து எதுவும் இல்லை; பல சத்துகள் உள்ள பரிபூரண உணவு பால் என்றாலும், அதில் உள்ள 'கால்சியம்' அல்சர் புண்ணுக்கு நல்லதல்ல.

ஆகையால், பாலைக் குடிப்பது தப்பில்லை; அதையே மருந்துபோல் எண்ணி அடிக்கடி குடிக்கத் தேவையில்லை. இந்த வகையில் மருந்து போலவும் அது பயன் தராது.

அல்சர் நோயாளிக்கு உணவுக் கட்டுப்பாடு என்று ஒன்றும் கிடையாது.

என்ன சாப்பிட்டால் குடலில் எரிச்சல் அல்லது வயிற்று வலி வருகிறது என்று அவர்கள் உணருகிறார்களோ அதைச் சாப்பிடாமல் விட்டுவிடலாம்; எத்தகைய உணவு எந்தத் தொந்தரவும் தராமல் இருக்கிறதோ- அதையே தமது அன்றாட உணவாக எடுத்துக் கொள்ளலாம்.

த ம க் கு  
அல்சர் நோய்

ஏற்பட்டுள்ளது என்று அறிந்து கொண்ட ஒருவர், எந்த வலி நிவாரண மாத்திரைகளும் சாப்பிடக் கூடாது. 'NSAID' (Non Steroidal Inflammatory Drug) என்று குறிப்பிடப்படும் அந்த வகை மாத்திரைகளால், அல்சர் புண் அதிகம் ஆகும்; அல்லது பக்க விளைவுகள் ஏற்படும்.

ஆகையால், அல்சருக்காக மருந்து சாப்பிட்டு வருகிறவர்கள், டாக்டரைக் கேட்காமல் வேறெந்த மருந்து மாத்திரையையும் உட்கொள்ளக் கூடாது.

## கண்டறியும் முறை

வந்திருப்பது அல்சர் தான் என்று உணரப்பட்டால், நுரையீலம் மிகச் சிறிதான—அதே நேரத்தில் அதிக ஒளியுடன் கூடிய பல்புடன் உள்ள மெல்லிய ஓயர் போன்ற அமைப்புள்ள 'என்டாஸ்கோப்பி' (Endoscopy) என்ற உள்நோக்கிக் கருவியை வாய்வழியாக உள்ளே செலுத்தி, புண் எந்த இடத்தில் இருக்கிறது. எந்த அளவுக்கு இருக்கிறது என்பதைக் கண்டறியலாம்.

சில நோயாளிகள் இவ்வகைச் சிகிச்சை முறைச் சோதனைக்கே பயப்படுவார்கள்; அது தேவையில்லாத பயம். இந்த வகைச் சோதனையில் நோயாளிக்கு எந்த ஒரு சிறு துன்பமும் ஏற்படாது. இதுவரை நானே இரண்டு இலட்சம் பேருக்கு மேல் இவ்வகை சோதனை செய்திருக்கிறேன்.

'வீடியோ என்டாஸ்கோப்பி' என்கிற நவீன கருவியெல்லாம் கூட இப்போது வந்துள்ளது. உடம்பினுள் உள்ள புண்ணை டாக்டர் மட்டுமன்றி, அருகே உள்ள சிறிய திரையில் (screen) நோயாளியே இதன்மூலம் பார்க்க முடியும்!

## அறுவை சிகிச்சை அவசியமா?

அல்சர் புண்ணுக்காகச் சிறிய அளவிலோ, பெரிய அளவிலோ அறுவை சிகிச்சை செய்ய வேண்டும் என்கிற அவசியமே இல்லை; எப்படிப்பட்ட புண் ஆனாலும், உடலுக்குள் அது எந்தப் பகுதியில் ஏற்பட்டிருந்தாலும் மருந்து மாத்திரைகள் மூலமே குணமாக்கி விட முடியும்.

ஒரு தடவை ஒரு இடத்தில் புண் வந்து ஆற்றி விட்டால், நோயாளி டாக்டர்கள் ஆலோசனைபடி நடக்க வேண்டும்; இல்லையெல் அதே இடத்தில் மறுபடியும் புண்வரும் சாத்தியக் கூறு உள்ளது.

இன்ன வயதுக்கு மேல் தான் அல்சர் வரும் என்ற கணக்கெல்லாம் இல்லை; சிறுவர்களுக்கும் வரும்; பெரியவர்களுக்கும் வரும்.

## அதிகக் காரம் கூடாதா?

சைவர்களைவிட அசைவப் பிரியர்களுக்கு அதிகம் வரும் என்று சிலர் கருதுகிறார்கள்; அது தவறு; இந்நோய்க்கு அப்படிப்பட்ட பேதமெல்லாம் இல்லை. எல்லோருக்கும் வரும்.

உணவில் அதிகக் காரம் சேர்ப்பவர்களுக்கு அல்சர் வரும் வாய்ப்பு இருப்பதாக எண்ணுவதும் தவறு; ஆந்திர மாநிலத்தைச் சேர்ந்தவர்களுக்குப் பட்டை மிளகாய் சம்பந்தப்பட்டாத உணவு அவ்வளவாகப் பிடிக்காது என்பது நமக்குத் தெரியும்.

ஆனால், மாநில அளவில் கணக்குப் பார்த்தால் ஆந்திர மாநிலத்தில்தான் அல்சர் நோயாளிகள் குறைவு! அங்குள்ள சீதோஷண நிலையும், அப்படிப்பட்ட உணர்ப்பும் அவர்கள் உடம்புக்கு ஒத்துக்கொள் கிறதும், நமக்கு ஒத்துக் கொள்ளுவதில்லை— அவ்வளவுதான்!

## கிசுவே புற்றுநோயாக மாறாமா?

'குடல் புண்' எனப்படும் அல்சரே புற்றுநோயாக மாறிவிடும் என்று சொல்லமுடியாது; அல்சரே புற்றுநோய் போலத் தோற்றம் தரும்.

அப்படியொரு சந்தேகம் டாக்டருக்கே வருகிறதென்றால், அந்தப் புண்ணிலிருந்து சிறிது தசையை எடுத்து, மைக்ரோஸ்கோப் மூலம் பரிசோதித்துத் தீர்மானிப்பார். நூற்றில் ஒருவர் இருவருக்கு அவ்வாறு புற்றுநோயாக இருப்பதே ஆய்வம்!

ஆணைவிடப் பெண்ணையே அல்சர் அதிகம் பாதிக்கும் என்பதெல்லாம் சரியல்ல; வெளித் தோற்றம்தான் இருவருக்கும் வெவ்வேறே தவிர, உள்ளே உணவுக் குழல், இரைப்பை, குடல் அமைப்பெல்லாம் ஒன்றுதானே!

## வாரிக்கும் வரலாம்

அல்சர் என்பது தொத்து நோயல்ல; ஆனால், பரம்பரை நோய் என்று கருதலாம். அதிலும் குறிப்பாக 'ஓ—பாசிடிக் குரூப்' இரத்தம் உள்ளவர்களானால்; வாரிக்கும் வரக்கூடிய வாய்ப்பு இருக்கிறது.

இதனால் அதிகம் பாதிக்கப்படுவோர் கிராமவாசிகளா நகரவாசிகளா என்றெல்லாம் கேட்கிறார்கள். அப்படிப்பட்ட வித்தியாசமெல்லாம் அல்சருக்கு இல்லை; இருசாராருக்கும் வரும். சுற்றுப்புறச் சுகாதாரம் இல்லாத இடத்தில் வசிக்கிறவர்களுக்கு இவ்வகைப் பாதிப்பு அதிக அளவில் ஏற்படக்கூடும்.

இது ஆயுட்கால வியாதியும் அல்ல; உயிருக்கு ஆபத்தை உண்டாக்கும் வியாதியும் அல்ல.

நோயின் தொடக்கத்திலேயே டாக்டரிடம் போய்க் காட்டிக் கொண்டால் மிக எளிதில் நிவாரணம் பெறலாம்.

### நோயின் அறிகுறிகள்

அடிக்கடி வயிற்றுலாவி வருகிறது. அல்லது மலம் கறப்ப நிறமாகப் போகிறது என்று வைத்துக் கொள்ளுங்கள்; வயிற்றினுள்ளே குடல் பகுதியில் எங்கோ இரத்தக் கசிவு (Melena) ஏற்பட்டிருப்பதாக உணரவேண்டும், உடனே டாக்டரிடம் போய் பரிசோதித்துக் கொண்டால் குணம் பெற்று விடலாம்.

சிலருக்கு உணவுக் குழாயில் அடைப்பு ஏற்பட்டு, வாந்தி எடுக்கக் கூடும்; சில சமயம் அந்த வாந்தியில் சிறிதளவாவது இரத்தம் கலப்பதும் உண்டு; இதுவும் அல்சர் நோயின் விளைவுதான்.

ஒருவேளை, உள்ளே குடலில் எங்காவது ஓட்டை விழுந்திருந்தாலும் மேலே சொன்னது போன்ற அறிகுறிகள் உண்டாகக் கூடும். அவ்வாறிருந்தால், அறுவை சிகிச்சை பண்ண வேண்டியதிருக்கும்.

### மாத்திரைகளே போதும்

அல்சரால்தான் அவ்வாறான அறிகுறிகள் வருகின்றன என்று பரிசோதனைக்குப் பின் அறியப்பட்டால், என்டாஸ்கோபி மூலமே தகுந்த ஊசி மருந்தை உள்ளே செலுத்தி, அதற்குக் காரணமான குடல் புண்ணை ஆற்றிவிடலாம்.

அல்சருக்கு இப்போது நிறைய மாத்திரை மருந்துகள் கண்டுபிடிக்கப்பட்டிருக்கின்றன. ஆகையால் 'இது ஒரு

தீராத வியாதியோ' என்று யாரும் அஞ்சவோ கவலைப்படவோ தேவையில்லை. இதற்கான மருந்து மாத்திரைகள் பக்க விளைவையும் ஏற்படுத்தாது.

இதற்கான மருந்து சாப்பிடும் காலத்தில் வலிக்கான (Aspirin) மாத்திரைகளை உட்கொள்ளாமல் இருந்தாலே போதும்; வேறு பத்தியமெல்லாம் கிடையாது.

'என்டாஸ்கோபி' சோதனை முறைக்கு அஞ்சுவோர், அதற்காகச் சிகிச்சை பெறுவதைத் தவிர்க்கத் தேவையில்லை. அல்சர் உண்டாகக் காரணமான Helico Bactor Pylori கிருமியை அவர்களுடைய இரத்தம் அல்லது கவாசத்தைப் பரிசோதித்தே கூட கண்டறிய முடியும்.

### பழக்கங்களை மாற்று

அல்சருக்கு ஆளானவர்கள் தொடர்ந்து மது அருந்துபவர்களாகவோ புகை பிடிப்பவர்களாகவோ இருந்தால் - டாக்டரிடம் காட்டிக் குணம் பெற்ற பிறகு அந்தப் பழக்கங்களை அடியோடு கைவிட்டே ஆகவேண்டும்.

'கடைசி முக்க உள்வரை அல்சரை ஆற்ற முடியாது' என்றோர் காலம் இருந்தது உண்மைதான்; அந்தக் காலம் மலையேறிவிட்டது; இப்போது முக்கலவை மருந்துகள் (Triple Drug Therapy) காலம்; அல்சரால் எந்த அளவுக்குப் பாதிக்கப்பட்டிருந்தாலும் சரி ஏழே நாட்களில் குணப்படுத்திவிட முடியும்.

□ கேட்டெழுதியவர்: **பி.எல்.ஆர்.**

**செருப்பக்குள்ளே கல்லும், காதுக்குள்ளே ஈயும், கண்ணுக்குள்ளே தூசியும், காலில் முள்ளும், விட்டினுள் கலகழும் எவ்வளவு சிறியதாயினும் துன்பத்தைத் தரும்.**

**- கவி வேடினா**



**முயற்சி உடையவன் செல்வத்தை அடைகிறான்; நல்ல பழக்கம் உள்ளவன் புகழ், செல்வம், ஒழுக்கம் இவற்றை அடைகிறான்.**

**- ஹ்தோபதீசம்**



# ஈரோடு மாவட்டத்தில் மத்திய வேளாண்மைக்குழு ஆய்வு

**ஈரோடு மாவட்டம்**  
என்றாலே மஞ்சள் பயிர்  
ஞாபகத்திற்கு வரும். மஞ்சள்  
விளையும் பூமியிலே மழை  
பொழியாத காரணத்தால் வளம்  
மிகுந்த மண் வறட்சியாக காட்சி  
அளிக்கிறது. ஈரோடு  
மாவட்டத்தில் உள்ள  
20 ஊராட்சி ஒன்றியங்களில்  
உள்ள குண்டாம், தாராபுரம்,  
மூலனூர், வெள்ளகோயில்,  
காங்கயம், பெருந்துறை,  
ஊத்துக்குளி போன்ற 7  
ஊராட்சி ஒன்றியங்களில் உள்ள  
கிராமங்களில் விளை நிலங்கள்  
தண்ணீர் பற்றாக்குறையால்

வறண்ட நிலமாக மாறி  
வருகிறது. இயற்கை  
பொய்த்தவிட்ட காரணத்தால்  
நீர் ஆதாரம் மிகவும் ஆழமாக  
சென்று 400 அடியில் கிடைத்த  
நீருற்று வற்றி 800 அடிக்கு  
சென்றுவிட்டது. இதனால்  
இந்த பகுதிகளில் பயிரிட்ட  
கரும்பு, தென்னை, வாயை,  
வெங்காயம், கொய்யா,  
நிலக்கடலை போன்ற பயிர்கள்  
கருகி விவசாயிகளுக்கு  
பொருளாதார இழப்பை  
ஏற்படுத்தியுள்ளது. மேலும்  
குடிநீர் தட்டுப்பாடும்  
ஏற்பட்டுள்ளது.


தமிழக அரசின் பெரும்  
முயற்சியால் வறட்சிப்  
பகுதிகளைப் பார்வையிட்டு  
விவசாயிகளின் துயர்  
துடைக்கவும், மத்திய  
வேளாண்மைக்குழு  
மற்றும் கூட்டுறவுத் துறை  
இணைச் செயலர்  
திரு. ஜோகிந்தர் சிங், இ.ஆ.ப.,  
அவர்கள் தலைமையில்  
திரு. ஆர்.பி. சிங், இ.ஆ.ப.,  
அவர்களும் ஈரோடு  
மாவட்டத்திற்கு 24.9.2002  
அன்று வருகை புரிந்தனர்.  
இந்தக் குழுவினருடன்  
தமிழக அரசின் முதன்மை



வருவாய் நிர்வாக ஆணையர் திரு. ஆர். சந்தானம், இ.ஆ.ப., அவர்களும் குண்டலம் ஊராட்சி ஒன்றியத்தில் பொன்னாபுரம், கெத்தல்ரேவ், ரங்கம்பாளையம், அழகியகவுண்டன்பாளையம், செல்லாம்பாளையம், அமராவதி ஆறு ஆகிய இடங்களில் பாதிக்கப்பட்டுள்ள தென்னை மரங்களையும், கொய்யாத் தோப்புகளையும், கரும்புத் தோட்டங்களையும் பார்வையிட்டனர். இறுதியாக தண்ணீரின்றி வறண்டு கிடக்கும் அமராவதி ஆற்றையும் பார்வையிட்டனர்.

அதன்பின்னர் இம்மாவட்டத்தில் பொன்னாபுரம் கிராமத்தில் காய்ந்துபோன தென்னந்தோப்புகளையும், கொய்யாத் தோப்புகளையும் ஆய்வு செய்தனர். ஆய்வின் போது பாதிக்கப்பட்ட விவசாயிகளையும், நீர் ஆதாரங்களைப் பற்றியும், விளை நிலங்கள் பற்றியும், பயிர்கள் பாதிக்கப்பட்டுள்ளதை பற்றியும் கேட்டறிந்தனர்.

உப்பாறு அணையை சுற்றிப்பார்த்த பின்னர் உப்பாறு அணையின் மூலம் இந்தப் பகுதியில் பாசனப் பரப்பளவு குறித்தும், நீர்மட்டம் குறித்தும் பொதுப்பணித் துறை அதிகாரிகளிடம் கேட்டறிந்தனர். உப்பாறு அணையின் மாவட்ட வறட்சி நிலைமைகள் குறித்து விளக்கக் கூடிய புகைப்படக் கண்காட்சி அமைத்து அதன்மூலம் மாவட்டத்தின் வறட்சியை மாவட்ட ஆட்சியர் திரு. கா. பாலச்சந்திரன், இ.ஆ.ப., அவர்கள் எடுத்துக் கூறினார்கள். அப்போது இம்மாவட்டத்தில் 28 இலட்சம் தென்னை மரங்கள் உள்ளன. இதில் 2,74,226 தென்னை



மரங்கள் வறட்சியால் பாதிக்கப்பட்டுள்ளன. இதில் 1,63,907 தென்னை மரங்கள் முழுவதும் பாதிக்கப்பட்டு உள்ளது. 1,10,119 தென்னைமரங்கள் பாதியளவு பாதிக்கப்பட்டுள்ளது. இன்னும் தொடர்ந்து தென்னை மரங்கள் காய்ந்து வருகின்றது.

இம்மாவட்டத்தில் அதிக அளவு கரும்புப் பயிர் செய்யப்பட்டு வருகிறது. இதில் 3930 ஏக்கர் பரப்பில் பயிர் செய்யப்பட்டுள்ள கரும்புப் பயிர்கள் முழுவதும் காய்ந்து விட்டது. 3222 ஏக்கர் பரப்பில் பயிர் செய்யப்பட்ட கரும்புப் பயிர்கள் பாதியளவு பாதிக்கப்பட்டுள்ளது. இவ்வாறு இம்மாவட்டத்தில் ஏற்பட்ட கடும் வறட்சியால் ரூ.50.65 கோடி மதிப்புள்ள விவசாயப் பயிர்கள் பாதிக்கப்பட்டு, பெரும் நஷ்டம் ஏற்பட்டுள்ளது.

கெத்தல்ரேவ் கிராமத்தில் எஸ்.ஜி.ஆர்.ஓய். திட்டத்தின் கீழ்

ரூ.42 ஆயிரம் மதிப்பில் குளம் தூர்வாரும் பணியையும் பார்வையிட்டனர். இதன் மூலம் 466 விவசாய கூலித் தொழிலாளர்களுக்கு வேலை வாய்ப்பு அளிக்கப்படுகிறது. ரங்கம்பாளையத்தில் ரூ.1.20 இலட்சம் மதிப்பில் அமைக்கப்பட்டுள்ள சிறு மின்விசை பம்பை ஆய்வு செய்தனர். இதன் மூலம் 350 குடும்பத்தைச் சார்ந்த பொதுமக்கள் பயன் பெறுகின்றனர். அதே பகுதியில் ரூ.90 ஆயிரம் மதிப்பில் குளம் தூர்வாரும் பணியும் பார்வையிடப்பட்டது. அழகியகவுண்டன்பாளையத்தில் 2.97 ஏக்கர் பரப்பில் பயிரிடப்பட்டுள்ள காய்ந்துபோன தென்னந்தோப்புகளையும் பார்வையிட்டனர். பின்னர் செல்லாம்பாளையத்தில் காய்ந்துபோன கரும்பு பயிர்களையும் பார்வையிட்டு விவசாயிகளிடம் குறைகளைக் கேட்டறிந்தனர். இறுதியாக



வறண்டு கிடந்த அமராவதி ஆற்றை பார்வையிட்டனர்.

மழை பெய்யாத காரணத்தால் நிலத்தடி நீர் மட்டம் வெகுவாகக் கீழிறங்கி கிணறுகள், ஆழ்துளை கிணறுகள், குளம், குட்டை, ஏரிகள் போன்றவையும் வறண்டு போய் காட்சி அளிக்கின்றன. இதன் எதிரொலியாக கடுமையான குடிநீர் பஞ்சமும் தோன்றி இம்மாவட்ட மக்கள் மிகவும் குடிநீருக்கு கஷ்டப்பட்டு வருகிறார்கள்.

ஈரோடு மாவட்டத்தில் ஏற்பட்டுள்ள கடும் வறட்சியின் காரணமாக குடிநீர் பஞ்சத்தைப் போக்க அரசிடமிருந்து ரூ.17.31 கோடி நிதி கோரப்பட்டது. இதில் ரூ.8 கோடி நிதி ஒதுக்கீடு பெறப்பட்டு, 993 ஆழ்குழாய் கிணறுகள் அமைத்தும், 127 குடிநீர் நீட்டிப்புப் பணிகளும் செய்யப்பட்டுள்ளது. மேலும்

இம்மாவட்டத்திற்கு குடிநீர் தட்டுப்பாட்டை போக்க ஏற்கெனவே அரசிடம் கோரப்பட்ட நிதியை ஒதுக்கீடு



செய்தால் குடிநீர் பஞ்சம் தீர்க்கப்பட்டு விடும். வறட்சியால் பாதிக்கப்பட்ட விவசாயிகளுக்கு ஏற்பட்ட இழப்பை சரிசெய்ய ரூ.54 கோடி கேட்டு மத்திய

குழுவினரும் பல்வேறு மக்கள் பிரதிநிதிகளும் மாவட்ட ஆட்சித்தலைவர் திரு. கா. பாலச்சந்திரன், இ.ஆ.ப., அவர்களும் நிதி கேட்டு அறிக்கை சமர்ப்பித்தனர்.

பல்வேறு இடங்களை சுற்றிப் பார்த்த பின் மத்திய குழுவினர் வறட்சியால் பாதிக்கப்பட்ட இம்மாவட்ட மக்களின் பல்வேறு கோரிக்கைகளுக்கு செவிமடுத்து விவசாயிகளிடமும், மக்கள் பிரதிநிதிகளிடமும், விவரங்கள் கேட்டறிந்து வறட்சி நிலைமைகளையும் அவர்கள் துயரங்களையும் நன்கு அறிந்து கொண்டார்கள். மத்திய வறட்சி நிவாரண குழுவினர் வருகை விவசாயப்பயிரை இழந்த விவசாயிகளுக்கும், குடிநீரின்

வாழும் மக்களுக்கும் மழைத்துளி விழுந்தது போல் இருந்தது.

செய்தி-மக்கள் தொடர்பு அலுவலர், ஈரோடு மாவட்டம்.

## மகளிர் சுயஉதவிக் குழுக்களுக்கு நண்டு வளர்ப்புப் பயிற்சி

தமிழகத்தில் தூத்துக்குடி மாவட்டத்தில் மாவட்ட ஊரக வளர்ச்சி முகமை மூலம் பொன்விழா கிராம சுயவேலை வாய்ப்புத் திட்டத்தின் கீழ் மகளிர் சுய உதவிக் குழுக்களுக்கு நண்டு வளர்க்கும் பயிற்சி அறிமுகப்படுத்தப்பட்டுள்ளது. மகளிர் திட்ட சுய உதவிக் குழுக்களுக்கு ஊக்குநர் பிற நிதி பயிற்சி, உறுப்பினர் பயிற்சி, தொழில் முனைவோர் மேம்பாட்டுப் பயிற்சி, வாங்குக்கை தொழில் திறன் பயிற்சி போன்ற பயிற்சிகள் வழங்கப்படுகின்றன. மகளிர் சுய உதவிக் குழுவினர் ஒருங்கிணைந்து செயல்படவும், அவர்களிடையே


தன்னம்பிக்கையை வளர்க்கவும், பிறரை சாராமல் சம்பாதித்து அவர்கள் குடும்பத்தை காப்பாற்றவும், இதுபோன்ற பயிற்சிகள் உதவுகின்றன. மேலும், தையல் பயிற்சி, சொட்டு நீலம், சோப்பு, ஆயத்த ஆடைகள் தயாரித்தல், பனை ஓலைப் பொருட்கள் தயாரித்தல், கற்கண்டு, சாம்பிராணி தயாரித்தல் போன்ற தொழில்களில் மகளிர் சுய உதவிக் குழுவினர் ஈடுபடுகின்றனர். மேலே கண்ட தொழில்களைத் தவிர்த்து தூத்துக்குடி மாவட்டத்தில் புதுமையாக மகளிர் சுய உதவிக் குழுக்களுக்கு பொன்விழா கிராம வேலை வாய்ப்புத் திட்டத்தின் கீழ் களி நண்டு வளர்க்கும் பயிற்சி திட்டம் தொடங்கப்பட்டுள்ளது.

இம்மாவட்டத்தில் உள்ள ஒட்டப்பிடாரம் ஊராட்சி

ஒன்றியத்தில் கீழ் அரசுடி பஞ்சாயத்தில் உள்ள வெள்ளப்பட்டி கிராமத்தில் மாவட்ட ஊரக வளர்ச்சி முகமை மூலம் பொன்விழா கிராம வேலை வாய்ப்புத் திட்டத்தின் கீழ் 5 இலட்சம் செலவில் நண்டு வளர்ப்பு கூடம் கட்டப்பட்டுள்ளது. மாவட்ட ஆட்சியர் திரு. இரா. தியாகராஜன், இ.ஆ.ப. அவர்கள் நண்டு வளர்ப்பு கூடத்தை 12.7.2002 அன்று திறந்து வைத்தார். இக்கூடத்தில் நண்டு வளர்ப்பதற்கு தொட்டிகள் அமைக்கப்பட்டுள்ளது. இத்தொட்டிக்கு கடலில் இருந்து தண்ணீர் கொண்டுவருவதற்கு 140 அடி நீளம் பி.வி.சி. பைப் பூமிக்கடியில் போடப்பட்டுள்ளது. அல்வப்போது தண்ணீர் மாற்றுவதற்கு வசதியாக மின் மோட்டாரும் இக்கூடத்தில் உள்ளது.

மாவட்ட ஊரக வளர்ச்சி முகமை மூலம் நண்டு வளர்ப்பதற்கு வெள்ளப்பட்டி கிராமத்தில் 5 மகளிர் சுய உதவிக் குழுக்கள் தேர்ந்தெடுக்கப்பட்டு அரசு மாணியமாக 5,43,670 ரூபாயும், பாண்டியன் கிராம வங்கி மூலம் 5,43,670 ரூபாயும், ஆக ரூ.10,87,340 நண்டு வளர்ப்பதற்கு வழங்கப்பட்டுள்ளது. 5 மகளிர் சுய உதவிக் குழுவில் 79 பேர் உறுப்பினர்களாக உள்ளனர்.

மாவட்ட ஆட்சியர் திரு. இரா. தியாகராஜன், இ.ஆ.ப., அவர்கள் நண்டு வளர்ப்பு கூடத்தை திறந்து



வைத்து மகளிர் கய உதவிக் குழுக்களிடையே பேசுகையில், நண்டு வளர்ப்பில் ஈடுபடும் மகளிர் கய உதவிக் குழுவினர் நண்டு வளர்ப்பு குறித்து அனைத்து தொழில் நுட்பங்களையும் தெரிந்து கொள்ள வேண்டும். குறிப்பாக நீங்கள் சரியான டையுள்ள நண்டை

நண்டு வளர்ப்புத் திட்டம் விரிவுபடுத்தப்படும் என்றார்.

மாவட்டத்தில் ஊரக வளர்ச்சி முகமை மூலம் பொன்விழா கிராம கயவேலை வாப்பது திட்டத்திற்கு ரூ.1 கோடியே 14 இலட்சம் ஒதுக்கீடு செய்யப்பட்டுள்ளதாகவும்,

15,029 குடும்பங்கள் பயன் அடைந்துள்ளது. நண்டு வளர்ப்பில் ஈடுபடும் மகளிர் கய உதவிக் குழுக்களுக்கு ஒட்டப்பிடாமும் ஊராட்சி ஒன்றியம் மூலம் தருந்த பயிற்சியும், ககந்தி தேவதாசன் கடல் ஆராய்ச்சி நிலையம் மூலம் தேவவாண அனைத்துப் பயிற்சி வழங்கப்படுகிறது என்று மாவட்ட ஆட்சியர் தெரிவித்தார்.



நண்டு வளர்ப்பில் ஈடுபடும் மகளிர் கய உதவிக் குழுவினர், நண்டு வளர்ப்புதற்கு முறையான பயிற்சியை நாங்கள் முழுமையாக பெற்றுள்ளோம். மாவட்ட ஆட்சியர் எங்களுக்கு முழு ஒத்துழைப்பு தருகிறார். நாங்கள் வளர்க்கும் நண்டு 2 கிலோ, 3 கிலோ எடையுள்ளதாக இருந்தால் ரூ.300 முதல் ரூ.400 வரை கிடைக்கும் என்றார்கள். நண்டு வளர்ப்பில் நாங்கள் முழுமையாக ஈடுபட்டு இத்திட்டம்

தேர்ந்தெடுப்பது, தொட்டிகளில் அல்வப்போது தண்ணீர் மாற்றுவது, நண்டுகளுக்கு அளவான உணவு வழங்குவது, போன்றவற்றை தெரிந்து கொள்ள வேண்டும். ஐந்து மகளிர் கய உதவிக் குழுக்களில் 79 பெண்கள் இருக்கின்றார்கள். நீங்கள் அனைவரும் ஒரே நேரத்தில் இத்தொழிலில் ஈடுபட முடியாது. நாட்களை பகிர்ந்து கொண்டு முறை அடிப்படையில் இத்தொழிலில் ஈடுபட வேண்டும் என்று கேட்டுக்கொண்டார். சிங்கப்பூர், மலேசியா போன்ற நாடுகளில் களி நண்டுக்கு நல்ல வரவேற்பு உள்ளது என்றும் தெரிவித்தார். இத்திட்டம் வெற்றி பெற்றால் மாவட்டத்தில் அனைத்து கடற்கரையோர கிராம மக்களுக்கு



இம்மாவட்டத்தில் உள்ள 918 மகளிர் கய உதவிக் குழுக்களுக்கு தொழில் தொடங்க மானியமாகவும், வங்கி கடனாக ரூ.8 கோடியே 41 இலட்சம் வழங்கப்பட்டுள்ளது. இதன்மூலம்

வெற்றிகரமாக அமைய உழைப்போம் என்று தெரிவித்தனர்.

செய்தி-மக்கள் தொடர்பு அலுவலர், தூத்துக்குடி. •

# தேனி மாவட்டம் - சாலை அமைப்புப் பணிகள்

தேனி மாவட்டம் பெரியகுளம் தாலுகா முழுமையான விவசாயம் சார்ந்த பகுதி ஆகும். இப்பகுதியிலுள்ள பல்லாயிரக் கணக்கான விவசாய நிலங்களுக்கு செல்லும் பாதைகள் ஆக்கிரமிப்பு செய்தும், சரியான சாலை வசதிகள் இல்லாமல் மேடு பள்ளங்களாகவும், குறுகிய ஒத்தையடிப் பாதைகளாகவும், விளை

நிலங்களிலிருந்து எடுக்கப்படும் மகசூல் மற்றும் மாந்தோப்புகளிலிருந்து எடுக்கப்படும் மாங்கனிகளை விற்பனைக்கு வாகனங்கள் மூலம் கொண்டு செல்ல முடியாத அளவிற்கு மிக மோசமானதாக இருந்தது. இதனால் விவசாயிகள் பல ஆண்டுகளாக பெரும் சிரமத்தை அனுபவித்து வந்தனர்.

இப்பகுதியை சார்ந்த ஆயிரக்கணக்கான விவசாயிகள் பெரியகுளம் தொகுதியின் சட்டமன்ற உறுப்பினரும், மாண்புமிகு பொதுப்பணித்துறை அமைச்சருமான திரு. ஓ. பன்னீர்செல்வம் அவர்களிடம் விவசாயப் பகுதி விளை நிலங்களுக்கு எளிதாக சென்று வருவதற்கு சாலை வசதி செய்து தரக் கோரி கோரிக்கை வைத்தனர்.

இந்தப் பகுதி விவசாயிகளின் துயரங்களை உணர்ந்த மாண்புமிகு பொதுப்பணித்துறை அமைச்சர் திரு. ஓ. பன்னீர்செல்வம் அவர்கள் விவசாயிகளின் கோரிக்கையினை ஏற்று அதை நிறைவேற்றும் வகையில் மாண்புமிகு தமிழக முதல்வர் அவர்களிடம் பரிந்துரை செய்தார்.





இந்த பரிந்துரையினை ஏற்று மாண்புமிகு முதல்வர் அவர்கள் கிராமச் சாலைகள் அபிவிருத்தி திட்டத்தின் கீழ் ரூ.1.70 கோடி செலவில் சாலை வசதி செய்து அனுமதி வழங்கினார். அதனைத் தொடர்ந்து வேலைக்கான பணிகள் டெண்டர் விடப்பட்டு பணிகள் துவங்கியுள்ளன.

அதன்படி பெரியகுளத்திலிருந்து கும்பக்கரை சாலை கட்டப்பாஸம் பிரிவில் இருந்து செலும்பு வரை 2.40 கிலோ மீட்டர் சாலை ரூ.24.50 இலட்சம் மதிப்பீட்டிலும், வடகரை மணக்காட்டுக்குளம் 5 கிலோ மீட்டர் சாலை ரூ.51.70 இலட்சம் செலவிலும், சாத்தாகோயில்பட்டி சாலை, சாமாட்சி அம்மன் கோயில் வழியாக காமக்காபட்டி சாலை 2.60 கிலோ மீட்டர் சாலை ரூ.30 இலட்சத்திலும், சாத்தா கோயில்பட்டி காமக்காபட்டி

ரோட்டில் ரூ.64 இலட்சத்தில் பாஸம் கட்டவும் அரசு நிதி அனுமதி வழங்கியுள்ளது.

மேலும் இப்பணிகள் தொடர்ந்து நடைபெற்று வருவதால் பல ஆண்டுகளாக சாலைகளில் செய்யப்பட்டிருந்த ஆக்கிரமிப்பு, தற்போது அகற்றப்பட்டு வருகிறது. குறிப்பாக பெரியகுளம் அருகே மணல் காட்டுக்குளம் சாலை அமைக்கும் பணி மும்முரமாக நடைபெறுவதால் சாலையின் இருறுத்திலும் உள்ள ஆக்கிரமிப்புகள் இயந்திரம் மூலம் அகற்றப்பட்டு வருகிறது.

இதனால் இப்பகுதியிலுள்ள விவசாயிகளின் விளை நிலப் பகுதியில் விளையும் பொருட்களை சிரமம் இன்றி எளிதாக எடுத்து செல்வதுடன் நிலங்களின் மதிப்பு உயரும் வாய்ப்புகள் பெருகியுள்ளன.

என விவசாயிகள் மாண்புமிகு தமிழக முதல்வர் அவர்களுக்கு நன்றி தெரிவித்தவண்ணம் உள்ளனர்.

மேலும் தேனி மாவட்டத்தில் 2002-03ஆம் ஆண்டிற்கு மதுரை நெடுஞ்சாலைத் துறை கிராமச் சாலைகள் கோட்டத்தின் மூலமாக மாவட்டத்திலுள்ள ஊராட்சி மற்றும் ஊராட்சி ஒன்றிய சாலைகளை மேம்படுத்துவதற்காக நபா்டு ஆர்.ஐ.டி.எஸ். திட்டம் VII, XIII-ல் 630 கிலோ மீட்டருக்கு ரூ.672.56 இலட்சத்திலும், 3 பாஸங்கள் கட்டுவதற்கு ரூ.158.90 இலட்சத்தில் சாலைப் பணிகளுக்கான ஒப்பந்தங்கள் முடிவு செய்யப்பட்டு வேலைகள் துவக்கப்பட்டு நடைபெற்று வருகிறது. இந்தப் பணிகள் ஒவ்வொரு சட்டமன்ற தொகுதியில் ஊராட்சி ஒன்றியம் வாரியாகவும் சாலை மற்றும் பாஸ வேலைகள் நடைபெறுகிறது.

#### சாலைப் பணிகள்

ஆண்டிபட்டி சட்டமன்ற தொகுதி, ஆண்டிபட்டி ஊராட்சி ஒன்றியத்தில் சாலைப் பணிகள் மொத்தம் 23 கிலோ மீட்டர் ரூ.266.44 இலட்சம் செலவில் வேலைகள் நடைபெற்று வருகிறது.

காமயிலாடும்பாறை ஊராட்சி ஒன்றியத்தில் சாலைப் பணிகள் மொத்தம் 15 கிலோ மீட்டர் ரூ.156.77 இலட்சம் செலவில் வேலைகள் நடைபெற்று வருகிறது. ஆண்டிபட்டி தொகுதியினை பொருத்தவரையில் மொத்தத்தில் 38 கிலோ மீட்டர் ரூ.423.21 இலட்சம் செலவில் வேலைகள் நடைபெற்று வருகிறது.

பெரியகுளம் சட்டமன்றத் தொகுதி, பெரியகுளம் ஊராட்சி ஒன்றியத்தில் சாலைப் பணிகள் 10 கிலோ மீட்டர் ரூ.105.95 இலட்சம் செலவில் நடைபெற்று வருகிறது.

தேனி சட்டமன்றத் தொகுதி, தேனி ஊராட்சி ஒன்றியத்தில் சாலைப் பணிகள் மொத்தம் 5.40 கிலோ மீட்டர் ரூ.51.80 இலட்சம் செலவில் வேலைகள் நடைபெற்று வருகிறது.

கம்பம் சட்டமன்றத் தொகுதி, கம்பம் ஊராட்சி ஒன்றியத்தில் சாலைப் பணிகள் மொத்தம் 10.20 கிலோ மீட்டர் ரூ.91.60 இலட்சம் செலவில் வேலைகள் நடைபெற்று வருகிறது. ஆக மொத்தத்தில் தேனி மாவட்டத்தில் நடைபெறும் சாலைப் பணிகள் மொத்தம் 63.60 கிலோ மீட்டர் ரூ.672.56 இலட்சம் செலவில் வேலைகள் நடைபெற்று வருகிறது.

### பாலப் பணிகள்

ஆண்டிபட்டி சட்டமன்றத் தொகுதி, கமயிலாடும்பாறை ஊராட்சி ஒன்றியத்தில்



செங்குளத்திலிருந்து மூலக்கண்ட சாலையில் ரூ.37 இலட்சம் செலவில் பாலம் கட்டும் பணிக்கான ஒப்பந்தம் கோரப்பட்டுள்ளது.

பெரியகுளம் சட்டமன்றத் தொகுதி, பெரியகுளம் ஊராட்சி ஒன்றியத்தில் சாத்தாகோவில்பட்டி சாலையிலிருந்து காமக்காபட்டி செல்லும் சாலையில் ரூ.64 இலட்சம் மதிப்பீட்டில் பாலம் கட்டும் பணிக்கான மதிப்பீடு தயாரிக்கப்பட்டு வருகிறது.

போடிநாயக்கனூர் சட்டமன்றத் தொகுதி, போடி ஊராட்சி ஒன்றியத்தில் கோடாங்கிட்டியிலிருந்து வலையட்டி சாலையில் ரூ.57.90 இலட்சம் மதிப்பீட்டு தொகையில் உயர்மட்ட பாலம் கட்டுதல் மற்றும் அணுகு சாலை உட்பட இப்பணிக்கான ஒப்பந்தம் கோரப்பட்டுள்ளது. மொத்தத்தில் 3 பாலங்களுக்கான பணிகள் ரூ.158.90 இலட்சம் செலவில் நடைபெறவுள்ளது.

மேற்கண்ட சாலை மற்றும் பாலப்பணிகள் அனைத்தும் மார்ச்-2003க்குள் முடிவடைய இருப்பதால் இம்மாவட்டத்திலுள்ள விவசாயிகள் மற்றும் பொதுமக்கள் மகிழ்ச்சியுடன் மாண்புமிகு தமிழக முதல்வர் அவர்களுக்கு நன்றி சொல்லிய வண்ணம் உள்ளனர்.

செப்தி-மக்கள் தொடர்பு அலுவலர்,  
தேனிமாவட்டம்.

• • •



# பேசும் கலப்பை

• பொன்குன்னம் வர்க்கி

**கா**ளை என்று பேசுக வந்துவிட்டால், தம்பி ஓளசுப் எல்லாவற்றையும் மறந்துவிடுவான். “அவன் ஒரு காளைப் பைத்தியம்” என்றே மற்றவர்கள் சொல்லி வந்தார்கள். அவனுடைய கண்ணைப் பற்றி வியந்து பேசாத விவசாயி அங்கே கிடையாது. கண்ணன் அவ்வாறு ஓளசுப்பின் ஜீவனாக இருந்து வந்தது.



சாம்பல் நிறம், நல்ல திடமான உருவம்; குட்டையான தடித்தும் வளைந்துள்ளதுமான கொம்புகள்; அந்த உறுதியான சருமத்தின் மீது சுருண்டு கொண்டிருக்கும் அழகான வடிவங்கொண்ட திமில்; கண்கள் வெளியே துருத்தும். கண்ணனது நடைகூட ஒரு விசேட நிறைவைக் கொண்டது. உழுகிற போதும் மற்ற நேரங்களிலும் கண்ணன் ஓளசுப்பின் மனம் அறிந்து நடக்கும். வயலானாலும் சரி, வீட்டுக் கொண்டடியானாலும் சரி, ஓளசுப் என்ன நினைக்கிறானோ அதைத் தெளிவாகத் தெரிந்து கொள்ளும் அந்த உழவு மாடு.

ஓளசுப் கண்ணனிடம் சாட்டையை ஒரு போதும் பயன்படுத்த மாட்டான். கொஞ்சம் அதை உயர்த்திக் காட்டுவான். மற்றதைப் போல அது இது என்று கத்த வேண்டியும் இருக்காது. கண்ணனிடம் ஒரு நண்பனிடம் பேசுவது போலப் பேசுவான். எத்தனை மாடுகள் இருந்தாலும் கண்ணன்தான் அங்கே கூட்டத் தலைவன். ஓர் உழவு முடிந்து விட்டதெனில் அடுத்த பக்கத்திற்குப் போக கண்ணனுக்குச் சொல்ல வேண்டியதில்லை. எதையெல்லாம் எப்படி, எப்போது செய்ய வேண்டுமென அறியும். சில சமயம் அடுத்த வயலுக்குப் போக கண்ணன் எத்தனிக்கையில் ஓளசுப் தான் இடைமறித்து ஓய்வு வேண்டுவான்.

“கொஞ்சம் இரு. வெற்றிலை போட்டுக் கொள்கிறேன்- ரொம்ப நேரமாகி விட்டது” என்பான்.

இதைக் கேட்டுக் கண்ணன் நிற்கும். செல்லமான வெற்றிலை விவகாரம் முடிந்ததும் ‘ம்’ என்பான் ஓளசுப். கண்ணன் வேலைக்கு ஆயத்தமாகும். ஒரு வயல் உழவு முடிந்து, அடுத்த பக்கம் போகையில் அந்தச் சின்ன வரப்பை எத்தனை ஜாக்கிரதையாகத் தாண்டும் தெரியுமா? அந்த வரப்புகளிலே எந்த இடத்தையும் கண்ணன் மிதித்ததில்லை. அந்த மண்ணை நாசப்படுத்த ஒரு மிதியே போதும் என்பதை அது அறியும்.

கண்ணனைக் கட்டிப் போடவும் தேவையில்லை. எதைச் சொன்னாலும் அறிந்து கொள்ளக் கூடியதால், உழவு முடிந்ததும், அது வேண்டிய மட்டும் புல்லை மேய விடுவான். அப்போதெல்லாம் ஓளசுப் ஒரு சிறு எச்சரிக்கை மட்டும் தருவான்.

“போய் வேண்டியவரை மேய்ந்துகொள். அந்த வாழை மரம் மட்டும் வேண்டாம்”.

கண்ணனும் வாழையையோ சிறு தென்னங்கன்றுகளையோ



தொடுவதில்லை. அவைகளைத் தொடுவதும் சரி, அவற்றை நட்டு வளர்த்த சொந்தக்காரர்களையென்பால் முட்டுவதும் சரி, இரண்டும் ஒன்றுதான் என்பதை அறியும். உழவெல்லாம் முடிந்ததும், அதன் உடம்பு பூராவும் சேறு நீங்க கழுவிச் சுத்தப்படுத்துவான் ஓளசுப். இதில் மிகவும் கவனமாக இருந்தான்.

“வலது காலைத் தூக்கு, தலையை ஏன் ஆட்டிக் கொண்டிருக்கிறாய்? பாரேன், இந்தக் கொம்பு என்னைத் தொட்டு விட்டால் என்ன ஆகும். சும்மா இரு - அசையாதே...”

இந்த மாதிரி சாதாரண பேச்சுக்கள் எல்லாம் கண்ணனுக்கு நன்றாகப் புரியும். ஆனால் அவை சொல்லப்படும் விதம் அதற்கு ரசிக்கத் தக்கதாயில்லை. குளிப்பதையும் அது வெறுத்தது. ஓளசுப்பின் பேரில் கொண்டிருந்த அன்பால் அது சம்மதிக்கும். இந்த அன்பும் நேசமும் கொண்ட பிராணிகளை அறியாத உழவர்கள் என்ன சொல்வார்கள்? “எந்த மாட்டையும் ஓளசுப்பிடம் கொண்டுவிடு. ஒரு தடவை அவன் தீனி காட்டிவிட்டால் போதும். அது புதிய மாடாகி விடும்”.

ஓளசுப் மாடுகளிடம் இயல்பாகவே பேசுவான். நாள் முழுவதும் மாட்டின் தீனி பற்றிய கவனமாகவே இருப்பான். மிருகத்தைத் தடுப்புப் பற்றி ஓளசுப்பிடம் பேசினால் அவனுக்குக் கோபம் பொங்கிக் கொண்டு வரும். “விலங்குகளைக் காப்பாற்று, காப்பாற்று!” என்று எல்லாரும் பிரசங்கம் பண்ணுவதில் குறைவில்லை. இந்த அரசு எங்கேயாவது ஒரு சிறு காணி நிலத்தையாவது தருகிறதா? மாட்டுத் தீனிக்கு நம்ம தாடியே போதுமா?” என்பான்.

கண்ணனின் பசியடங்கிய பிற்பாடுதான் ஓளசுப்பின் சாப்பாடு முடியும். வாயில்லாச் சீவன்கள் பட்டினி கிடந்தால் வீட்டிற்குச் சாப்க்கேடு என்பது அவன் நம்பிக்கை. ஒரு மரவள்ளிக்கிழங்கை அவன் கண்ணனுக்குத் தருகிறான் என்று வைத்துக் கொள்வோம். அதை வெகு நேரத்தியாக மசித்து விட்டே தருவான். அன்னாசி போன்ற வேறு ஏதாவது முள் குத்துத் இலைகளைத் தருவதாக இருந்தாலும் அப்படித்தான். அந்த முட்களையெல்லாம் சீவியெடுத்து, துண்டுத் துண்டாக அந்த இலைகளையெல்லாம் ஒழுங்காக வெட்டித்தான் கொடுப்பான்.

வயலிலெல்லாம் சுற்றிவிட்டுக் கண்ணன் வீடு திரும்பி விட்டவுடனேயே ஓளசுப் ‘ஏ கண்ணன்’ என்று குரல் கொடுப்பான். அந்தக் குரல் ஒலித்தவுடனேயே மாடு பிரியத்துடன் பதில் குரல் கொடுக்கும். ஓளசுப் அதனிடம் வரும்வரையில் தலையுயர்த்திக் காத்து நிற்கும். ஒரு கைப்பிடி கீரை-வாழைப் பழத்தோல் இப்படி ஏதாவது பண்டத்துடன் அதன் பக்கம் ஓளசுப் செல்வான். அதை அவன் கையிலிருந்தே கண்ணன் சாப்பிடும். தடவிக் கொடுத்தால் அவனது கைகளை நக்க ஆரம்பிக்கும். ஓளசுப்பின் உலர்ந்த வியர்வையின் கரிப்பு கண்ணனுக்கு மிகவும் பிடித்தமானது.

எந்தக் கூட்டத்திலும் கண்ணன் ஓளசுப்பின் குரலைக் கண்டுபிடித்துவிடும். கேட்கும்போது அப்படியே இடியோசை கேட்ட மயிலைப் போல மகிழ்ச்சியடையும். வயலிலோ ஓளசுப் தான் ஏரைப் பிடிக்க வேண்டுமென அடம் பிடிக்கும். வேறு யாராவது வந்துவிட்டால் சண்டித்தனம் பண்ணும். இறு மாடு ஓளசுப் வந்து சமாதானப்படுத்த வேண்டியிருக்கும்.

“வேண்டாம் கண்ணா பாடு, இது நம்ம குட்டப்பன்தான், உனக்குத் தெரியவில்லையா?” இப்படிப் பேசி, ஓளசுப் சமாதானத்தை ஏற்படுத்துவான். வயலிலே முழக்கும் கீதம் ஒன்று இருக்கிறது. சொற்கள்-வாக்கியங்கள் எதுவுமில்லாமல், ‘ஹோ’ என்று குரலை உயர்த்தி ஓளசுப் பாடுவான். சில நிமிடங்கள் சங்கீதம் நிலைத்து நிற்கும். அது சிருங்காரப் பாடல்களிலும் கோஷ்டி காணங்களிலும் உள்ள ஒரு பசியின் நாட்டுப்புற வடிவம் போல இருக்கும். ஒரு மாட்டுமந்தையின் பரிசுத்தப் பாடலென்றோ, மந்திரமென்றோ அதைச் சொல்லிவிடுவது பொருத்தமாயிருக்கும். ஓளசுப் முழு முச்சுடன் பாட்டில் ஈடுபடுகையில் கண்ணன் நோய், வலி, வேலை எல்லாவற்றையும் மறந்து சங்கீத ரசனையில் முழுகிவிடும்.

அந்தக் கழுத்துமணி - ‘மண்ணில் புதைகிற பால்’ - இவை தாளம் போடும்.

ஒரு நாள் ஒரு ரசமான சம்பவம் நடந்தது. துண்டத்துக் கேளின் பையன் பாச்சன் கலப்பையைப் பிடித்திருந்தான். வாதப்பிடிப்புடன் ஓளசுப் வீட்டிலே தங்கி விட்டான். அவனது காளைகள் இல்லாமல் கேளின் வயலுழவு அன்றே முடிவு பெறாது. எனவே கண்ணனையும் வேறொரு மாட்டையும் அழைத்துக் கொண்டு போ என்று சொல்லிவிட்டான். இரண்டும் மற்ற மாடுகளுடன் வயலுக்குப் போயாயிற்று. ஓர் உழவு நடந்து முடிந்திருந்த வயல் அது. அடுத்த உழவை



ஆரம்பிக்கையில், பாச்சனுக்கும் ஏதோ பாட வேண்டும் என்ற அடக்கமுடியாத ஆவல் தோன்றிவிட்டது. ஒரு ராகத்தை ஆரம்பித்தான். சங்கீத இலட்சணங்கள் ஏதுமறியாத இந்தப் பாச்சன் ஏன்தான் பாட விரும்பினான்? அவன் விருப்பம் அது. காரணம் வேறு எதுவுமில்லை. அற்பமான அந்த இசை கிளம்பிய உடனேயே கண்ணன் வெறுப்புற்றது. கொம்புகளை இங்குமங்குமாகப் பலமாக அசைத்துத் தனது எதிர்ந்பைத் தெரிவித்தது. தன்னுடைய இசை மழையில் முழ்கியிருந்த பாச்சனுக்கு இது தெரியாது.

சங்கீத விஷயத்தில் அது ஒரு சங்கடம். பாடுபவர்கள் தங்கள் இசையின் தராதரம் பற்றி ஒருபோதும் உணர்வதில்லை. கொஞ்சநேரம் கண்ணன் வெளிப்படையாகத் தனது வெறுப்பைக்

காட்டியது. ஆனால் பாச்சன் விட்டபாடில்லை. பாச்சனின் நண்பர்களைப் பொறுத்தவரை உலகின் எந்த ராகமும் ஒரே ராகம்தான். அவர்களிடமிருந்து கண்ணன் எந்த ஆதரவையும் பெற முடியாது. பாச்சன் சங்கீதத்தைக் கேவலப்படுத்தினான். அவனது வலக்காலில் கண்ணன் ஒரு சரியான உதை கொடுக்க, அந்தப் பாடகன் முன்று நாட்கள் வீட்டிலேயே தங்கி ஒத்தடம் பெற வேண்டி வந்தது!

எந்தவித ஓய்வும் இல்லாமல் பன்னிரண்டு ஆண்டுகள் கண்ணன் ஓளசுப்பிற்காக உழைத்தது. அவ்வாண்டுகளில் எல்லாம் இரு போகமும் அமோகம். மரஞ்செடி, கொடிகள், குளிர், பனிக் காலங்களைக் கண்டன.

வீறாப்புடன் மக்களிடையே விற்றைது நின்ற பல மகுடங்களும் செங்கோல்களும் கீழே விழுந்து நொறுங்கின. நம்ப முடியாத மாற்றங்கள் நிகழ்ந்தன. சுரண்டல் - மனிதன் அடுத்தவனைச் சுரண்டக் கூடாது என்பதும் இதுபோன்ற மற்ற மகிழ்ச்சி தரும் சொற்றொடர்கள் பயன்படுத்தப்பட்டு ஒரு புதுவகை அரசு ஏற்பாடாயிற்று. ஆனால் ஓளசுப் தனது அருமை மாடுகளை விற்கவேண்டிய கட்டாயத்தில்

இருந்தான். அவன் ஏற்கெனவே தனக்கிருந்த சொத்தான நிலத்தை விருப்பமின்றி அடைமானம் வைத்தாயிற்று. வேறு வழியில்லை. கல்யாண வயதைத் தாண்டி நிற்கும் பெண்ணைப் பெற்ற தந்தை அவன். மாப்பிள்ளை வீட்டார் ஏழை தான் என்றாலும் அவர்கள் கேட்ட மூவாயிர ரூபாய் வரதட்சிணைப் பணம் ஓளசுப்பிற்குப் பெரிய விஷயம். வயலை ஆயிரத்தைநூறு ரூபாய்க்கு அடைமானம் வைத்தான். கொடுப்பதற்கு அது போதும். ஆனால் கல்யாணச் செலவுக்குப் பணம் வேண்டியிருந்தது. வேறு வழியில்லை; தன்னுடைய மாடுகளை, அருமையான மாடுகளை விற்கத்தான் வேண்டும்.

இருபது ஆண்டுகளாகப் பகல் இரவு பாராமல் உழைத்திருக்கிறான் அந்த நல்ல விவசாயி. என்ன பஸன்? தலை நரைத்தாயிற்று. பார்வை தடுமாற்றியு.

உடல் சுருங்கிவிட்டது. வாத நோய் வேறு. கத்தி இறங்காது அத்தனை அளவு வேலை செய்து உரம் பெற்றவை அவனது கைகள். என்ன செய்ய முடியும்? ஐயாயிரம் ஆண்டுக்காலமாகப் பயன்படுத்தும் உழவுக் கருவி, எரு எதுவும் போடப்படாது செழிப்பை இழந்து நிற்கும் பூமி. ரிக்கவேத ஸ்லோகங்களைப் புகலடையும் நிலையை அடைந்தான் ஓளசுப். நீரையும் மழையையும் மலையையும் காற்றையும் வேண்டினான். ஆதியும் அந்தமுமான அவனுடைய நிலத்தைப் பாதுகாக்கப் பிரார்த்தித்தான். அந்த ஆண்டுகளில் கிடைத்த சோர்வு இன்னும் விடவில்லை. ஆனால் எங்கும் வியாபாரம் பெருகி நின்றது. சுரண்டல் நிறைந்து நின்றது. அவனை ஊறு செய்யும் எல்லா விஷயங்களும் மலிந்தன.

கண்ணனை விற்ற நாளில் ஓளசுப் வீட்டில் இல்லை. விற்பனைப் பத்திரத்தின் மூலம் ஒரு ரூபாய் பணம் அவனைச் சேரவேண்டும். அவன் அந்த இடத்தை விட்டுப் போய்விட்டான். விடும் கண்ணீரை எந்தப் பணமும் நிறுத்திவிடாது. கண்ணன் வீட்டைவிட்டுப் போக மனசு இல்லாமல் தலையை உயர்த்திச் சுற்றுமுற்றும் தன் எசமானர் இருக்கிறாரா என்று பார்த்துத் தன் உயிரைத் தேடிற்று. ஏதோ எங்கோ தவறிருக்கிறது என்பதுபோல ஓரிரு தடவை முனகிற்று. அந்தச் சமயத்தில் ஓளசுப் தெற்குப்புறப் பலாமரத்தினடியில் கண்ணீரை மௌனமாகத் துடைத்துக் கொண்டிருந்தான்.

நேசம் என்பதற்குச் சொற்களோ, வேறு எந்த வெளிப்பாடோ தேவைப்படுவதில்லை. சோகமுணர்ந்த மனங்களின் நெருக்கம் தான் நேசம் என்றால், ஓளசுப்பையும் கண்ணனையும்விட நெருக்கமுற்றவர் யாரும் இல்லை. அவர்கள் தங்கள் துன்பங்களை வெளியே சொல்வதில்லை. அது அந்த உள்எங்களை மேலும் வேதனையடையச் செய்யும்.

சொந்த இடத்திலே அவமானப்பட்டும், உதவியற்றும் இருக்கும் இராணுவ வீரன், சிவசமயம் எதிரி நாட்டை நாடலாம். இந்தக் கிராமத்திலும் உதவியற்றுப் போய்ச் சீரழியும் சில விவசாயிகள் வயநாடு (மலபார் மாவட்டத்தில் உள்ள பகுதி. நிலத்தின் மதிப்பு இங்கே குறைவு) செல்லத் தீர்மானிக்கிறார்கள்.

“கண்காணாத இடம். தெரிந்தவரோ, உறவுக்காரரோ வந்து போக முடியாது. அங்கே மலேரியா வாசம். எப்படி ஓளசுப், இதெல்லாம் தெரிந்தும் உன்னை அங்கே போகவிட முடியும்?”

கிட்டு சார்- ஓளசுப்பின் பக்கத்து வீட்டுக்காரர் கேட்டார். மலபார் சமாச்சாரங்கள் குறித்து ஓளசுப் விசாரித்துக் கொண்டிருந்தான்.

“வேறு என்ன செய்யமுடியும் கிட்டு சார்? கொஞ்சம் நிலம் ஏதாவது தாருங்களேன். நிலத்தின் பணம் கிடைக்காவிட்டால் என் மனம் ஆடிப்போய்விடும்” என்றான் ஓளசுப்.

வேதனையே வாழ்வாக ஒரு போக்குக் காட்டுகிற காற்றுப் போல ஓளசுப்பின் வாழ்வு ஆகிவிட்டது. மலபார் பிரயாணம் ஒவ்வொரு நாளும் தள்ளிப் போடப்பட்டு வந்தது. அது மட்டுமல்ல - இப்போது இருந்துவரும் ஏழு சென்ட் நிலத்தையும் ஒரு விலைக்கு விற்க முன் வந்தான். வேறொரு பிரச்சினை. இப்போது அவனது மகள் உண்டாகியிருக்கிறாள். முதல் பேரப்பிள்ளையின் பிஞ்சு முகத்தைப் பார்க்கவும் அவன் மனத்துக்குள் ஆவல்.

ஈஸ்டர் வந்தது. கிறிஸ்துவ நோன்பின் கடைசிப் பருவம். அவர்களுக்கு இது ஒரு மகிழ்ச்சியூட்டும் நாள். ஏழை வீட்டில் கூட. ஒவ்வொரு சமையலறையிலிருந்தும் அருமையான இறைச்சி மணம் வீசும் நாள். அப்பங்கள் கூடப்படும் ஓசையும் மணமும் வேறு ஆவலைக் கிளப்பிவிடும். சூடான மாமிசத் துண்டங்கள் மசாலாக் கீரையோடு தேங்காய்த் துருவல் பணியாரங்கள் இரண்டு தட்டு இருந்துவிட்டால், ஆகா, இது சொர்க்கம்!

இது மாதிரி நல்ல நாளில் இவையில்லாமல் இருக்கும் வீடு அரிது. ஆனால் ஓளசுப் உட்கார்ந்து ஏதோ எண்ணிக் கொண்டிருந்தான். பக்கத்து வயலில் யாரோ உழுது கொண்டிருக்கிறார்கள். இன்ப கரமான உழவு எழுப்பும் ஓசையை அவனால் கேட்க முடிந்தது. அது மனத்தை வாட்டி எடுத்தது. அது ஒரு விவசாயின் மனம். ஒட்டை படர்ந்து தொழுவுத்தில் வைக்கப்பட்டுள்ள தனது கலப்பையைப் பார்க்கையில் பெருமூச்சுகள் எழுந்தன. இனி என்றாவது கண்ணனைப் போன்ற ஒரு ஜோடி மாடு கொண்டு நாலைந்து ஏக்கர் நிலத்தை இந்தக் கலப்பையால் உழுவானா? அம்மாதிரி ஓர் அதிர்ஷ்ட நாளைப் பார்க்கத்தான் முடியுமா? என்று அவன் ஏங்கினான்.

“எத்தனை நேரம்தான் இப்படி இருப்பது? என்ன வந்து விட்டது இப்போது - கோட்டயம் போக வேண்டாமா? பெண்ணைக் கொண்டுவிட வேண்டாமா? பெற்றவர் செய்ய வேண்டியதில்லையா?” பேச்சடங்கியிருந்த அவனை அவன் மனைவி மரியா இடித்துரைத்தாள்.

மகளை மாப்பிள்ளை வீட்டில் அடுத்த நாளே கொண்டு விட்டு வர வேண்டும். அவளுக்கு எடுத்துக் கொடுக்க வேண்டிய துணியை இன்னமும் கொடுக்கவில்லை. போக வேண்டாம் என்றில்லை. பணம் குறைகிறது. மாமியார் வீட்டில் எல்லாரும் குறை சொல்ல ஆரம்பித்தாயிற்று. இதெல்லாம் மகள் கதிரிகுட்டி அம்மாவிடம்தான் சொல்லியிருந்தாள். எப்பாடுபட்டாவது அவளுக்குத் தர வேண்டிய மூன்று துண்டு துணியைத் தந்துவிட வேண்டும். மீதியைப் பார்த்துக்கொள்ளலாம். இதை மட்டும் செய்தாக வேண்டும். பணத்திற்காக மறுகிக்கொண்டிருக்கையில் நல்ல வேளை மரியா கட்டி வந்த சீட்டு இருபது ரூபாய்க்கு வழி வகுத்தது. வயிற்றைக் கட்டி அவர்கள் சேர்த்த சீட்டு, மரியா அவனை இடித்துரைக்கும்போது அவள் தன் கையில் பணத்தை வைத்திருந்தாள்.

அவனால் முடிந்திருக்காது. ஆனால் அவள் சாதித்திருக்கிறாள். ஓளகப் கடைக்குப் போக எழுந்தாள். “அப்பா துணி கொஞ்சம் கெட்டியாக இருக்குமாறு பார்த்துக்கொள்” என்று எச்சரிக்கை செய்தாள் கதிரிகுட்டி.

“இன்னும் நிலவரி கட்டவில்லை. அதையும் கொடுத்து விடலாம்” என்றாள் மரியா.

“நீ வைத்திருப்பதைக் கொண்டு ஊரையே வாங்கிவிடலாமே”.

“என்ன செய்யலாமோ தெரியாது. எனக்கும் ஒரு துணி வேண்டும். நான் கட்டிக் கொண்டிருப்பது ஒரே கிழிசல்!”

“அப்படியானால் நீயே போ. நான் சமையலறையில் இருக்கிறேன்”.

“உன் தாடி இருக்கிறதே, அதையும் தந்துவிடு” என்றாள் மரியா. கதிரிகுட்டி கையால் வாயை மூடி, சிரிப்பை அடக்கிக் கொண்டாள்.

“ஆமாம். எனக்குத் தாடி உண்டு. சரிதான். தாடியெல்லாம் இரவல் வாங்க மாட்டேன்”. ஓளகப் கத்தினான். தொடர்ந்து, “உனக்கு மட்டும் தாடியிருந்தால் இந்தப் பகுதியிலேயே ஒரு மனிதனைக்கூட விட்டிருக்கமாட்டாய்” என்றான்.



குடையை கைகளில் இடுக்கிக் கொண்டான் - ஒரு துண்டைத் தோளில் போட்டுக் கொஞ்சம். வெற்றிலைப் பாக்கை பையில் அடக்கிக் கொண்டு ஓளகப் புறப்பட்டான்.

ஈஸ்டர் கொண்டாட்ட ஆரவாரத்திற்கும் கிளர்ச்சிக்கும் கோட்டயத்தில் குறைவில்லை. கிறிஸ்தவர்களின் எந்தக் கடையும் திறந்திருக்கவில்லை. ஆனாலும் துணிக்கடைகள் இருந்தன. ஒரே கடைக்குச் சென்று துணி வகைகளையும் விலையையும் விசாரித்தான்.

“அடேயப்பா! என்ன விலை?” துணியின் எக்கச்சக்கமான விலை பற்றிய ஒரு வயதான மனிதனின் அபிப்பிராயம் இது.

“இன்னும் இரண்டு மூன்று கடைகளில் கேட்டுப் பார்க்கலாம். ஓரணா குறைவாக எங்கே கிடைக்கும். யாருக்கும் தெரியாது?”

முனிசிபல் கட்டடம் வரை நடந்துவிட்டான். அங்கே சுவர்ப்பக்கம் கூட்டமாக மாடுகள் நிறுத்திவைக்கப் பட்டிருந்தன: ஒவ்வொரு மாட்டின் எலும்பையும் எண்ணிவிடலாம். அதெல்லாம் எலும்பும் தோலுந்தான். கிழட்டு மாடுகள் தங்கள் வாழ்நாளை முடித்துக் கொள்ள அங்கே வந்திருந்தன. சில வால் அறுந்தவை. சில கழுத்துப் பக்கம் வருடக்கணக்கான வண்டித் தழும்புகளுடன், சில குட்டையாக்கப்பட்ட கொம்புகளோடு, மனிதனின் இரக்க குணம் ஜீவராசிகளிடம் குறைந்து விட்டது என்பதைக் காட்டி நிற்கும் சில.

இப்படிப் பலவற்றை அந்த மாட்டிடையே பார்க்க முடியும். ஒவ்வொரு மாட்டின் மீதும் முனிசிபாலிடி முத்திரை பதித்திருந்தது. சாவு முத்திரை. இன்னும் மீதியிருக்கிற அந்த மாடுகளின் உடல் ஈஸ்டர் கொண்டாட்டத்தின் விருந்தாகப் போகிறது. அம்மாதிரி முத்திரை போடப்படாத மாட்டை இறைச்சிக்காகக் கொல்லும் கடைக்காரர் மீது முனிசிபாலிடி பொதுமக்களின் ஆரோக்கியத்தில் அக்கறை காட்டி இவ்விஷயத்தில் எந்தச் சலுகையும் காட்டவில்லை.

இந்தக் கட்டுப்பாடு மட்டும் இல்லையெனில் இந்தக் கடைக்காரர்கள் மனித ஆரோக்கியம் பற்றிக் கவலையே இல்லாமல் எந்த மோசமான மாட்டையும் கொல்வார்கள். இவ்விஷயத்தில் ஓசுப் முனிசிபாலிடிக்கு ஆதரவு தருவன். நின்றுகொண்டிருந்த பல மாடுகளுக்குச் சாவு ஒரு நிம்மதியாக இருக்கும். ஏதோ ஒரு சமயிலிருந்து கிடைக்கும் விடுதலை. முடிந்தவரை உழைத்துக் கொடுத்தாயிற்று. தள்ளாமையில் கொடுமைக்கும் இகழ்ச்சிக்கும் முன்னே இந்தச் சாவு எவ்வளவோ நிம்மதி.

ஒசுப் சிறிது நேரம் அங்கு நின்று பார்த்துக் கொண்டிருந்தான். அந்தக் காட்சி அவன் இளகிய நெஞ்சத்தைத் தொட்டது. மொத்தம் நாற்பது மாடுகள் இருக்கும். வேறு பல முத்திரை குத்தப்படுவதற்காக விவசாயிகள் கொண்டு வந்தவை. தன் நண்பர்கள் மரண தண்டனையடைந்து, கொண்டு செல்லப்படுவதைப்போல் பார்த்து விட்டு நகர்ந்தான்.

திடீரென அவன் துணுக்குற்றான். நம்பமுடியாமல் இருந்தது. எலும்பும் தோலுமாக இருந்த அந்த மிருகத்தைப் பார்த்ததும் தன் கண் ஏமாற்றுகிறதோ என்று எண்ணினான். அவன் இதயம் அங்கே நொறுங்கியது. எல்லாமே இருண்டது. அவனுக்கு உதறல் எடுத்தது. ஆமாம். அது கண்ணன்.

கண்ணா என்று உள்ளமெல்லாம் துடிக்கக் கூவினான், அவன். சுகத்தையும் நம்பிக்கையையும் அந்த மிருகத்திற்கு அளித்திருந்த குரல் அது. செயலற்றும் போயிற்று. அந்த அழகான கட்டடத்தின் முன்னர் கண்ணன் தலையைத் தாழ்த்தி நின்று கொண்டிருந்தது. ஒரு தடவை ஜீவனுள்ள அந்தக் குரல்

அதன் காதுகளில் எதிரொலித்தது. தலையை உயர்த்திச் சுற்றுமுற்றும் பார்த்தது.

“என்னைத் தெரியலையா? மகனே? இந்த நிலையிலா உன்னைப் பார்க்க வேண்டும்”.

அவன் நெஞ்சோடு அந்த மாட்டைக் கட்டிக்கொண்டு ஆதரவாக அதன் நெற்றியைத் தடவிக்கொடுத்தான். அந்தக் கைகளின் ஸ்பரிசும் பட்டு அது வாலை உயர்த்திற்று. உடனே அமுதது. வாயால் அல்ல, நெஞ்சால். ஓசுப் கண்ணன் உடம்பு மீது முத்திரையிடப் பட்டுள்ளதா என்று பார்த்தான். ஆமாம். முன்னங் காலில் தெளிவாகத் தெரிந்தது. அதை அழித்து விட முயன்றான். ஆனால் முனிசிபாலிடின் கறுப்பு முத்திரை அவ்வளவு எளிதில் அழித்துவிடக் கூடியதல்ல.

வயிற்றின் கீழ் கண்ணனுக்கு நீர்வடியும் புண் இருந்தது. ஈக்கள் அதை அரித்துக் கொண்டிருந்தன.

“இந்த மாடு உன்னிடம் இருந்ததா?” கசாப்புக் கடைக்காரனில் ஒருவன் ஓசுக்கிட்டம் கேட்டான்.

“நீயா இதை இங்கே கொண்டு வந்தது?” ஓசுப் அவனிடம் கேட்டுப் பார்த்தான்.

“ஆமாம்” என்றான் கசாப்புக்காரன்.

கண்ணன் தன் அருமையான எஜமானரின் வியர்வை படர்ந்த உடம்பை நாவால் நக்க ஆரம்பித்து விட்டது. அந்த வியர்வையைத் துடைக்க தனது வாழ்வின் பெரும்பகுதியைத் தந்திருக்கிறது. தனது வாழ்வின் கடைசிப் பகுதியிலும் கூட அது அவ்வியர்வையை ஏற்றுக்கொள்ளும். தனக்கு ருசியாகவும் வாழ்வின் பகுதியாகவும் உள்ளதுமான வியர்வை அது. அந்த விவசாயியின் சூடான கண்ணீர் கண்ணின் முகத்தில் வீழ்ந்தது.

“போகலாம். நேரமாகி விட்டது. பகலுக்குள் இறைச்சியைக் கடைக்குக் கொடுக்க வேண்டும்” என்று கடைக்காரன் மற்ற இருவரிடமும் சொல்லிக் கொண்டிருந்தான். ஒரு வியாபாரி இரண்டு மூன்று மாடுகளுடன் புறப்பட்டு, கண்ணனை அழைத்துச் செல்லத் தயாரானார். ஆமாம். இன்னும் ஒன்றிரண்டு மணி நேரத்தில் கண்ணன் ஈஸ்டர் கொண்டாட்டத்தில் விருந்தாகி விடும். இருட்டி விட்டது.

“இந்த இடத்தை விளக்க ஏற்றுவதற்கு முன்பு பெருக்கி விடு” என்று மகளிடம் சொன்னான் மரியா, ஓளசுப்பை எதிர்பார்த்துக் கொண்டே.

“இன்னும் ஏன் அப்பா வரவில்லை?” கத்தரிகுட்டி கேட்டாள்.

“விஷயமாகத் தானே போயிருக்கார். வரட்டும்” என்று மரியா சமாதானம் சொன்னாள்.

“கோட்டயத்திற்குப் போயிருந்தால் இதற்குள் வந்திருக்க வேண்டுமே!” துணிக்காகக் காத்திருந்த கத்தரி பொறுமையிழந்திருந்தாள். சாலையையே பார்த்துக் கொண்டிருந்தாள். மரியாவும் அங்கேதான் பார்த்துக் கொண்டிருந்தாள். ஓளசுப் தென்படவில்லை. அவர்கள் விளக்கை ஏற்றினார்கள்.

தொலைவில் வெள்ளையாக உருவ மொன்றைப் பார்த்தான் “இதோ! அப்பா. ஆமாம். அவர்தான்”. கத்தரி குட்டி மகிழ்ச்சியோடு கூறினாள். முதல் முதலில் தானே கண்டதால் அவளுக்குச் சந்தோஷம். அம்மாவும் மகளும் பார்த்துக் கொண்டு அங்கே நின்றார்கள், ஒரே நினைவோடு.

“ஓளசுப் தானே?” பக்கத்து வீட்டு மாத்து கேட்டார். தையல்காரர் அவர். மூன்று ரவிக்கைகள் அன்றிரவு தைத்தாக வேண்டும். கத்தரி மறுநாள் காலை புறப்பட வேண்டும். தயாராக இருக்கும்படி மாத்து லைக் கேட்டுக் கொண்டிருந்தார்கள். எல்லாவற்றையும் திட்டமிட்டபடி முடிக்க.

துணிகளைப் பார்க்கத் துடித்த அந்த இளங்கண்களின் முன்பு ஓளசுப் கண்ணனோடு வந்து சேர்ந்தான்.

“ஐயோ! இது கண்ணன்” என்று கத்தரி ஆச்சரியத்தோடு கூறினாள்.

“துணி எங்கே? இது தானா நீ வாங்கி வந்தது?” என்றாள் மரியா. கண்ணன் பழைய தொழுவத்திற்குள் நுழைந்து சந்தோஷமாக

தன்னைச் சாய்த்துக் கொண்டது.

அங்கே அவள் ஆயிரம் கேள்விகளால் கூச்சலிட்டு ஓளசுப்பைத் துளைத்துக் கொண்டிருந்தார்கள்.

ஓளசுப் மெளனமாக உட்கார்ந்திருந்தான். கைகளால் முகத்தைத் தாங்கியவாறு. மரியா நம்பிக்கையிழந்து ஆட்டங் கண்டாள். கத்தரி துயரம் பொறுக்காமல் அழுதாள். ஓளசுப் ஒரு வார்த்தையும் பேசவில்லை. அவனது உடம்பு வியர்வையில்தான் நனைந்திருந்தது.

“அப்பா, நீ இப்படிச் செய்வாயென்று நினைக்கவேயில்லை” கண்ணீருடன் கத்தரி சொன்னாள்.

கம்மிய குரலில் அப்பா சொன்னார்: “மகனே, நீ எனக்கு எப்படியோ அப்படித்தான் கண்ணனும். அந்தக் கசாப்புக்காரன்...” கண்ணீரைத் துண்டால் துடைத்தான். அதை முழுவதுமாகச் சொல்ல முடியவில்லை. அந்த இரவு ஒரு கொடுமையான இரவு. ஒரு பொட்டுத் தூக்கமில்லாமல் அந்த இரவைக் கழித்தார்கள்.

விடிந்தது. ஓளசுப் ஒரு களிம்பு தயாரித்துக் கண்ணனின் புண்ணிற்குப் போடத் தொழுவத்திற்குச் சென்றான். அது ஓர் அருமையான களிம்பு. மாடுகளின் நோய்க்குச் சில அரிய குறிப்பிட்ட நிவாரணத்தை ஓளசுப் அறிவான். விடிவதற்குள் அப்படி ஒன்றைக் கலந்து, மருந்துடன் தொழுவத்திற்குள் நுழைந்தான்.

“காலை நீட்டு..., தலையை உயர்த்து”.

கண்ணன் படுத்திருந்தது.

“கண்ணன்” என்று கூவினான். ஓளசுப்பின் நெஞ்சு உருகிற்று. கண்ணன் இனிமேல் விழிக்கமாட்டான். ஓளசுப்பை, அவன் குடும்பம் குதறியடிப்பதைக் கண்டு பொறுக்காது இந்த உலகத்தை விட்டே போய் விட்டது போலும்.

கண்ணனின் பிரேதம், ஓளசுப்பின் உடைந்த இதயம், இவற்றுக்கு உயரே ஒட்டடையோடிய கலப்பை. அதன் மீது சோகமாகச் சத்தமிட்டபடி ஒரு பல்லி.

– ‘தற்கால இந்தியச் சிறுகதைகள்’  
நூலிலிருந்து மலையாளச் சிறுகதை  
வெளியீடு: சாகித்திய அகாடமி



# நிதிநிலை-அரிசிவிலை ஒரு நிலைவிளக்கம்

“தமிழக மக்களின் அமோக ஆதரவோடு ஆட்சிப் பொறுப்பை ஏற்ற எனது தலைமையிலான அனைத்திந்திய அண்ணா திராவிட முன்னேற்றக் கழக அரசு எப்போதும் ஏழை எளியவர்களின் நலனில் அக்கறையும், சமுதாயத்தின் அடித்தளத்து மக்களின் பிரச்சினைகளை தீர்த்து வைப்பதில் தீவிர ஈடுபாடும் காட்டி வருவதை எனது அன்புக்குரிய தமிழக மக்கள் அனைவரும் நன்கு அறிவார்கள்.

ஆயினும், தமிழக அரசின் தற்போதைய நிதி நிலைமை, கடந்த கால தி.மு.க. ஆட்சியாளர்கள் 1996 முதல் 2001 வரை செய்த பல்வேறு குன்றுபடிகளால், கடுமையான நெருக்கடியில் சிக்கி உள்ளது என்பது அனைவருக்கும் தெரிந்த உண்மை.

ஆண்டுத் திட்டத்திற்கான நிதி ஒதுக்கீட்டை உயர்த்தி ஏழை எளிய மக்களுக்குப் பயனளிக்கக் கூடிய திட்டங்களுக்கு அதிக நிதி ஒதுக்கீடு செய்ய முடியாத நிலை; பொதுமக்களின் வசதிக்காக அரசு போக்குவரத்துக் கழகங்களுக்கு புதிய பேருந்துகள் வாங்குவதில் சிரமம்; அரசின் பல்வேறு துறைகள் மூலம் நிறைவேற்றப்பட்ட பணிகளுக்கு பணம் பட்டுவாடா செய்ய முடியாத சிக்கல்; அரசு ஊழியர்களுக்கு அகவிலைப்படி உட்பட பல்வேறு சலுகைகளை வழங்க முடியாத சிரமம் - இப்படி பல்வேறு நெருக்கடிகளுக்கிடையே தமிழக அரசின் நிதி நிலைமை, இதுவரை தமிழ்நாடு தனது வரலாற்றில் சந்திக்காத இக்கட்டான சூழ்நிலையில் உள்ளது என்ற கசப்பான உண்மையை நான் அனைவருடனும் பகிர்ந்து கொள்ள விரும்புகிறேன்.

தமிழ்நாட்டில் நிலவும் இந்தக் கடுமையான நிதி நெருக்கடிக்கு 1996 முதல் 2001 வரை தமிழகத்தை 5 ஆண்டு காலத்திற்கு ஆண்ட தி.மு.க. ஆட்சியும், அப்போதைய முதலமைச்சர் திரு. கருணாநிதியும் தான் காரணம் என்பதை ஆணித்தரமாக எடுத்துரைக்க விரும்புகிறேன்.

எனது முந்தைய ஆட்சிக் காலமான 1991 முதல் 1996-ஆம் ஆண்டு வரை, தமிழக அரசின் நிதி நிலைமை மிக ஆரோக்கியமாக இருந்தது. 1996-ஆம் ஆண்டு மே மாதம் நான் ஆட்சியை விட்டு விலகும்போது, தமிழக அரசிடம் ரூ.1,184 கோடி உபரி நிதி கையிருப்பில் வைத்து விட்டுத் தான் நான் சென்றேன். ஆனால், 1996-ஆம் ஆண்டு முதல் 2001-ஆம் ஆண்டு வரை ஆட்சிப் பொறுப்பில் இருந்த திரு. கருணாநிதி உருப்படியான திட்டங்களில் கவனம் செலுத்தாமல், தேவையான பொருளாதார நிதி சீர்திருத்த நடவடிக்கைகளை மேற்கொள்ளாமல், திட்டமில்லா செலவுகளை பல மடங்கு அதிகரித்து, தமிழக அரசை திவாலாக்கி விட்டுச் சென்றுவிட்டார். தி.மு.க. அரசு 2001-ஆம் ஆண்டு மே மாதம் விட்டுச் சென்ற நிதிப் பற்றாக்குறை மட்டும் ரூ.1,696/- கோடி ஆகும். காலியான கஜானாவை விட்டுச் சென்றதைத் தவிர, வேறெந்த நலனையும் அவர்கள் தமிழகத்துக்கு கொடுக்கவில்லை.

2001-ஆம் ஆண்டு எனது தலைமையிலான அனைத்திந்திய அண்ணா திராவிட முன்னேற்றக் கழக அரசு ஆட்சிப் பொறுப்பேற்ற உடன், பொருளாதார மற்றும் நிதி சீர்திருத்த நடவடிக்கைகளை மேற்கொள்ள ஆரம்பித்தது. இடையே ஏற்பட்ட அரசியல் மாற்றங்களில் அந்த நடவடிக்கைகளில் சற்று தெய்வ ஏற்பட்டது. இன்றைய சூழ்நிலையில் தமிழகத்தில் ஏற்பட்டுள்ள நிதி

நெருக்கடியை சமாளிக்க ஒரு Special Package Scheme - ஆக ரூ.3,000 கோடி சிறப்பு நிதி ஒதுக்கீடு வழங்க முன்வருமாறு மத்திய அரசைக் கடிதம் மூலமும், நேரிலும் வலியுறுத்தினோம். இருப்பினும் மத்திய அரசு தமிழக அரசின் கோரிக்கையை ஏற்க மறுத்து விட்டது. மேலும், 2001-2002-ஆம் ஆண்டில் மத்திய அரசின் வரி தொகுப்பிலிருந்து மாநிலங்களுக்கு வழங்கக் கூடிய பங்கீட்டில் கடுமையான குறைவு ஏற்பட்டுள்ளது. தமிழ்நாட்டிற்கு 2001-2002-ஆம் ஆண்டில் ரூ.540 கோடி இவ்வாறு குறைக்கப்பட்டது. இதனால், ஆண்டுக்கு

அமல்படுத்த தவறினால், உலக வங்கியும், ஆசிய வளர்ச்சி வங்கியும் தமிழ்நாட்டை கருப்பப் பட்டியலில் (Black list) சேர்த்து விடும். அவ்வாறு கருப்பப் பட்டியலில் தமிழ்நாடு சேர்க்கப்பட்டு விட்டால், இனிமேல் உலக வங்கியும், ஆசிய வளர்ச்சி வங்கியும் தமிழ்நாட்டிற்கு கடன் கொடுக்கவே மாட்டார்கள். மாநில அரசோடு பேச்சு வார்த்தை கூட நடத்த மாட்டார்கள். மத்திய அரசும் உதவாத நிலையில், தமிழ்நாடு என்ன செய்ய முடியும்? எங்கே நெடியும்? எனவே, தமிழக அரசு நிதி சீர்திருத்த நடவடிக்கைகளை உடனடியாக மேற்கொள்ள வேண்டிய கட்டாயத்திற்கு தள்ளப்பட்டுள்ளது. கருக்கமாகச் சொன்னால், தற்போது தமிழக அரசு திவாலாகிப் போகும் நிலையில் தான் உள்ளது. அத்தகைய நிலையிலிருந்து தப்பித்து, ஆரோக்கியமான நிதி நிலைமைக்கு மீண்டு வர ஒரு சில உறுதியான நடவடிக்கைகளை எடுப்பது அவசியம் என்ற மறைக்க முடியாத உண்மையை நான் தமிழக மக்களுக்குத் தெளிவுபடுத்த விரும்புகிறேன்.

== 66 ==

**இன்றைய சூழ்நிலையில் தமிழகத்தில் ஏற்பட்டுள்ள நிதி நெருக்கடியை சமாளிக்க ஒரு Special Package Scheme - ஆக ரூ.3,000 கோடி சிறப்பு நிதி ஒதுக்கீடு வழங்க முன்வருமாறு மத்திய அரசைக் கடிதம் மூலமும், நேரிலும் வலியுறுத்தினோம். இருப்பினும் மத்திய அரசு தமிழக அரசின் கோரிக்கையை ஏற்க மறுத்து விட்டது. மேலும், 2001-2002-ஆம் ஆண்டில் மத்திய அரசின் வரி தொகுப்பிலிருந்து மாநிலங்களுக்கு வழங்கக் கூடிய பங்கீட்டில் கடுமையான குறைவு ஏற்பட்டுள்ளது.**

== 99 ==

ஆண்டு அதிகமாகக் கொண்டே போகும் பற்றாக்குறை பட்ஜெட், அரசு வேலைகளுக்கு பணம் தர முடியாத நிலை ஆகிய தொல்பு நிலை தொடர்ந்து ஏற்படுகிறது.

மத்திய அரசுதான் உதவவில்லையே என்று, உலக வங்கி (World Bank) மற்றும் ஆசிய வளர்ச்சி வங்கி (Asian Development Bank) ஆகியவற்றிடம் நிதி உதவி கோரி போனபோது, தமிழ்நாட்டில் பல்வேறு திட்டங்களின் கீழ் வழங்கப்பட்டு வரும் மானியச்சுமை மிக அதிகமாக உள்ளது. அதனால் கடன் ஏதும் தர இயலாது என கையை விரித்து விட்டனர். அதாவது பொருளாதார மற்றும் நிதிச் சீர்திருத்தங்களை அமல்படுத்தினால் தான் ஏதாவது கடன் உதவி செய்ய முடியும் என்று தெளிவாகக் கூறி விட்டனர். மேலும், இந்த பொருளாதார சீர்திருத்தங்களை விரைந்து

இந்நிலையில், திடீரென்று இந்திய ரிசர்வ் வங்கி (Reserve Bank of India) மற்றும் பாரத ஸ்டேட் வங்கி (State Bank of India), தமிழ்நாடு நுகர்பொருள் வாணிபக் கழகத்திற்கு, உடனடியாக 650 கோடி ரூபாய் நிலுவையிலுள்ள உணவு மானியத்தை செலுத்த வேண்டும் என்று தமிழக அரசை பணித்தார்கள். இப்போது தமிழக அரசு சந்தித்து வரும் ரொக்கப் பற்றாக்குறை சூழ்நிலையிலும், தமிழக அரசின் நிதி நிலைமை உள்ள இக்கட்டான நிலையிலும், இவ்வளவு பெரிய தொகையை உடன் வழங்க முடியவில்லை. இந்தத் தொகையை வழங்காவிட்டால் தமிழ்நாடு நுகர்பொருள் வாணிபக் கழகம் ரிசர்வ் வங்கியிடமிருந்தும், பாரத ஸ்டேட் வங்கியிலிருந்தும் புதிதாக கடன் பெற முடியாது. கடன் பெற முடியவில்லை என்றால் தமிழ்நாடு நுகர்பொருள் வாணிபக் கழகம் 2002-ஆம் ஆண்டு அக்டோபர் மாதம் 1-ஆம் தேதி முதல் தொடங்கும் குறுவைப் புரவத்தில் டிரெஸ் கொள்முதல் செய்ய முடியாது. இவற்றை எல்லாம் கருத்தில் கொண்டு தான் தமிழக அமைச்சரவை 24.9.2002 அன்று கூடி, நெல் கொள்முதல் முறையில் மாற்றம் மற்றும் ரேஷன் கடைகளில் வழங்கப்படும் அரிசியின் விலையில் மாற்றம் போன்ற யதார்த்தமான, தவிர்க்க முடியாத சில முடிவுகளை துணிவுடன் மேற்கொண்டது என்பதைத் தெரிவித்துக் கொள்ள விரும்புகிறேன்.

குறிப்பாக, தமிழ்நாட்டின் நியாய விலைக் கடைகளில் குடும்ப அட்டைதாரர்களுக்கு மாத்தோறும் வழங்கப்படும் அரிசியின் விலை கிலோ ஒன்றுக்கு ரூ.3.50 என்று அகில இந்திய அளவில் மற்ற எல்லா மாநிலங்களைக் காட்டிலும் மிகக் குறைந்த விலைக்கு வழங்கப்பட்டு வந்ததை தமிழக அரசு அரும்பாடுபட்டு இதுவரையில் தொடர்ந்து வந்தது.

அண்மையில் நடைபெற்ற ஆண்டிபட்டி சட்டமன்ற தொகுதி இடைத் தேர்தலின் போதும், அதனை அடுத்து நடைபெற்ற சைதாப்பேட்டை, வண்ணம்பாடி மற்றும் இச்சர்ப்பாக்கம் ஆகிய சட்டமன்ற தொகுதிகளுக்கான இடைத் தேர்தல்களின் போதும், நான் வெளிப்படையாகவே தமிழகத்தின் நியாய விலைக் கடைகளில் குடும்ப அட்டைதாரர்களுக்கு வழங்கப்படும் அரிசியின் விலை, அதாவது - தற்போது வழங்கப்பட்டு வருகின்ற கிலோ ஒன்றுக்கு ரூ.3.50 என்ற விலை உயர்த்தப்படமாட்டாது என்று பொதுவான உறுதியை அளித்திருந்தேன்.

ஏழை எளியவர்களின் நலன் காக்கும் எனது இந்த நிலைப்பாட்டிலிருந்து நான் இப்போதும் மாறவில்லை என்பதை நான் வலியுறுத்தி கூற விரும்புகிறேன். தற்போது தமிழகத்தின் நியாய விலைக் கடைகளில் குடும்ப அட்டைதாரர்களுக்கு வழங்கப்படும் அரிசியின் விலையில் தமிழக அரசு அறிவித்துள்ள மாற்றங்கள் எத்தகைய நியாயமான, தவிர்க்க முடியாத காரணங்களுக்காக செய்யப்பட்டு இருக்கின்றன என்பதை எனது அன்புக்குரிய தமிழகத்து பெரு மக்களுக்கு விளக்கிக் கூறுவதை எனது கடமையாக கருதுகின்றேன்.

தமிழ்நாட்டில் மொத்தம் ஏறத்தாழ 1 கோடியே 60 இலட்சம் குடும்ப அட்டைகள் வழங்கப்பட்டுள்ளன. இவற்றில் 1 கோடியே 36 இலட்சம் குடும்ப அட்டைகள் அரிசி வாங்கும் அட்டைகள் ஆகும். அரிசி வாங்குவதில் உள்ள முறைகேடுகளை களைய கூப்பன் முறையைக் கொண்டு வந்தோம். இதன் வாயிலாக தற்போது 1 கோடியே 20 இலட்சம் குடும்ப அட்டைகளுக்கு கூப்பன் முறை கொண்டு வரப்பட்டு பொதுவிநியோகத் திட்டத்தின் கீழ் அரிசி பெறுவதற்கு தகுதி உள்ளவையாக இருக்கின்றன.

இந்த 1 கோடியே 20 இலட்சம் குடும்ப அட்டைதாரர்கள் நியாய விலைக் கடைகளில் மாதந்தோறும் கிலோ ஒன்றுக்கு ரூ.3.50 என்ற விலையில் அரிசி வாங்கி வருகிறார்கள். இது போன்று, இந்தியாவிலேயே வேறு எந்த மாநிலத்திலும் இல்லாத அளவுக்கு மிகக் குறைந்த விலையில், கிலோ ஒன்றுக்கு ரூ.3.50 என்ற விலைக்கு மாதந்தோறும் 1.20 கோடி குடும்ப அட்டைதாரர்களுக்கு 20 கிலோ வரை அரிசி சலுகை விலையில் வழங்கப்படுவதால், தமிழக அரசுக்கு ஆண்டு ஒன்றுக்கு கிட்டத்தட்ட 1,600 கோடி ரூபாய் நிதிச் சுமை ஏற்படுகிறது.

இது மட்டுமன்றி, தமிழகத்தில் இதுவரை நேரடி நெல் கொள்முதல் (Direct Paddy Procurement) முறையின்

வாயிலாகத்தான், பொதுவிநியோகத் திட்டத்தின் கீழ் நியாய விலைக் கடைகளில் குடும்ப அட்டைதாரர்களுக்கு தேவைப்படுகின்ற அரிசி வாங்கி வழங்கப்பட்டு வந்துள்ளது. ஆனால், அதிகமாக நெல் விலையும் மாநிலங்களான பஞ்சாப், ஹரியானா, ஆந்திரப்பிரதேசம் ஆகிய மாநிலங்கள், இத்தகைய நேரடி கொள்முதல் முறையை பின்பற்றாமல், மத்திய அரசு தொகுப்பிற்கு வேண்டிய நெல்லை இந்திய உணவுக் கழக (Food Corporation of India) நிறுவனத்திற்காக நெல் கொள்முதல் செய்யும் முகவர்களாக செயல்பட்டு வருகின்றன. மேலும், மேற்குவங்காளம், உத்திரபிரதேசம் மற்றும் சத்தீஸ்கர் போன்ற மாநிலங்கள் மத்திய அரசின் பரவலாக்கப்பட்ட நெல் கொள்முதல் முறையைப் (Decentralised procurement) பின்பற்றி மத்திய அரசின் சார்பாக நெல் கொள்முதல் செய்கின்றன. ஆகவே, தமிழ்நாட்டிலும் நேரடி கொள்முதல் முறையை நிறுத்தி

பிற மாநிலங்களில் அரிசி விலை - ஓர் ஒப்பீடு		
மாநிலங்கள்	வறுமைக் கோட்டிற்கு வறுமைக் கோட்டிற்கு	
	கீழே	மேலே
ஆந்திரா	ரூ.5.25	ரூ.9.00
மேற்கு வங்காளம்	ரூ.6.15	ரூ.9.00
கேரளா	ரூ.6.20	ரூ.8.90
மகாராஷ்டிரா	ரூ.6.00	ரூ.9.00
கர்நாடகா	ரூ.6.15	ரூ.9.00

விட்டு, அதற்குப் பதிலாக மத்திய அரசின் பரவலாக்கப்பட்ட நெல் கொள்முதல் செய்யும் புதிய முறையை செயல்படுத்துவதற்காக, தமிழக அரசு, மத்திய அரசுடன் ஓர் ஒப்பந்தத்தை (Memorandum of Understanding) செய்துகொண்டு, வருகின்ற 1.10.2002 முதல் அதனை அமல்படுத்த முடிவு செய்துள்ளது. இதனால் தமிழ்நாட்டிற்கு சில நன்மைகள் ஏற்படும். அதாவது, இதன்படி உணவு தானியம் கொள்முதல் செலவு, உணவு தானியம் தயாரித்தலுக்கான செலவு மற்றும் விநியோகச் செலவு ஆகியவற்றை மத்திய அரசு ஏற்றுக் கொள்கிறது. எல்லா மாநிலங்களும் பொதுவிநியோகத் திட்டத்திற்குத் தேவைப்படும் உணவு தானியங்கள் முழுவதையும் மத்திய தொகுப்பிலிருந்தே எடுத்துக் கொள்கின்றன. இப்படி செய்வதின் மூலம் அரிசியின்

விலை குறைவதுடன் மாணியச் சமையும் வெகுவாகக் குறைகிறது.

இதனால் தமிழ்நாட்டிற்கு என்னென்ன நன்மைகள் என்பதை சற்று விளக்கமாக கூற விரும்புகிறேன்.

தமிழ்நாடு நுகர்பொருள் வாணிபக் கழகத்தின் மூலம் நேரடி கொள்முதல் செய்யப்படும் போது ஒரு கிலோ அரிசிக்கு 12 ரூபாய் செலவாகிறது. கிலோ ஒன்றிற்கு 12 ரூபாய் செலவு செய்து, அந்த அரிசி பொதுவிநியோகத் திட்டத்தின் கீழ் நியாய விலைக் கடைகள் மூலம் விநியோகத்திற்கு கிலோ ஒன்றிற்கு ரூ. 3.50 என்ற விலைக்கு வழங்கப்படுகிறது. இதனால் தமிழக அரசுக்கு கிலோ ஒன்றிற்கு ரூ. 8.50 நஷ்டம் ஏற்படுகிறது.

தமிழகத்தில் பொதுவிநியோகத் திட்டத்தின் கீழ் மாதம் ஒன்றிற்கு 2 இலட்சம் டன் அளவிற்கு அரிசி வழங்கப்படுகிறது. இதில் ஒரு இலட்சம் டன் அரிசி தமிழக அரசால் கிலோ ஒன்றுக்கு ரூ.12 என்ற விலைக்கு நேரடியாக கொள்முதல் செய்யப்பட்டு கிலோ ஒன்றுக்கு ரூ.3.50 என்ற விலைக்கு விற்கப்

படுகிறது. மத்திய தொகுப்பிலிருந்தும் கூடர் ஒரு இலட்சம் டன் அரிசியை தமிழக அரசு வாங்கி நியாய விலைக் கடைகளில் வழங்குகிறது. இதில் வறுமைக் கோட்டிற்கு கீழே வாழும் குடும்பங்களுக்காக (Below Poverty Line Families) மத்திய அரசு நிர்ணயித்துள்ள கிலோ ஒன்றுக்கு ரூ.5.65 என்ற விலைக்கு அரிசியை வாங்கி அதை தமிழக அரசு கிலோ ஒன்றுக்கு ரூ.3.50 என்ற விலைக்கு நியாய விலை கடைகளில் வழங்குகிறது. 1.20 கோடி குடும்ப அட்டைகளில் 48 இலட்சம் அட்டைகளை மட்டுமே மத்திய அரசு வறுமை கோட்டிற்கு கீழே உள்ள BPL குடும்பங்களாக அங்கீகரிக்கிறது. ஆகவே மீதமுள்ள 72 இலட்சம் குடும்ப அட்டைகளுக்கு வறுமைக் கோட்டிற்கு மேலே உள்ள APL குடும்பங்களுக்காக மத்திய அரசு நிர்ணயித்துள்ள கிலோ ஒன்றுக்கு ரூ.8.30 என்ற விலைக்கு தமிழக அரசு கட்டாயமாக அரிசி வாங்க வேண்டியுள்ளது.


ஆனால் அவ்வாறு கிலோ ஒன்றுக்கு ரூ.8.30 என்ற விலைக்கு தமிழக அரசு வாங்கும் அரிசியும் தமிழ்நாட்டில் நியாய விலைக் கடைகளில் கிலோ ஒன்றுக்கு ரூ.3.50 என்ற மிகக் குறைந்த விலைக்கே விற்கப்படுகிறது. இதன் வாயிலாக பெருத்த அளவில், அதாவது, ஒவ்வொரு ஆண்டும் ரூ.1,506 கோடி அளவுக்கு தமிழக அரசுக்கு மாணியச் சமை ஏற்படுகிறது.

இன்றைய சூழ்நிலையில் நேரடியாக கொள்முதல் செய்வதன் மூலமும், மத்திய தொகுப்பிலிருந்து அரிசியை வாங்கி வழங்குவதிலும் வருடம் ஒன்றிற்கு ரூ.1,506 கோடி அளவிற்கு மாணியச் சமை ஏற்க வேண்டிய கட்டாயத்தில் தமிழக அரசு உள்ளது. இது மட்டுமல்லாமல் பொது

விநியோகத் திட்டத்தில் அரிசி வழங்கும் போது, போக்கு வரத்துச் செலவிற்கும், விநியோக செலவிற்கும் வருடம் ஒன்றிற்கு ரூ.100 கோடி செலவும் சேர்த்து, மொத்தமாக இதற்கு ஏறத்தாழ ரூ.1,600 கோடி செலவு செய்யப்படுகிறது. தமிழக அரசு இனிதொடர்ந்து இவ்வளவு பொதுவாணியச் சமையை தாங்க முடியாத இக்கட்டான சூழ்நிலை தற்போது ஏற்பட்டுள்ளது. இவ்வளவு சமையை தமிழக அரசு தாங்க முடியாத காரணத்தால் தான்,

தமிழ்நாடு நுகர்பொருள் வாணிபக் கழகத்திற்கு வழங்க வேண்டிய மாணியத் தொகை ரூ.650 கோடியை வழங்க முடியாத நெருக்கடியான சூழ்நிலை தற்போது ஏற்பட்டுள்ளது. இதன் காரணமாகத் தான், நேரடியாக நெல் கொள்முதல் செய்யும் முறையில் மாற்றத்தையும், நியாய விலைக் கடைகளில் வழங்கும் அரிசியின் விலையில் மாற்றத்தையும் தமிழக அரசு தவிர்க்க முடியாமல் அறிவித்துள்ளது என்பதை கனத்த இதயத்தோடு தெரிவித்துக் கொள்ள விரும்புகிறேன்.

தமிழகத்தின் நியாய விலைக் கடைகளில் குடும்ப அட்டைதாரர்களுக்கு வழங்கப்படுகின்ற அரிசியின் விலையில் தற்போது அறிவிக்கப்பட்டுள்ள மாற்றங்கள் சமுதாயத்தின் அடித்தளத்து மக்களான ஏழை எளியவர்களை எந்த விதத்திலும் பாதிக்கக் கூடாது



**தமிழ்நாட்டின் நியாய விலைக் கடைகளில் குடும்ப அட்டைதாரர்களுக்கு மாதந்தோறும் வழங்கப்படும் அரிசியின் விலை கிலோ ஒன்றுக்கு ரூ.3.50 என்று அகில இந்திய அளவில் மற்ற எல்லா மாநிலங்களைக் காட்டிலும் மிகக் குறைந்த விலைக்கு வழங்கப்பட்டு வந்ததை, தமிழக அரசு அரும்பாடுபட்டு இதுவரையில் தொடர்ந்து வந்தது.**

என்பதற்காகத் தான், அரிசி பெறுகின்ற குடும்ப அட்டைதாரர் ஒவ்வொருவருக்கும் தற்போதுள்ள 20 கிலோ வரை வழங்கும் அரிசியில், முதல் 10 கிலோ அரிசிக்கு கிலோ ஒன்றுக்கு ரூ.3.50 என்ற விகிதத்திலும், எஞ்சிய 10 கிலோ வரை அரிசிக்கு கிலோ ஒன்றுக்கு ரூ.6 என்ற விகிதத்திலும் விலை நிர்ணயம் செய்யப்பட்டுள்ளது. இதன் வாயிலாக ஏழை எளியவர்களின் நலன் தொடர்ந்து பாதுகாக்கப்பட வேண்டும் என்பதை எடுத்து தலையாய கடமையாகக் கருதித்தான் இத்தகைய மிகக் குறைந்த அளவிலான அரிசி விலை மாற்றத்தை அறிவித்திருக்கிறேன் என்பதை தெளிவுப்படுத்த விரும்புகிறேன்.

தற்போது அறிவிக்கப்பட்டுள்ள அரிசி விலை மாற்றத்திற்குப் பின்னரும் கூட, தமிழ்நாட்டில் தான் நியாய விலைக் கடைகளில் குடும்ப அட்டைதாரர்களுக்கு வழங்கப்படும் அரிசியின் விலை மற்ற மாநிலங்கள் எல்லாவற்றையும் விட இந்தியாவிலேயே மிகக் குறைந்த அளவுக்கு உள்ளது என்பதை நான் கட்டிக் காட்ட விரும்புகிறேன்.

குறிப்பாக, ஆந்திரவிரதேச மாநிலத்தில் வறுமைக் கோட்டிற்கு கீழே உள்ள குடும்பங்களுக்கு ஒரு கிலோ அரிசி ரூ.5.25-க்கும், வறுமைக் கோட்டிற்கு மேலே உள்ள குடும்பங்களுக்கு ஒரு கிலோ அரிசி ரூ.9.00-க்கும்; மேற்கு வங்காள மாநிலத்தில் வறுமைக் கோட்டிற்கு கீழே உள்ள குடும்பங்களுக்கு ஒரு கிலோ அரிசி ரூ.6.15-க்கும், வறுமைக் கோட்டிற்கு மேலே உள்ள குடும்பங்களுக்கு ஒரு கிலோ அரிசி ரூ.9.00-க்கும்; கேரள மாநிலத்தில் வறுமைக் கோட்டிற்கு கீழே உள்ள குடும்பங்களுக்கு ஒரு கிலோ அரிசி ரூ.6.20-க்கும், வறுமைக் கோட்டிற்கு மேலே உள்ள குடும்பங்களுக்கு ஒரு கிலோ அரிசி ரூ.8.90-க்கும்; மகாராஷ்டிரா மாநிலத்தில் வறுமைக் கோட்டிற்கு கீழே உள்ள குடும்பங்களுக்கு ஒரு கிலோ அரிசி ரூ.6.00-க்கும், வறுமைக் கோட்டிற்கு மேலே உள்ள குடும்பங்களுக்கு ஒரு கிலோ அரிசி ரூ.9.00-க்கும்; கர்நாடக மாநிலத்தில் வறுமைக் கோட்டிற்கு கீழே உள்ளவர்களுக்கு கிலோ ஒன்றுக்கு ரூ.6.15-க்கும் வறுமைக் கோட்டிற்கு மேலே உள்ளவர்களுக்கு கிலோ ஒன்றுக்கு ரூ.9.00 என்ற விலைக்கும் வழங்கப்பட்டு வருகிறது. இதை வைத்துப் பார்க்கும் போது, தற்போது தமிழக அரசால் அறிவிக்கப்பட்டுள்ள அரிசி விலை மாற்றத்திற்கு பிறகும் கூட, தமிழ்நாட்டில் தான் நியாய விலைக் கடைகளில் விற்பனை செய்யப்படுகின்ற அரிசியின் விலை மிக மிகக் குறைவாக உள்ளது என்பதை நான் கட்டிக் காட்ட விரும்புகிறேன்.

மற்ற மாநிலங்களில் நியாய விலைக் கடைகளில் வழங்கப்படும் அரிசியின் விலை தமிழகத்தை விட அதிகம் என்பது ஒரு புறம் இருக்க, இதில் கவனிக்கப்பட வேண்டிய மற்றொரு விஷயம் என்னவென்றால், இந்த மாநிலங்கள் எல்லாம் மத்திய அரசிடமிருந்து வறுமைக் கோட்டிற்கு கீழே உள்ளவர்களுக்கான அரிசியை கிலோ ஒன்றுக்கு ரூ.5.65-க்கு வாங்கி ரூ.6.15-க்கும்; ரூ.6.20-க்கும்; வறுமைக் கோட்டிற்கு மேலே உள்ளவர்களுக்கான அரிசியை ரூ.8.30-க்கு வாங்கி ரூ.9.00-க்கும் விற்பனை செய்கின்றன என்பது தான். இதன் வாயிலாக, மற்ற மாநிலங்களில் அந்தந்த மாநில அரசுகளுக்கு நிதிச் சமை கூடுவதற்கு மாறாக, விநியோக செலவு போக சற்று வருவாய் ஈட்டக் கூடிய சூழ்நிலை தான் நிலவி வருகிறது. ஆனால், இதற்கு முற்றிலும் மாறாக, தமிழ்நாட்டில் மட்டும் வறுமைக் கோட்டிற்கு கீழே உள்ளோர் (மத்திய அரசு கணக்குப்படி 48 இலட்சம்) மற்றும் வறுமைக் கோட்டிற்கு மேலே உள்ளோர் என்ற இரு பிரிவினரும் அடங்கிய ஏறத்தாழ 1.20 கோடி குடும்ப அட்டைதாரர்களுக்கு, நேரடி கொள்முதல் வாயிலாக கிலோ ஒன்றுக்கு ரூ.12.00 ஆகவும், மத்தியத் தொகுப்பில் இருந்து வறுமைக் கோட்டின் கீழே உள்ளவர்களுக்கு கிலோ ஒன்றுக்கு ரூ.5.65 என்ற விலையிலும், வறுமைக் கோட்டிற்கு மேல் உள்ளவர்களுக்கு கிலோ ஒன்றுக்கு ரூ.8.30 என்ற விலையிலும் வாங்கப்பட்டு, அனைத்து 1.20 கோடி குடும்ப

— 66 —

1 கோடியே 20 இலட்சம் குடும்ப அட்டைதாரர்கள் நியாய விலைக் கடைகளில் மாத்தோறும் கிலோ ஒன்றுக்கு ரூ.3.50 என்ற விலையில் அரிசி வாங்கி வருகிறார்கள். இது போன்று, இந்தியாவிலேயே வேறு எந்த மாநிலத்திலும் இல்லாத அளவுக்கு மிகக் குறைந்த விலையில், கிலோ ஒன்றுக்கு ரூ.3.50 என்ற விலைக்கு மாத்தோறும் 1.20 கோடி குடும்ப அட்டைதாரர்களுக்கு 20 கிலோ வரை அரிசி சலுகை விலையில் வழங்கப்படுவதால், தமிழக அரசுக்கு ஆண்டு ஒன்றுக்கு கிட்டத்தட்ட 1,600 கோடி ரூபாய் நிதிச் சமை ஏற்படுகிறது.

அட்டைதாரர்களுக்கும் கிலோ ஒன்றுக்கு ரூ.3.50 என்ற மிகக் குறைந்த விலைக்கே தொடர்ந்து இது வரை அரிசி வழங்கப்பட்டுள்ளது. இதில் கவனிக்க வேண்டியது என்னவென்றால், அரிசியை கிலோ ஒன்றுக்கு ரூ.12, ரூ.5.65, ரூ.8.30 ஆகிய மூன்று விதமான விலைகளுக்கு வாங்கி, எல்லா குடும்ப அட்டைதாரர்களுக்கும், அதாவது 1.20 கோடி குடும்ப அட்டைகளுக்கும் கிலோ ஒன்றுக்கு ரூ.3.50 என்ற விலைக்கே தமிழக அரசு வழங்கி வந்துள்ளது.

ஏழை எளியவர்கள் எந்த விதத்திலும் பாதிக்கப்படக் கூடாது என்ற காரணத்தினால் தான், இவ்வாறு இந்தியாவிலேயே மற்ற எல்லா மாநிலங்களைக் காட்டிலும் தமிழ்நாட்டில் மட்டும் தான் நியாய விலைக் கடைகளில் வழங்கப்படும் அரிசியின் விலை, மானியச் சலுகை வழங்கப்பட்டு மிகவும் குறைவாக வைக்கப்பட்டிருந்த காரணத்தால் தான், ஆண்டுதோறும் தமிழக அரசுக்கு ரூ.1,600 கோடி அளவுக்கு மானியச் சுமை ஏற்பட்டு வந்துள்ளது. தற்போது, மாதந்தோறும் வழங்கப்படுகின்ற 20 கிலோ அரிசியின் விலை, 10 கிலோவிற்கு, கிலோ ஒன்றுக்கு ரூ.3.50 என்றும், மீதமுள்ள அரிசி 10 கிலோ வரை கிலோ ஒன்றுக்கு ரூ. 6 என்றும் மாற்றப்பட்டாலும் கூட, இதன் வாயிலாக தமிழக அரசிற்கு ஆண்டுதோறும் ஏற்படக் கூடிய நிதிச் சுமை ரூ.1,600 கோடியிலிருந்து, சற்று

குறைந்து ரூ.774 கோடியாக இருக்கும்மே தவிர, முற்றிலுமாக நீங்காது என்பதை இந்த நேரத்தில் தெரிவித்துக் கொள்ள விரும்புகிறேன். அப்போதும் இந்தியாவிலேயே ரேஷன் கடைகளில் வழங்கப்படும் அரிசிக்காக ஏற்படும் அதிக மானியச் சுமை தமிழக அரசுக்குத்தான் இருக்கும்.

பொதுவிநியோகத் திட்டத்தின் கீழ், தமிழ்நாட்டின் நியாய விலைக் கடைகளில் மாதந்தோறும் விநியோகம் செய்யப்படுகின்ற மொத்த அரிசியில் கிட்டத்தட்ட 33 சதவீதம் அளவிற்கு நியாய விலைக் கடைகளிலிருந்து கள்ளத்தனமாக கடத்தப்பட்டு வெளிச்சந்தையில் அதிக விலைக்கு வியாபாரிகளால் விற்கப்படுகின்ற அவல நிலை நிலவுகிறது என்று மத்திய அரசினால் நியமிக்கப்பட்ட T.E.C.S. நிறுவனம் 1997-ல் நடத்திய ஆய்வில் கண்டறியப்பட்டுள்ளது. மேலும், இதே கருத்தை Comptroller and Auditor General of India (CAG) அவர்களும் தன்னுடைய மார்ச் 1999-ஆம் ஆண்டு வரையிலான தமிழக அரசுக்குரிய ஆய்வு அறிக்கை 2000-த்தில் குறிப்பிட்டுள்ளார். இதிலிருந்து என்ன தெரிகிறது என்றால், தமிழக அரசு இத்தனை ஆண்டுக் காலமாக இவ்வளவு பெரிய மானியச் சுமையை ஏற்றுக் கொண்டு வந்த போதிலும், அதில் மூன்றில் ஒரு பங்கு அரிசி ஏழை எளிய மக்களுக்குப் போய் சேராமல் திருடப்பட்டு கொள்ளை இலாபத்திற்குக் கள்ளச் சந்தையில் விற்கப்பட்டு வந்துள்ளது. இதை வைத்து பாக்கும் போது, தற்போது தமிழக அரசு அறிவித்துள்ள அரிசி விலை மாற்றம், பொது விநியோகத் திட்டத்தின் கீழ் வழங்கப்படுகின்ற அரிசி கள்ளத்தனமாக வெளிச் சந்தைக்கு முறை கேடாக இவ்வாறு கடத்தப்படுவதை பெரிதும் கட்டுப்படுத்தும் என்பதை நான் தெரிவித்துக் கொள்ள விரும்புகிறேன்.

தற்போது, தமிழக அரசு அறிவித்துள்ள இந்த அரிசி விலை மாற்றம் ஏழை எளியவர்களை பாதிக்காத வண்ணம் அமைய வேண்டும் என்பதற்காகத் தான், மாதந்தோறும் ஒரு குடும்ப அட்டைதாரருக்கு வழங்கப்படுகின்ற 20 கிலோ வரையிலான அரிசியில், வேறு எந்த மாநிலத்திலும் இல்லாத அளவிற்கு 10 கிலோ வரை அரிசிக்கு கிலோ ஒன்றுக்கு மிகக் குறைந்த விலையான ரூ.3.50 என்ற விலையிலும், மீதமுள்ள 10 கிலோ அரிசிக்கு கிலோ ஒன்றுக்கு ரூ.6 என்ற குறைந்த விலையிலும், அரிசி விலை நிர்ணயிக்கப்பட்டுள்ளது. ஆந்திரப்பிரதேசத்தில் கூட, அன்றைய முதலமைச்சர் திரு.என்.டி.ராமாராவ் அவர்கள்



இன்றைய சூழ்நிலையில் நேரடியாக கொள்முதல் செய்வதன் மூலமும், மத்திய தொகுப்பிலிருந்து அரிசியை வாங்கி வழங்குவதிலும் வருடம் ஒன்றிற்கு ரூ.1,506 கோடி அளவிற்கு மானியச் சுமை ஏற்க வேண்டிய கட்டாயத்தில் தமிழக அரசு உள்ளது. இது மட்டுமல்லாமல் பொது விநியோகத் திட்டத்தில் அரிசி வழங்கும் போது, போக்குவரத்துச் செலவிற்கும், விநியோகச் செலவிற்கும் வருடம் ஒன்றிற்கு ரூ.100 கோடி செலவும் சேர்த்து, மொத்தமாக இதற்கு ஏறத்தாழ ரூ.1,600 கோடி செலவு செய்யப்படுகிறது.



1994-ல் ஆட்சிக்கு வந்தவுடன் கிலோ ஒன்றுக்கு 2 ரூபாய் என்ற விலைக்கு அரிசி வழங்கப்படும் என்று அறிவித்தார். ஆனால், காலப்போக்கில் ஆந்திராவில் கூட இந்த விலைக்கு அரிசி வழங்க இயலவில்லை. அங்கு நிலவும் மானியச் சமையை சமாளிக்க முடியாமல் 1995-லிருந்தே படிப்படியாக அரிசியின் விலை உயர்த்தப்பட்டு தற்போது கிலோ ஒன்றுக்கு ரூ.5.25 என்ற விலைக்கு குடும்ப அட்டைதாரர்களுக்கு அரிசி வழங்க வேண்டிய கட்டாய சூழ்நிலைக்கு ஆந்திரபிரதேசமும் தள்ளப்பட்டு விட்டது என்பதை இங்கே கவனத்தில் கொள்ள வேண்டும். அதுவும் BPL அட்டைதாரர்களுக்கு மட்டும் தான். APL அட்டைதாரர்களுக்கு ஆந்திரப் பிரதேசத்தில் கிலோ ஒன்றுக்கு ரூ.9 என்ற விலையில் அரிசி விற்கப்படுகிறது என்பது குறிப்பிடத்தக்கது.

பொதுவாக, தமிழக அரசு தொடர்ந்து எடுத்து வருகின்ற பொருளாதார சீர்திருத்த நடவடிக்கைகளின் ஒரு பகுதியாகத் தான் தற்போது அறிவிக்கப்பட்டுள்ள அரிசி விலை மாற்றமும் அமைந்துள்ளது என்பதை நான் தெளிவுப்படுத்திக் கொள்ள விரும்புகிறேன். இத்தகைய நிதி மற்றும் பொருளாதார சீர்திருத்த நடவடிக்கைகளை முந்தைய தி.மு.க. அரசு உரிய நேரத்தில் மேற்கொள்ளாத காரணத்தினால் தான் தமிழகத்தில் தற்போது வரலாறு காணாத அளவிற்கு கடுமையான நிதி நெருக்கடி நிலவி வருகின்றது. ஆகவே, முந்தைய தி.மு.க. ஆட்சியினர் நடத்திய அலங்கோல ஆட்சியின் காரணமாக, நோய் நீங்குவதற்காக கசப்பான மருந்தினை உட்கொள்ளுவது போல அமைந்துள்ள இத்தகைய நடவடிக்கைகளை எடுக்க வேண்டிய கட்டாய சூழ்நிலைக்கு, இன்றைய தமிழக அரசு தள்ளப்பட்டு விட்டது என்பதையும் இங்கே நான் எடுத்துக் கூற விரும்புகிறேன்.

எனவே, இதுபோன்ற நிதி மற்றும் பொருளாதார சீர்திருத்த நடவடிக்கைகள் தற்போது தமிழ்நாட்டில் நிலவி வருகின்ற கடுமையான நிதி நெருக்கடியை சரி செய்வதுடன், தமிழக அரசின் நிதிச் சமையைக் குறைத்து, வருவாயை பெருக்குகின்ற நிலையை விரைவில் உருவாக்கும் என்ற நம்பிக்கை எனக்கு உண்டு என்பதை எனது அன்புக்குரிய தமிழக பெருமக்களுக்கு நான் தெரிவித்துக் கொள்ள விரும்புகிறேன். நான் எடுக்கின்ற ஒவ்வொரு நடவடிக்கையையும், அனைத்துத் தர்ப் தமிழக மக்களின், குறிப்பாக ஏழை எளியோரின் வாழ்க்கைத் தரத்தை உயர்த்துவதற்காகத் தான் மேற்கொண்டு வருகிறேன். கடந்த தி.மு.க. ஆட்சியாளர்களின் நிர்வாக சீர்கேட்டால் தடம் புரண்டிருக்கின்ற தமிழகத்தின் நிதி

66

தற்போது அறிவிக்கப்பட்டுள்ள அரிசி விலை மாற்றத்திற்குப் பின்னரும் கூட, தமிழ்நாட்டில் தான் நியாய விலைக் கடைகளில் குடும்ப அட்டைதாரர்களுக்கு வழங்கப்படும் அரிசியின் விலை மற்ற மாநிலங்கள் எல்லாவற்றையும் விட இந்தியாவிலேயே மிகக் குறைந்த அளவுக்கு உள்ளது.

நிலைமையை சீர்படுத்தும் எனது அனைத்து முயற்சிகளும், ஆரம்பத்தில் எதிர்கட்சியினரின் விமர்சனத்திற்கு உள்ளானாலும், சிறிது காலத்திற்குப் பின்னர் அவை நல்ல விளைவுகளை ஏற்படுத்தி வருகின்ற காரணத்தினால், தமிழக மக்கள் என்னுடைய முயற்சிகள் அனைத்திற்கும் தமது உள்ளார்ந்த ஒத்துழைப்பை தொடர்ந்து நல்கி வருகிறார்கள் என்பதே உண்மை ! இதுவே என்னை மென் மேலும் உற்சாகத்தோடு மக்கள் பணியாற்ற தொடர்ந்து ஊக்கம் தரும் உந்துதலாக அமைந்துள்ளது என்பதை இங்கு தெளிவுபடுத்திக் கொள்ள விரும்புகிறேன்.

நான் தற்போது எடுத்து வருகின்ற நிதி மற்றும் பொருளாதார சீர்திருத்தங்களும் விரைவில் பெரும் வெற்றி அடைந்து, தமிழகத்தின் நிதி நிலைமை முற்றிலும் சீர் அடையும் என்பதில் எனக்கு சிறிதளவும் ஐயமில்லை.

எனது அன்புக்குரிய தமிழகத்துப் பெருமக்கள் நான் எடுத்துவருகின்ற நிதி மற்றும் பொருளாதார சீர்திருத்த நடவடிக்கைகளுக்கு தமது ஒத்துழைப்பை தொடர்ந்து நல்க வேண்டும் என்று அன்போடு கேட்டுக் கொள்கிறேன்.

மாண்புமிகு தமிழக முதலமைச்சர்  
செல்வி ஜெ ஜெயலலிதா அவர்களின்  
அறிக்கை - 25.9.2002

# தமிழ்நாடு காவல்துறை அலுவலர்களுக்கு கணினிப் பயிற்சி

**'இ'- லேர்னிங் பயிற்சியின் முதல்கட்ட நடவடிக்கை:**

காவல் பயிற்சிக் கல்லூரி, சென்னை மற்றும் அண்ணா பல்கலைக்கழகமும் இணைந்து 20,000 மாவட்ட காவல்துறை அலுவலர்களுக்கு (லோக்கல் மற்றும் ஆயுதப்படை) ஒரு வாரத்திற்கான கணினி விழிப்புணர்ச்சி பயிற்சியளிக்கப்படுகிறது.

இதன்காரணமாக, காவல்துறை இயக்குநர் (பயிற்சி) மற்றும் காவல் பயிற்சிக் கல்லூரி அதிகாரிகள், அண்ணா பல்கலைக்கழகத் துணைவேந்தர் திரு. பாலகுருசாமி, அண்ணா பல்கலைக்கழக இயக்குநர், சி.பி.டி.இ. மற்றும் போர்டிஸியர் உதயகுமார், தமிழ்நாடு அரசு உள்துறை மற்றும் கல்வித்துறை அதிகாரிகளுடன் ஆழ்ந்து சிந்தித்து, தொடர்ந்து கலந்துரையாடல்கள் நடந்தேறியது. அண்ணா பல்கலைக்கழகத்தின் ஆலோசனைப்படி 200 பொறியியல் கல்லூரிகளின் கீழ் காவல்துறை அலுவலர்களுக்கு இப்பயிற்சி வழங்கப்படுகிறது.

அண்ணா பல்கலைக்கழகம் தமிழில் இப்பயிற்சிக்கான பாடத்திட்டத்தையும், பயிற்சித் தொடர்களையும் வகுத்துள்ளது. காவல்துறை அலுவலர்களின் கணினி அறிவை இந்த ஒரு வாரப் பயிற்சியின் மூலம் செய்முறைப்படுத்தியும், செயல்முறைப்படுத்தியும் நடத்த உத்தேசித்துள்ளது. இதன் மூலம் காவல் நிலையத்திலிருந்து ஒரு ஆயுதப்படை காவலர் உள்பட 5 காவலர்கள் கணினிப் பயிற்சி பெறுவர். இப்பயிற்சி ஆய்வாளர்கள்,

உதவி ஆய்வாளர்கள் மற்றும் காவல்துறை அமைச்சுப் பணியாளர்களுக்கும் அளிக்கப்படும். சம்பந்தப்பட்ட மாவட்ட காவல்துறை கண்காணிப்பாளர் மாவட்டத்திலுள்ள பொறியியல் கல்லூரியுடன் கலந்து ஆலோசித்து இப்பயிற்சியை திறம்பட அளிக்க ஏற்பாடு செய்வார். எல்லா தனியார் பொறியியல் கல்லூரிகளும் இப்பயிற்சியினை எந்த செலவுமில்லாமல் காவல்துறை அலுவலர்களுக்கு அளிக்க மிகவும் ஆர்வத்துடன் முன் வந்துள்ளனர். ஒரே சமயத்தில் இப்பயிற்சி தமிழ்நாட்டின் பல்வேறு மாவட்டங்களிலும் 19.8.2002 அன்று துவக்கப்பட்டது.

திரு. எஸ். கணபதி, இ.கா.ப. காவல்துறை இயக்குநர் (பயிற்சி), இந்த கணினி விழிப்புணர்ச்சிப் பயிற்சியினை சென்னையிலுள்ள அண்ணா பல்கலைக்கழகத்தில், அண்ணா பல்கலைக்கழகத்தின் பதிவாளர் திரு. கணபதி அவர்கள் முன்னிலையில் துவக்கி வைத்து, காவல்துறைக்கு கணினி அறிவு மிகவும் அவசியம் என்பதையும் வலியுறுத்தினார், மற்றும் இப்பயிற்சி சம்பந்தமாக "காவல்துறை அலுவலர்களுக்கான கணினி பயிற்சி கையேடு" என்ற புத்தகத்தை வெளியிட்டார். இதை சென்னை மாநகர காவல்துறை இணை ஆணையாளர் (தெற்கு) திரு. ஜே. கே. திரிபாதி, இ.கா.ப. அவர்கள் பெற்றுக்கொண்டார். சென்னை மாநகர அசோக் நகர் சரக காவல்துறை துணை ஆணையாளர் திரு. சமுத்திரபாண்டி அவர்கள் வரவேற்புரை வழங்கினார். காவல் பயிற்சிக் கல்லூரி முதல்வர் திரு. மு.சி. சாரங்கன் அவர்கள் தொடக்கவரை கொடுத்து, காவல்துறையை மேலும் வலுப்படுத்த காவல்துறைக்கு கணினிப் பயிற்சி மிகவும் அத்தியாவசியமானது என வலியுறுத்தி தமிழ்நாடு அரசு கணினிப் பயிற்சி கொடுக்க ஏற்பாடு செய்துள்ளது எனவும் குறிப்பிட்டார்.



□ □ □

தமிழகம் தெய்வநலம் நிறைந்த திருநாடாகும். தமிழகத்தில் கருங்கற்களால் அமைக்கப்பட்டுள்ள கோயில்களே பல்லாயிரக்கணக்கில் உள்ளன. அவற்றுள், சைவ வைணவக் கோயில்களுள், பல காலத்தாலும் சமயத்தாலும் உயர் சிறப்புடையனவாகும். தேவாரத்திருப்பதிகங்களால் குறிப்பிடப்பட்ட சிவன் கோயில்களும் பழமைக்குச் சான்றுகளாக விளங்குகின்றன.

### இரையபக்த் தோற்றம் ஒரு விளக்கம்

பண்டைய காலத்தில் மரத்தாலும், செங்கற்களாலும் இடமும் தளமும் கோலிய வகையில் தோற்றங்கொண்டிருந்த தமிழகக் கோயில்களுள், அக்காலச் சோழர், பாண்டியர் ஆகிய மன்னர்களும் அவர்கள் வழித்தோன்றல்களும், பின்னர்த் தொடர்ந்த சரித்திரகாலப் பல்லவ பாண்டிய சோழர்களும் கோயில்களைப் பெரிதாக்கியும், புதுப்பித்தும், புதிய கோயில்களை எழுப்பியும் உள்ளனர்.

பழைய கோயில்களுள் சில திருக்கற்று, மதிள் எழுநிலைமாடம் (கோபுரம்) விமானம் முதலான அங்கங்களுடன், சிறப்புப் பெயர்களைக் கொண்டனவாகவும் இருந்துள்ளதனைத் தேவாரப் பாடல்களாலும், ஆழ்வார்களின் பாசுரங்களாலும் அறியமுடிகிறது.


பல்லவர் காலம் முதலாகக் கட்டப்பெற்ற கோயில்கள், கட்டிடக் கலை வளர்ச்சியாகவும், சிற்பக் கலை வளர்ச்சியாகவும், ஒப்பனைத்திறம் பெற்ற பாகுபாட்டுடன் அமைக்கப்பட்டுள்ளன. இதனால், அக்கால அரசும் மக்களும் சமய நெறியில் இறையணர்வினையும் கலையார்வத்தினையும் கோயில்களில் நிலை நாட்டியுள்ளமை புலனாகின்றது. தமிழகத்தில் வளர்ச்சி பெற்றுள்ள கருங்கற் கட்டிடக் கலைக்கமைந்த கற்றளிகள் கலைக்கருவூலமாகவும், வரலாற்றுச் சான்றாகவும் அமைந்துள்ளன.

இத்தகைய கட்டிடக்கலை வளர்ச்சிப் பணியில் பிற்காலச் சோழர்களும், பாண்டியர்களும் ஆர்வம்



# கோயிற் கட்டிடக் கலை

முனைவர் கோ. தெய்வநாயகம்



கார்ட்டியுள்ளனர். வடபுலத்தே மேலைச்சாளுக்கியர், இராட்டிரகூடர், ஒய்சனர் ஆகிய மன்னர்களும் அவர்களின் மரபினரும் கோயிற்கட்டிடக்கலை வளர்ச்சியில் மிகுந்த பற்றுடையவர்களாக இருந்துள்ளதனை, அவர்களால் எழுப்பப்பட்ட கற்றளிகள் எடுத்துக்காட்டுகின்றன.

### புதுமைத்தோற்றம்

கோயில்களின் பழமையான தோற்றம் எவ்வாறு இருந்திருக்கக் கூடுமென்று, தமிழ் இலக்கியங்கள் தரும் செய்திகளைக் கொண்டும், பழமையான கோயில் தடங்களைக் கொண்டும் ஆய்ந்து அறிகின்ற போது, கிராமங்களின் தலைப்பிடம், பக்கச்சார்பிடங்கள், குன்றின் அடிவாரம், குன்றிலமைந்த குகைகள், குன்றின் மேல்தளம்,

ஆற்றங்கரை, சோலை, கார்ட்டகம், மேட்டிடம் ஆகிய பகுதிகளில் புதுமையும் கவர்ச்சியும் தனித் தன்மையும் பொருந்திய இயற்கைச் சூழல்களின் நடுவிடத்திலேயும், தோற்றப் பொலிவும், பயனும்பெற்ற மரங்களின் அடியிடத்திலேயும், தரைமட்டத்திலும், மேடையமைப்பிலும் கருதிய தெய்வவுருவத்தினையோ அன்றி அறிகுறியாகும் பொருளினையோ நிலைப்படுத்தி அக்கால மக்கள் வழிபட்டுள்ளமை புலனாகின்றது.

அறிகுறிச்சின்னம் 'கந்து' என்ற பெயரால் கட்டப் பெற்றுள்ளது. அதை நிறுத்திய மேடை மன்று, பொதியில் என்ற

பெயர்களைப் பெற்றுள்ளது. பொதியில் பக்கச்சுவரால் கோவிய மேடையாகவும் வளர்ந்துள்ளது. அன்று அமைக்கப்பட்ட தெய்வ வழிபாட்டுக்குரிய பொதியில், கால வளர்ச்சியில் இறையகமாக உருப்பெற்றுள்ளது. அதுவே கருவறை, மூலத்தானம் என்றெல்லாம் குறிப்பிடப் பெறுவதாகும். கோயிலின் முதலிடமும் தலைமைப் பகுதியும் இதுவேயாகும்.

இப்பகுதி அக்காலத்தில் தரைமட்டத்திற்கு மேல் மண்மேடையாகவும், செங்கற்களால் கட்டப்பட்ட தளமாகவும், மரங்களை அறுத்துச் செப்பணிட்டு அளவுடன் அமைக்கப்பட்ட கோப்புத் தளமாகவும் இருந்திருக்கலாகும். இத்தகைய கட்டுமானங்கள் தட்ப வெப்பத்தாலும் காலச்சூழலாலும் எளிதில் மாற்றமும் அழிவும் பெறக்கூடியவை. எனவே, வலிமையும் கட்டுக்கோப்பும் தின்மையும் பொருந்திய

திண்ணையாக, கண்ணக்கலவையுடன் செங்கற்களால் கட்டப்பெற்ற உருமாற்றம் நிகழ்ந்துள்ளன. இவ்வுருமாற்ற வளர்ச்சியில், கட்டிடக் கலைஞர் பல முறைகளைப் பட்டறிவால் தேர்ந்து கற்பித்துக் கட்டும் திறமையில் கை தேர்ந்தவர்களாக விளங்கியுள்ளனர்.

### கட்டிட அமைவியல்

இவ்வளவில் கருவறை அளவிலான பகுதியே கோயில்களின் தோற்றக்கால வடிவமைப்பாக மென்பது. கறிக்கப்பெற்றதாம். செங்கற் கட்டிடக் கோயில்கள் கலைஞரின் அறிவியல் வளர்ச்சிக்கேற்பப் பல அங்கங்களுடன் தேவைகளுக்கேற்பப் பெருக்கம் பெற்றன. இந்நிலையினின்றும் கருங்கற் கட்டிட வளர்ச்சியாகக் கோயில்கள் தோன்றியபோதும், உருமாற்றம் பெற்றபோதும், கலைஞன் கட்டிடக் கலைக்கென அனுபவமாகவும் மரபுநிலையாகவும் பொருத்தமாகவும் பல பெயர்களையும் திட்டங்களையும் நிலைப்படுத்தியுள்ளனர்.

கோயில் எழுப்பத் தேர்ந்த நிலப்பரப்பிடத்தில் அளவிட்டுச் சதுரித்து அகழ்ந்த பகுதியில் நிலத்தின் தன்மைக்கேற்ப அடிப்படையிட்டு, அதன்மேல் திண்மையும் சமன்பாடும் பொருந்திய அடுக்குக் கோப்பாக எழுப்பப்பெறும் கருங்கற் கட்டிடப்பகுதி உபானம் எனப்பட்டது. உபானத்தினை அடிப்படையின் ஒழுங்கான முகப்பெற்றும் கூறலாகும்.

இதன்மேல் கட்டப்பெறும் கருவறையின் அங்கங்களை முறையே, அடிப்படை, மேல் கட்டுமானம், விமானம் என்ற மூப்பெரும் பிரிவுகளாகக் கண்டுள்ளனர். கோயிலின் வடிவப்பெருக்க அளவிற்கேற்பவும், தாங்குதளங்களாகப் பீடம், உபபீடம் ஆகியவை தேவைக்கேற்ப அதிட்டானத்தின் கீழ்த்தாங்கல்களாக அமைக்கப்பெற்றுள்ளன. கருவறைச் சுவர்ப்பகுதிகளும், தூண், கோஷ்டம்,

பஞ்சரம் ஆகிய அங்கங்களை ஒப்பனைக் கோலங்களாகவே பெற்றுள்ளன. விமானமும் பலதளங்களைக் கொண்டதாக உருவாக்கப்பெற்றுள்ளது. பொதுவாக அதிட்டானத்தின் கீழ்க்காலாக அமைக்கப் பெறும் பகுதிகளில், பீடம் உபபீடம், உபாங்கபீடம் ஆகிய கட்டுமானங்கள், கட்டிட அங்கப்பெருக்கப் படைப்பிற்கேற்ப அமைக்கப்பெறுதலால், ஒருவகையில் இப்பகுதிகளை அதிட்டானத்தின் பங்காகவே காணமுடிகிறது.

### அதிட்டானம்

அதிட்டானத்தின் முதல் கணிப்பு, கருவறைச் சுவர்க்காலின் கீழும் உபானத்தின் மேலும் அமைந்த,



கட்டுமானப் பகுதியாகும். அதிட்டானத்தின் மேல்தளம் கருவறை அமைப்புக்குரியதாகும். கருவறையில் அமைக்கப்பெறும் திருமேனியின் இருக்கையிடமாகவே அதிட்டானத்தின் அமைப்புப்


பொருந்தியிருப்பதால் இதனை இருக்கைத் திட்டமைப்பு என்றும் சுட்டலாகும். இது உபானத்தின் மேல் நிறுவப் பெறுவதாலும் மேல் மிகுதித் தொடர்ச்சிக் கட்டிடமாக அமைவதாலும், கருவறைக் கட்டுமான அடிப்படை நிறுவகம் என்றும் சுட்டலாகும். இப்பொருளமைதி “அதிட்டானம்” என்ற பெயர்ப் பொருளுக்கு ஒத்ததாகுமென்று கருதப்பெறுகின்றது. மற்றும் அதிட்டானம் என்பதற்கு “இருக்கைத் திட்ட அமைப்பு” என்றும் கூறலாகும். இதனை, பழமையிற் சிறந்த சித்தன்ன வாசல் மலைப்பாழியில் உள்ள கல்லிருக்கையில் பொறிக்கப் பட்டுள்ள பிராமிக்கல்வெட்டு இவ்வதிட்டானம் என்று குறிப்பிடுவதைக் கொண்டு அறியமுடிகின்றது. மற்றும் கட்டிடப் பாகுபாட்டால், அதிட்டானத்தில் கீழ்நிலைப் பகுதிகள் பல பெயர்களால் சுட்டப் பெறினும், மேல் எழுப்பப்பெறும் கருவறை விமானம் ஆகியவற்றின் கூடிய பளுவைத் தாங்கும் கட்டுக் கோப்புத் தாங்கலாகவே இவை அனைத்தும் அமைகின்றன. உபானத்தின் மேல்டாகக் கட்டப்பெறும் உயரடுக்கு

களாகவும் அளவிட்ட உட்புரைத்தாங்கு தளங்களாகவும் இவை அமைதலின் பொது நோக்கில் பீடம் உபீடம் என்பதின் என்றும் அதிட்டானத்தின் பங்கு வேறல்ல என்பதும் பெறப்படுகிறது. நுணுகிக்காணின் அவை அதிட்டான அடிப்படை அங்கங்களே யாகுமேன்பதும் இப்பெயர்கள் கருங்கற்

கோயிற்கட்டிடக் கலைஞன் தொழில் நோக்கிற்குக் கற்பித்துக் கொண்ட பாகுபாட்டிற்குறி என்பதும் பெறப்படும்.



அதிட்டானக் கட்டுமானம் வலிமையான கட்டுக்கோப்புடன் அமைக்கப் பெறுவதாகும். சிற்பியர் தமது கைத்திறனை இக்கட்டமைப்பில் களிப்புடன் கண்டுள்ளனர். அழகுக் கலையாகும் சிற்பக் கலைத்திறனைச் சிற்பியர் இக்கட்டமைப்பில் ஒழுங்கான அடுக்கமைக்காட்சியாக அமைக்கும்



கட்டுமானத்தில் வெறிநீட்சியாகவும் புடைப்பாகவும், உள்புரைக்காலாகவும், கண்டமாகவும், முகப்பாகவும், கோப்புநிலை அழகிற்கு ஆக்கமாகவும், வடிவங்களையும் கொடிக்கருக்கு வேலைப்பாடுகளையும் காட்டுதலோடு, அவற்றில் பதம், பிரபை, வரிநிலை, இதழ்நிலை, தரும்பு, அரும்பு, வரும்பு ஆகிய ஒப்பனைக்காட்சிகளால் அழகுபடுத்தி வைப்பது கலைத்திறனாகும். இவ்வொப்பனையின் கீழ்ப்பாகத்தில், ஒரே சீரான வடிவில் முப்புறமும் சூழ்ந்து நெடிதோடிய பாங்கில் கோடி இடங்களில் கட்டுப்பிணிப்புத் தோற்றமாக அமைப்பதுவே 'பந்தம்' எனப்படும்.

இப்பந்தக் கட்டுமானம், மகரம், யாளம், நாகம் என்ற முத்திர வடிவங்களிலொன்றினைக் கொண்டதாக அமையும். இப்பந்தம், திரணை வரியாகவும் அமைதலுண்டு. இவ்வாறமையும் அடித்தானத்தை உபானம், ஐகதி, குமுதம், பதம், அந்தரி, வாஜனம், பட்டிகை என்ற உறுப்புகளை உடையதாகக் குறிப்பதே பெரும்பான்மை. இவ்வறுப்புகளைத் தேவைக்கு ஏற்ப மாற்றிமாற்றி அமைப்பதால் பல்வேறுவகை அதிட்டானங்களை அமைக்கலாகும். அவ்வகையில்,

1. பாதபந்த அதிட்டானம் (பாதக்கட்டு)

2. பதம்பந்த அதிட்டானம் (தாமரைக்கட்டு)

- என்பன தமிழகக் கோயில்களில் குறிப்பிடத்தக்கவையாகும். சில நேரங்களில் மாடக்கோயில்கள் எனப்பெறும் அமைப்பில் விமான எழுச்சியை அதிகப்படுத்தும் வண்ணம் "உபீடம்" அமைக்கப்பெறுவது இயல்பு.

அதிட்டானத்தின் மேலே சுவர் அல்லது கால் எனப்படுகின்ற உறுப்பு அமையும் இச்சுவரை அழகுபடுத்தும் ஒப்பனைக் கூறுகளாக அரைத்துண்களும், தெய்வமாடங்களும் பஞ்சர, கும்பப்பஞ்சரங்களும், மகர தோரணங்களும் இப்பகுதியில் இடம் பெறுகின்றன. கருவறைப் பகுதியில் எவ்வெத்திசையில் எவ்வெத்தெய்வமாடங்களில் எவ்வெத்த தெய்வச் சிற்பங்களை இடம்படுத்த வேண்டும் என்ற முறையில் ஒப்பனை முறையும் காணப்படுகின்றன.

இவ்வமைப்பின் வீது பிரஸ்தரம் எனப்படும் கூரை அமையும். இவ்வமைப்பு பூதவவரி, கொடுங்கை, யாளவரி என்ற பகுதிகளையும் அதன்மேல்

தளங்களையும் பெறுவதுண்டு. சுவர்ப்பகுதிக்குமேலே அமைவுபெறும் தளம் ஒன்று முதல் 13 வரை இடம் பெறுவதுண்டு, ஒன்றன் மேலொன்றாகும் அத்தளவட்டுக்கு 'பிரமிடு' வடிவத்தில் அடி அகன்றும் மேல் சற்றுக் குறுகியும் அமைக்கப்பெறும் அமைவு பெறும். தள எண்ணிக்கைக்குத்தக அக்கோயில் வழங்கப்பெறும். ஒரு தளம் உள்ள விமானமுடைய கோயில் 'சிறுகோயில்' எனப்பெறும். இதுபோன்றே இருதள விமானம், மூத்தளவிமானம் என வழங்கப்பெறும்.

இம்முறையிலேயே வாயில்கள் மீது எழுப்பப்பெறும் உயர்ந்த கட்டுமானங்களாகிய கோபுர அமைப்பு 'தட்டு' அல்லது 'நிலை' என்ற அடுக்குகளையும் அம்முறையில் கட்டைக்கோபுரம், இருநிலைக்கோபுரம், மூன்று நிலைக்கோபுரம் எனவும் வழங்கப்பெறும்.

விமானத் தளங்களில் நூற்று முகப்புகளிலும் சாலை, கூடம், மாடம், நாசி, பஞ்சுரம் என்ற கட்டிட ஒப்பனைக் கூறுகள் தேவையான இடைவெளியில் அமைவதுண்டு. இக்கூரையின் மீது "கீர்வம்" எனப் பெறும் "கழுத்து" அமையும். இதன் வடிவம் தலையின் அமைப்பிற்கேற்ப மாறுபட்ட வடிவத்தில் சதுரமாகவோ, உருளைவாகவோ அமையும். நான்கு திசைகளிலும் திருவாசிமாடங்களும் அவ்வவ் திக்குக்குரிய பெருந்தெய்வ வடிவங்களோடு இடம்பெறும். இம்முறையில் பெரும்பாலும் கிழக்கே இத்திரினும், தெற்கே சிவனும், மேற்கே மாலும், வடக்கே பிரமாவும் இடம்பெறுவது இயற்கை. இடைப்பட்ட கோணப் பகுதிகளில் நந்தி, பூதம், திக்குக்காவல் தெய்வங்கள் போன்ற வடிவங்கள் இடம் பெறுவதுமுண்டு.

இவ்வமைப்பின் மீது சிகரம் எனப்பெறும் தலை காணப்பெறும். இதன் அடிப்படை வடிவம் தமிழகத்தைப் பொறுத்தவரை அரை அல்லது முக்காற்கோள வடிவமேயாகும். இதன் புறத்தோற்றம் சதுரம், நீள் சதுரம் ஆகும். அது எண்பட்டை, வட்டம், அரைவட்டம், நீள்வட்டம் (தூங்காணை) ஆகிய அமைப்பில் இலங்கும். சிகரத்தின் மேல் கலசம் எனும் குடம் நிறுவப்பெறும். இது பெரும்பாலும் "செம்பொன்" உலோகத்தால் வடிவமைக்கப் பெறுதல் வழக்கு. குடம்போன்றும் மேலே குவிந்த தாமரைபோன்றும் அமைந்திருவது இவ்வடிவாக்கத் திறமாகும். இது கல்,

சதை, மரம் ஆகிய பொருட்களாலும் அமைக்கப்பெறுதல் உண்டு.

கருவறை அமைப்புகளைக் கருத்தில் கொண்டு கோயில்கள் பெயரிடப் பெறுதலுண்டு. அம்முறையில் கருவறையும் அதன்மேல் தளங்களில் மேலும் சில கருவறைகளும் இடம்படுத்தப்பெற்ற அமைப்பு "அட்டாங்க விமானம்" எனப்பெறும். மாமல்லபுரத்து தர்மராச ரதம், காஞ்சி வைகுந்தநாதர் கோயில், உத்திரமேரூர் சுந்தரவாதர் கோயில், திருக்கோட்டியூர் பெருமாள் கோயில், மதுரை கூடல் அழகர் கோயில் முதலியன இவ்வகையில் அமைந்துள்ளன.

அடித்தளத்தில் கருவறையின்றி மேல்தளத்தில் கருவறை இடம்பெற்றால் அது மாடக்கோயில் எனப்பெறும். பின்புறம் அரைக்கோளமாகவும் முன் தோன்றும் அக்கோள வெட்டின் இருபுற நீள் சவுக்கமாயும் அமைவது "தூங்காணை மாடம்" எனப்பெறும். இவைபோன்ற விமான அமைப்பால் பெயரிடப்பெற்ற எண்வகைக் கோயில் அமைப்பினை நாவுக்கரசு நாயனார்,

பெருக்காறு சடைக்கணிந்த பெருமான் சேரும்  
பெருங்கோயில் எழுபதினோடெட்டு மற்றும்  
கரக்கோயில் கடிபொழில்சூழ் ஞாழற்கோயில்  
கருப்பறியல் பொருண்பணைய கொகுடிக்கோயில்  
இருக்கோதிமறையவர்கள் வழிபட்டேத்தும்  
இளங்கோயில் மணிக்கோயில் ஆலக்கோயில்  
திருக்கோயில் சிவனுறையும் கோயில் சூழ்ந்து  
தாழ்ந்திரைஞ்சத் தீவினைகள் தீருமன்றே

- எனக் குறிப்பிடுகின்றார். இத்தாண்டகப் பாவழி, கி.பி. ஆறாம் நூற்றாண்டில் தமிழகத்தில் விளங்கிய பெருங்கோயில், கரக்கோயில், ஞாழற்கோயில், கொகுடிக்கோயில், இளங்கோயில், மணிக்கோயில், ஆலக்கோயில் என்றவகைத் திருக்கோயில்கள் சிவன்கோயில்களாக அமைந்திருந்தமை கருதத்தக்கது.

இவ்விமான வேறுபாடுகள் இறையகத்தின் ஒளி, ஒலி அமைவியல் திட்டத்திற்கு ஏற்ப வடிவாக்கம் பெற்றுள்ளமை கருத்தத்தக்கது.

இவ்வகை விமான வேறுபாடுகளை வடமொழியில் எழுதப்பெற்றுள்ள திராவிடக் கலைநூல்களும் ஆகமங்களும் காட்டுகின்றன.

ஸ்ரீவிஜயம், ஸ்ரீபோகம், ஸ்ரீவிசாலம், ஸ்ரீஸ்கந்த காந்தம், ஸ்ரீகரம், ஸ்ரீஹத்தி பிருட்டம், ஸ்ரீகேசரம் என சிலப் சாத்திரங்களும் காமிகாகழும் வழங்குகின்றன.

இவ்வாறு மரத்தடி நிலம் முதல் மாபெரும் கோயில்கள் வரை கால வளர்ச்சியில் தமிழகம் கண்டுள்ள கோயிற்கட்டிடக்கலை பற்றித் தமிழிலக்கியச் சான்றுகள் சங்க இலக்கியம் முதல் பிற்கால இலக்கியம் வரை ஆயிரக்கணக்கில் உள்ளன. அவற்றுள் சிலவற்றை ஈண்டுக் காண்போம்.

கோயில் என்ற சொல்லாட்சி, கோ இல் அதாவது அரசனது இல்லம் என்ற பொருளில் வழங்கியுள்ளது. இப்பொருளிற்கேற்ப அரசன் வாழ்ந்த பெருமானிகை அமைப்பிலே ஆண்டவனுக்கும் உறையுள் கண்டமை போதரும். அரசனைத் தெய்வமாகவும் தெய்வத்தின் மரபுளோனாயும் காண்பது பழம் பெருங்குடியில்பு. இதுகருதியே, “திருவுடை மன்னரைக் காணில் திருமாலைக் கண்டேனே” என ஆழ்வார் புகன்றனர். இக்கருத்தின் காட்சிச் சான்றொள மாவலிபுரத்து தர்மராஜரத்தின் முதல் தளத்துக் காணப்படும் மாட அமைப்புகளில் அரச மக்கள் தோற்றங்காணப் பெறுவது கருத்தக்கதாகும்.

இவ்வாறாகக் கோயில் எனும் சொல் அரசனுக்குரியதாகப் புறநானூற்றில் (378) சோழன் கோயில் என ஆளப்பெற்றுள்ளது.

“கோயிலுள் கண்டார் நகாமை” (கலி 94)

“சிலம்பின் சிலம்புந் கோயில்” (நெடு 100)

“அண்ணல் கோயில்” (பரிதி 8-4)

“திருக்கிளர் கோயில் ஒருசிறை” (பொருந, - 90)

“உறந்தை போக்கிக் கோயிலொடு”  
(பட்டினப் 285-286)

“வெண்கோயில் மாச ஊட்டும்” (பட்டினப் 50) - என்ற இலக்கியத் தொடர்களும் இப்பொருள் சுட்டுவது நோக்கற்குரியது.

வளையப்பெற்ற நிலம், இடம் என்ற பொருளிலும் அடைப்புச் சுவர்க்குட்பட்டது என்ற பொருளிலும் ‘வளைவுடைய கட்டுமானம்’ என்ற பொருளிலும் ‘கோட்டம்’ என்ற சொல்லாட்சி தமிழிலக்கியங்களில் தெய்வ இருபிடங்களைச் சுட்டுவனவாக உள்ளன.

“அணங்குடை முருகன் கோட்டத்து” (புறம் 299) - என்ற தொடர் குறிஞ்சி நிலத் தெய்வமான வேலனின் கோட்டத்தைச் சுட்டுகிறது.

கண்ணகிக் கோட்டத்தைச் சிலம்பு சுட்டும்.

கோயில்களை “அம்பலம்” என்றதொரு சொல்லும் சுட்டியுள்ளது. பொது இல் (பொதியில்) என்ற பொருளுடைய இச் சொல்.

“உண்மை அம்பலமானது”

“அம்பலத்துள் ஆடுதல்” போன்ற வழக்கு வன்மையால் “வெளிப்பட்டது”, “மறைவற்றது”, “யாவருங்காணக்கூடிய அமைப்புடையது” என்ற பொருளில் உள்ளது. “கோட்டம்பலம்” (கோட்டம்பலத்துத் துஞ்சிய கோதை) என்ற சங்கச் சொல் உயர்ந்த மன்றினைச் சுட்டுகிறது. இதனைச் சிலம்பு “அரமியம்” என்று குறிக்கிறது.

சிதம்பரம் எனப்படும் சித்தர் அம்பலத்தின் பொன்னம்பலம் மேடை அமைப்புடன் தொடக்கக்காலத்தில் நூற்புறமும் திறந்த “வெள்ளிடை மன்றாக” இருந்தமையாலேயே “அம்பலம்” என வழங்கப் பெற்றுள்ளது. அம்பலம் தில்லையில் உள்ளதால் தில்லைச் சிற்றம்பலம், “திருச்சிற்றம்பலம்” எனத் தேவாரக்குறிப்புகள் இனங்காட்டுகின்றன. இவ்வமைப்பு சேரநாட்டுக் கோயிலமைப்பே. இன்றும் கேரள நாட்டில் அம்பலங்களே வழிப்பாட்டில் உள்ளமை அறியத்தக்கது.

திருமந்திரத்தில் இவ்வாட்சி மிக அதிகமாகக் காணப்பெறுவதும் (652, 886, 887, 1726, 2653, 2722, 2744) ஆய்வாளர் நுணுகி ஆயத்தக்க செய்தியாகும்.

இத்திருமந்திரத்துள் ஆலயங்காண்பதும் அருமையுடையதாகும்.

“ஐந்தின் பெருமையே ஆலயமாவதும்” (960)

“ஊடனுடம்பு ஆலயம்” (1804)

என்ற தொடர்களில் சுட்டப்பெறும், ஆலயம் ஐம்பொறிகளோடு தொடர்புடையதாக விளக்கம் பெறுவதும் ‘கோயில்’ வேறுபட்டு உளம் சார்ந்ததாக உரைக்கப் பெறுவதும் தத்துவ அடிப்படையில் மட்டுமல்ல, கட்டுமானத் தொழில் நுட்ப அடிப்படையிலும் ஆழநோக்கவேண்டிய கருத்தே யாகும்.

கோயில் குறியீடு ‘தளி’ என்ற சொல்லாலும் குறிபெறுகிறது.

“ஆரூர்ப் பரவையுண் மண்தளி” (தேவாரம்) என்பது திருவாரூரில் மண்ணால் ஆக்கம் பெற்றிருந்த இறையகமொன்றைச் சுட்டுகிறது. இதுவே சுந்தரமூர்த்தி நாயனார் பெரிதும் போற்றிய பரவையாரின் இல்லமென மொழிவாருமுளர். முதல் இராசராசன் கல்வெட்டுக்கள் உணர்த்தும் தளி கற்கோயில்களே.

மண்தளிகள் பின்னர் ‘சுடுமண்’ ஓங்கிய நெடுநகராயினமையும் தமிழிலக்கியக் குறிப்புகளுள் காணப்பெறுகின்றன. ‘சுடுமண்’ ஆகிய செங்கற்களை மண் அல்லது கண்ணக்கலவை கொண்டு அடுக்கி, எழுந்த கவர்களாகக் கொண்டு ஆக்கம் பெற்றுள்ள இச்செங்கற்களை இட்டிகை என்பது பண்டை வழங்கு, இதனை

“இட்டிகை நெடுஞ்சுவர் விட்டம் வீழ்ந்தென மணிப்புறாத் துறந்த மரஞ்சேர் மாடக் கெழுதணி கடவுள் போகலின்” (அகம் 167)

“கல்லும் இட்டிகையும் பெய்து குற்றச் செய்யப்பெற்ற நிலம்”

(தொல்.சொல்.சேனாவரையம். 10)

— என்ற தொடர்கள் விளக்கும்.

செங்கற்களைக் கொண்டு விளைந்த அமைப்பில் தாமரைப் பொகுடு போலும் உயர்கோள அமைப்புடைய

கட்டிடங்கள் பல அமைந்திருந்தமையினைப் பெரும்பாணாற்றுப்படையின்,

“தாமரைப் பொகுட்டில் காண்வரத்தோன்றி சுடுமண் ஓங்கிய நெடுநகர் வரைப்பின்” (404-405) — என்ற தொடர் குறிக்கின்றது.

இவ்வணம் தாமரைப் பொகுடுபோன்ற அமைப்பில் அறநிலையம் ஒன்றினை அருட்பெருஞ்செல்வர், திருமிகு பொள்ளாச்சிப் பூரவலர் அவர்கள் கருத்துவழி சுவாமிகள் ஒருவர் அமெரிக்காவில் அண்மையில் சிமிண்ட் காண்கீரிட் அமைப்பில் கண்டுள்ளமை ஒப்பிடத்தக்கதாகும்.

மணிமேகலையும் செங்கற் கவர்களைக் கொண்டிருந்த தெய்வ இருப்பிடங்களைச் “சுடுமண் ஓங்கிய நெடுநிலைக் கோட்டம்”

— எனச் சுட்டுகிறது.

இவ்வகைக் கோயில்களின் பல்வேறு உறுப்புகளைப் பற்றிப் பக்தி இலக்கியங்கள் பேசுவதைக் காணலாம்.

திருமந்திரம் கோயில் சிவலிங்கம், நந்தி, பலிபீடம் ஆகியவற்றைச் சுட்டுகிறது. நாவுக்கரசரின்

“ஆக்கையாற்பயனென் அரன் கோயில் வலம் வந்து பூக்கையா லட்டிப் போற்றி என்னாத...” (4-9-8)

— என்ற பாடல் தொடர் திருச்சுற்று, கோபுரம் இவற்றைச் சுட்டுவதும் கண்கூடு.

இவ்வாறாகத் தமிழிலக்கியங்கள் தமிழகக் கோயில் கட்டிடக் கலையியல் பற்றிய அரிய குறிப்புகளைத் தந்து நம்மனோர்க்கு ஆய்பொருள் களத்தினைத் தந்துள்ளன. ஆய்வதும், அறிவதும், உரைப்பதும், படைப்பதும், பயன்பெறுவதும் நம்கடன். மேலும் “எளிமை பெருமை” என்பதே பண்டைய தொழில் நுட்பம் என்பதனை இக்குறிப்புகளை நேரே நோக்குவர் காணமுடியும்.

— ‘தமிழர் கட்டிடக் கலை’ நூலிலிருந்து வெளியீடு: உலகத் தமிழாராய்ச்சி நிறுவனம்” ●

ஆசிரியரும் வெளியிடுபவரும் : கே. செல்வமூத்து. இ.ஆ.ப., இயக்குநர், செய்தி-மக்கள் தொடர்புத்துறை, தமிழ்நாடு அரசு  
சென்னை - தமிழக அச்சகத்தில் அச்சிடப்பட்டது.

தமிழக அலுவலகம், ஓமந்தூரார் அரசினர் தோட்டம், அண்ணா சாலை, சென்னை-600 002.

தொலைபேசி: 5368926/5364906 தொலைச்சக்: 5368926

# கோ-ஆப்டெக்ஸின் பட்டுப்புடவை சேமிப்புத் திட்டம்.

உங்களின் நீண்டநாள்  
கனவை நனவாக்கும்  
புதிய திட்டம்.

உங்கள் மனங்கவர்ந்த பட்டுப்புடவை ஒன்றை வாங்கவேண்டும் என்று நீண்டநாட்களாக நினைத்திருப்பீர்கள். ஆனால் அதன் விலையை நினைத்து வாங்காமல் இருந்திருப்பீர்கள். அப்படிப்பட்ட உங்களின் ஆசையை நிறைவேற்றவே, கோ-ஆப்டெக்ஸ் அறிமுகப்படுத்துகிறது, "பட்டுப்புடவை சேமிப்புத் திட்டம்".

மாதம் ஒரு குறிப்பிட்ட தொகையை முதல் 9 மாதங்களுக்குச் செலுத்தினால் 10-வது தவணையை கோ-ஆப்டெக்ஸ் ஏற்று மொத்தத் தொகையின் மதிப்பில், அரசு தள்ளுபடியுடன் பட்டுப்புடவையை பெற்றுக்கொள்ளலாம்.

குறைந்த செலவில் தங்களின் நீண்டநாள் கனவு நனவாகும் ஓர் அரிய வாய்ப்பு!

## தவறவிடாதீர் இந்த அரியவாய்ப்பை !

வளன்	மாதச் சந்தா	அங்கத்தினர்கள் 9 மாதங்களில் செலுத்தும் மொத்தத் தொகை	கோ-ஆப்டெக்ஸ் வழங்கும் 10-வது மாத சந்தா	கூடுதல் தொகை (3+4)	அரசு தள்ளுபடி	அங்கத்தினர் களுக்கு வழங்கப்படும் புடவையின் மதிப்பு
1	2	3	4	5	6	7
1.	300	2,700	300	3,000	750	3,750
2.	400	3,600	400	4,000	1,000	5,000
3.	500	4,500	500	5,000	1,250	6,250
4.	600	5,400	600	6,000	1,500	7,500
5.	700	6,300	700	7,000	1,750	8,750
6.	1,000	9,000	1,000	10,000	2,500	12,500

\* அரசு தள்ளுபடியானது தற்பொழுது நடைமுறையில் உள்ள 20%க்கு ஏற்றவாறு கணக்கிடப்பட்டுள்ளது. திட்டத்தின் முதிர்வு காலத்தில் அரசால் வழங்கப்படும் தள்ளுபடி சதவீதம் கணக்கிட்டு வழங்கப்படும்.

இந்த வசதி தில்லைபாடி வன்ஸியம்மம் பட்டு மாளிகை, பட்டர், குறைகம், வானவில் - சென்னை, கோ-ஆப்டெக்ஸ் மாளாளி - கோயம்புத்தூர், கோ-ஆப்டெக்ஸ் அங்கயந்தள்ளி - மதுரை, கோ-ஆப்டெக்ஸ் பலனம் - ஈரோடு, கோ-ஆப்டெக்ஸ் அழகுநகரம் - திருச்சி, கோ-ஆப்டெக்ஸ் பட்டு மாளிகை - தஞ்சாவூர், தங்கம் பட்டு மாளிகை - சேலம் மற்றும் இதர பெருநகர்ப்பகுதிகளில் மட்டுமே கிடைக்கும்.

இன்றே இதர திட்டத்தில் சேர்ந்து பயனடைபுங்கள்.



பாரம்பரியத்தின் பெருமை. காலத்திற்கேற்ற ரசனை.



தேனி மாவட்டம் - ஆண்டிப் புத்தொகுதி, கோமங்கலத்தில் 16-9-2002 அன்று நடைபெற்ற மாவட்ட அளவிலான வளர்ச்சித் திட்டப் பணிகள் துவக்க விழா; பதிவு திட்டப் பணிகளுக்கு கால்கொள் நாட்டு விழா; அரசு நலத்திட்ட உதவிகள் வழங்கும் விழா.

